

सोना चांदी	
सोना	चांदी
10 ग्राम 22 कैरेट	1 किलो चांदी
	
₹ 1,27,650	₹ 2,34,000

आज का इतिहास

- 1978 : भारत की पूर्व प्रधानमंत्री इंदिरा गांधी को जेल से रिहा किया गया।
- 2023 : दक्षिणी ओन्टारियो, मेन, मिशिगन और वर्मॉट में हफ्ते में एक सर्दियों का तूफान बिना बिजली के चलता है; नीचे-बर्फाली तापमान ने गर्मी के लिए कई आश्रय भेजे।

न्यूज़ बाइट्स

बिहार डीलएड एट्रेंस टेस्ट: आवेदन की तिथि बढ़ी

पटना (नि.सं.)। बिहार में शिक्षक बनने की तैयारी कर रहे युवाओं के लिए राहत भरी खबर है। बिहार विद्यालय परीक्षा समिति (बीएसईबी) ने डीलएड (डिप्लोमा इन एलिमेंट्री एजुकेशन) प्रवेश परीक्षा 2026–27 के लिए आवेदन की अंतिम तिथि बढ़ा दी है। अब इच्छुक अभ्यर्थी 9 जनवरी 2026 तक ऑनलाइन आवेदन कर सकते हैं। बीएसईबी की ओर से जारी सूचना के अनुसार, जो छात्र किसी कारणवश निर्धारित समय सीमा के भीतर आवेदन नहीं कर सके थे, उन्हें अब एक और अवसर दिया गया है। आवेदन प्रक्रिया पूरी तरह ऑनलाइन है और उम्मीदवारों को आधिकारिक वेबसाइट form.bsebedeled.com पर जाकर ही फॉर्म भरना होगा। ऑफलाइन या किसी अन्य माध्यम से भेजे गए आवेदन स्वीकार नहीं किए जाएंगे। इस डीलएड प्रवेश परीक्षा के माध्यम से राज्य के 306 डीलएड कॉलेजों में कुल 30 हजार सीटों पर नामांकन किया जाएगा। यह कार्यक्रम प्राथमिक शिक्षक बनने की दिशा में पहला और अग्रिम कदम माना जाता है। ऐसे में बड़ी संख्या में अभ्यर्थियों के लिए यह परीक्षा भविष्य को नई दिशा देने का अवसर प्रदान करेगी। बीएसईबी ने अभ्यर्थियों को सलाह दी है कि वे अंतिम तिथि का इंतजार किए बिना जल्द से जल्द आवेदन प्रक्रिया पूरी कर लें, ताकि तकनीकी या अन्य किसी समस्या से बचा जा सके।

बिहार की आठ हजार पंचायतों में बनेंगे स्पोर्ट्स वलव : सम्राट चौधरी

पटना (नि.सं.)। उपमुख्यमंत्री सम्राट चौधरी ने गुरुवार को घोषणा की कि राज्य की आठ हजार पंचायतों में स्पोर्ट्स क्लब स्थापित किए जाएंगे। उन्होंने कहा कि इन क्लबों के माध्यम से सभी प्रमुख खेलों के लिए आवश्यक खेल सामग्री और उपकरण उपलब्ध कराए जाएंगे, ताकि ग्रामीण और स्थानीय स्तर की प्रतिभाओं को आगे बढ़ने का अवसर मिल सके। पटना के मोहनलु हक स्टेडियम में आयोजित सांसद खेल महोत्सव 2025 को संबोधित करते हुए उपमुख्यमंत्री ने कहा कि सरकार का लक्ष्य गांव-गांव तक खेल संस्कृति को मजबूत करना है। उन्होंने उम्मीद जताई कि इस पहल से बिहार के ग्रामीण इलाकों से भी महेंद्र सिंह धोनी और सचिन तेंदुलकर जैसी अंतरराष्ट्रीय प्रतिभाएं उभरकर सामने आएंगीं। उपमुख्यमंत्री ने कहा कि खेल न केवल युवाओं को स्वस्थ रखता है।

राष्ट्र प्रेरणा स्थल देश को समर्पित

एजेंसी | लखनऊ (वृषी)

प्रधानमंत्री नरेंद्र मोदी ने गुरुवार को उत्तर प्रदेश की राजधानी लखनऊ स्थित बसंत कुंज योजना में निर्मित राष्ट्र प्रेरणा स्थल का भव्य उद्घाटन किया। इस अवसर पर प्रधानमंत्री ने परिसर में स्थापित देश की महान विभूतियों की विशाल प्रतिमाओं का अवलोकन कर उन्हें नमन किया। उद्घाटन समारोह में रक्षा मंत्री राजनाथ सिंह, राज्यपाल आनंदीबेन पटेल और मुख्यमंत्री योगी आदित्यनाथ सहित अनेक वरिष्ठ नेता उपस्थित रहे।

कार्यक्रम स्थल पर पहुंचते ही प्रधानमंत्री नरेंद्र मोदी ने बड़ी संख्या में उपस्थित लोगों का अभिवादन किया। इसके बाद वंदे मातरम का सामूहिक गायन हुआ, जिससे पूरा परिसर राष्ट्रभक्ति के भाव से गुंज उठा। प्रधानमंत्री ने भारत माता की प्रतिमा पर पुष्पजलि अर्पित की और भाजपा व जनसंघ गलियारे का अवलोकन किया, जहां भारतीय जनसंघ से लेकर भारतीय जनता पार्टी तक की वैचारिक और राजनीतिक यात्रा को चित्रों और प्रदर्शनों के माध्यम से दर्शाया गया है। इसके पश्चात प्रधानमंत्री ने डॉ. श्यामा प्रसाद मुखर्जी गैलरी का भ्रमण किया। यहां उनके जीवन, विचारों और संघर्षों से जुड़ी झलकियां प्रदर्शित की गई हैं। राष्ट्र प्रेरणा स्थल को भारतीय राष्ट्रवाद की त्रयी—डॉ. श्यामा प्रसाद मुखर्जी, पं. दीन दयाल उपाध्याय और भारत रत्न अटल बिहारी वाजपेयी—के विचारों और अमूल्य योगदान को जन-जन तक पहुंचाने के उद्देश्य से विकसित किया गया है।

पहले से बुक ट्रेन टिकट पर नहीं लगेगा एक्स्ट्रा चार्ज बढ़ा हुआ किराया आज से लागू

एजेंसी | नई दिल्ली

रेल यात्रियों को राहत देते हुए भारतीय रेलवे ने स्पष्ट किया है कि जिन यात्रियों ने 26 दिसंबर से पहले ट्रेन टिकट बुक करा लिया है, उससे कोई अतिरिक्त किराया नहीं लिया जाएगा, भले ही उनकी यात्रा 26 दिसंबर या उसके बाद की हो। रेलवे द्वारा लंबी दूरी की ट्रेनों के लिए किराया बढ़ाने का फैसला आज से प्रभावी होगा। रेलवे बोर्ड के कार्यकारी निदेशक (आईइंडपी) दिलीप कुमार ने मीडिया से बातचीत में बताया कि 26 दिसंबर या उसके बाद यात्रा के दौरान टीटीई द्वारा ट्रेन या स्टेशन पर बनाए गए टिकटों पर ही बढ़ा हुआ किराया लागू होगा। पहले से आरक्षित टिकटों पर किराया यथावत रहेगा। रेलवे के अनुसार, 215 किलोमीटर से अधिक दूरी की यात्रा स्पष्ट रूप से यात्रियों को अब हर किलोमीटर पर 1 से 2 पैसे अतिरिक्त चुकाने होंगे। इस किराया वृद्धि से रेलवे को सालाना करीब 600 करोड़ रुपये की अतिरिक्त आय होने का अनुमान है। हालांकि 215 किलोमीटर से कम दूरी की यात्राओं पर किराया नहीं बढ़ाया गया है। रेलवे ने यह भी स्पष्ट किया है कि उपनगरीय ट्रेनों और मंथली सीजन टिकट (एसएसटी) के किराए में कोई बदलाव नहीं किया गया है।

ओडिशा में बड़ा नक्सल ऑपरेशन : टॉप लीडर गणेश उड़के का अंत मुठभेड़ में टॉप माओवादी नेता समेत छह ढेर, दो महिला कैडर भी शामिल

एजेंसी | भुवनेश्वर

बेलघर पुलिस थाना क्षेत्र के गुप्ता जंगल में बुधवार देर रात पुलिस और माओवादियों के बीच भीषण मुठभेड़ हुई। पुलिस ने गुरुवार को जानकारी देते हुए बताया कि ओडिशा के कंधमाल जिला में सुरक्षा बलों के साथ हुई इस मुठभेड़ में दो महिला सहित कुल छह माओवादी मारे गए हैं। एक वरिष्ठ पुलिस अधिकारी के अनुसार, मारे गए माओवादियों में ओडिशा का टॉप माओवादी नेता गणेश उड़के भी शामिल है, जिस पर 1.1 करोड़ रुपये का इनाम घोषित था। गुरुवार सुबह मुठभेड़ स्थल के आसपास तलाशी के दौरान दो महिला माओवादी के शव बरामद किए गए, जिनकी पहचान फिलहाल नहीं हो पाई है। पुलिस ने बताया कि ओडिशा पुलिस की स्पेशल ऑपरेशन ग्रुप (एसओजी)



एकात्म मानववाद और अंत्योदय का संदेश

पीएम मोदी ने पंडित दीनदयाल उपाध्याय के एकात्म मानववाद के दर्शन को याद करते हुए कहा कि इसमें शरीर, मन, बुद्धि और आत्मा का समग्र विकास निहित है। उन्होंने दावा किया कि उनकी सरकार ने दीनदयाल जी के विचारों को संकल्प में बदला है। पीएम ने कहा कि बीते दशक में करोड़ों भारतीयों ने गरीबी को परास्त किया, क्योंकि सरकार ने अंतिम पक्षित में खड़े व्यक्ति को प्राथमिकता दी। आज 95 करोड़ लोग सामाजिक सुरक्षा के दायरे में हैं, जो सुशासन की असली पहचान हैं।

गौरतलब है कि बसंत कुंज स्थित राष्ट्र प्रेरणा स्थल को कमल की आकृति में विकसित किया गया है। परिसर में डॉ. श्यामा प्रसाद मुखर्जी, पं. दीन दयाल उपाध्याय और अटल बिहारी वाजपेयी की 65 फुट ऊंची कांस्य प्रतिमाएं स्थापित की गई हैं। इन प्रतिमाओं का निर्माण विश्वविख्यात मूर्तिकार राम सुतार और मंदू राम आर्ट क्रिएशंस द्वारा किया गया है, जिन्हें फेंसेड लाइटिंग और प्रोजेक्शन मैपिंग से और अधिक आकर्षक बनाया गया है। परिसर में राष्ट्र नायकों को समर्पित एक संग्रहालय का भी निर्माण किया गया है। संग्रहालय की इंटरप्रिटेशन

पांच साल बाद सेना को सोशल मीडिया इस्तेमाल करने की मिली छूट

रील देख सकेंगे जवान, लेकिन कमेंट और पोस्टिंग पर रहेगी सख्त निगरानी

एजेंसी | नई दिल्ली

भारतीय सेना के जवानों को करीब पांच साल बाद सोशल मीडिया के इस्तेमाल में सीमित राहत दी गई है। वर्ष 2020 में लागू गए सख्त प्रतिबंधों को अब कुछ कड़ी शर्तों के साथ आंशिक रूप से हटाया गया है। नई गाइडलाइन के तहत जवान सोशल मीडिया प्लेटफॉर्म पर मौजूद कंटेंट देख सकेंगे, लेकिन उनकी सक्रिय भागीदारी पर अब भी पाबंदी बनी रहेगी। सूत्रों के अनुसार, नई व्यवस्था में जवान इंस्टाग्राम, रील, फोटो और वीडियो देख सकेंगे, हालांकि किसी भी पोस्ट पर कमेंट करने या प्रतिक्रिया देने की अनुमति नहीं होगी। सेना का मानना ​​है कि केवल देखने की सुविधा देने से मनोरंजन और जानकारी दोनों का संतुलन बना रहेगा, जबकि संवेदनशील सूचनाओं के लीक होने का खतरा कम होगा। वॉट्सएप और टेलीग्राम जैसे मैसेजिंग एप्स के इस्तेमाल की अनुमति दी गई है, लेकिन केवल गैर-गोपनीय और सामान्य जानकारी साझा करने की शर्त के साथ। किसी भी तरह की सैन्य गतिविधि, तैनाती,

अटल के विजन और आत्मनिर्भर भारत

सीएम योगी ने कहा कि आत्मनिर्भर और विकसित भारत का जो स्वरूप आज दिख रहा है, उसके पीछे इन तीनों महापुरुषों की प्रेरणा है। उन्होंने दावा किया कि पीएम मोदी के नेतृत्व में 11 वर्षों में करीब 25 करोड़ लोग गरीबी रेखा से बाहर आए। अटल बिहारी वाजपेयी को स्मरण करते हुए योगी ने उनका प्रसिद्ध कथन दोहराया—‘अंधेरा छंटेगा, सूर्य निकलेगा और कमल खिलेगा’, जिसे उन्होंने आज के भारत का रा्यार्थ बताया।

इसके साथ ही 3,000 दर्शकों की क्षमता वाला एम्प्रीथिएटर और लगभग दो लाख लोगों की क्षमता वाला विशाल रेली स्थल भी बनाया गया है। यह स्थल न केवल ऐतिहासिक स्मृति का केंद्र बनेगा, बल्कि आने वाली पीढ़ियों में राष्ट्रवाद और देशभक्ति की भावना को भी सुदृढ़ करेगा।

2020 में क्यों लगाया गया था पूर्ण प्रतिबंध

वर्ष 2020 में सेना ने जवानों और अधिकारियों के मोबाइल फोन से 80 से अधिक मोबाइल एप्स हटाने का आदेश दिया था। इनमें फेसबुक, इंस्टाग्राम, टिकटॉक, पबजी, जुम, डेली हंट व्यूज़ ऐप जैसे लोकप्रिय प्लेटफॉर्म शामिल थे। उस समय सुरक्षा एजेंसियों ने चेतावनी दी थी कि इन एप्स के जरिए देश की संवेदनशील सैन्य जानकारीयां दुश्मन देशों तक पहुंच सकती हैं।

हनी ट्रैप बना था सबसे बड़ा खतरा

सेना के अनुसार, 2020 से पहले सोशल मीडिया के माध्यम से हनी ट्रैप के मामले में तेजी आई थी। कई घटनाओं में यह सामने आया कि पाकिस्तानी खुफिया एजेंसी आईएसआई ने फर्जी प्रोफाइल के जरिए भारतीय सैन्यकर्मियों को जाल में फंसाया और उनसे गोपनीय जानकारीयां हासिल कीं। कुछ मामलों में सीमावर्ती इलाकों, रूलिट की तैनाती और सैन्य अभ्यास से जुड़ी सूचनाएं लीक होने की पुष्टि भी हुई थी।

मूवमेंट, हथियार या आंतरिक फैसलों से जुड़ी जानकारी साझा करना पूरी तरह प्रतिबंधित रहेगा। यूट्यूब और एक्स (पूर्व में ट्विटर) का इस्तेमाल जवान केवल सूचना और समाचार देखने के उद्देश्य से कर सकेंगे। इन प्लेटफॉर्म पर पोस्ट करने, री-ट्वीट करने या किसी तरह की राय जाहिर करने की अनुमति नहीं होगी।

भारत रत्न अटल बिहारी वाजपेयी की जयंती पर श्रद्धांजलि

- उपमुख्यमंत्री सम्राट चौधरी और विजय कुमार सिन्हा भी समारोह में शामिल हुए।
- ग्रामीण कार्य मंत्री अशोक चौधरी, भाजपा प्रदेश अध्यक्ष संजय सरावगी सहित कई विधायक और गणमान्य व्यक्ति उपस्थित रहे।

निज संवाददाता | पटना

देश के पूर्व प्रधानमंत्री एवं भारत रत्न अटल बिहारी वाजपेयी की जयंती बुधवार को पूरे देश में श्रद्धा और सम्मान के साथ मनाई गई। इस अवसर पर बिहार की राजधानी पटना स्थित पाटलिपुत्र पार्क में राजकीय जयंती समारोह का आयोजन किया गया, जहां राज्य के शीर्ष नेतृत्व और अनेक गणमान्य व्यक्तियों ने उन्हें नमन किया। मुख्यमंत्री नीतीश कुमार ने पाटलिपुत्र पार्क में स्थापित अटल बिहारी वाजपेयी की प्रतिमा पर

- आदेश प्रधानाध्यापक, विशिष्ट शिक्षक, विद्यालय अध्यापक और नियोजित शिक्षक सहित सभी श्रेणियों पर लागू।

निज संवाददाता | पटना

बिहार सरकार ने राज्य के सभी सरकारी शिक्षकों के लिए सख्त निर्देश जारी किया है। अब शिक्षकों को अपनी चल और अचल संपत्ति का पूरा ब्योरा विभाग को सौंपना अनिवार्य होगा। सरकार ने स्पष्ट किया है कि जब तक शिक्षक अपनी संपत्ति और दायित्वों की जानकारी नहीं देंगे, तब तक उन्हें जनवरी महीने का वेतन जारी नहीं किया जाएगा।

शिक्षा विभाग से गुरुवार को मिली जानकारी के अनुसार यह आदेश प्रधानाध्यापक, विशिष्ट

सरकारी जमीन के न्यूट्रेशन पर फैसला, 90 दिनों की डेडलाइन फिक्स

पटना (नि.सं.)। राज्यसू एवं भूमि सुधार विभाग के प्रधान सचिव सीके अमिल की अध्यक्षता में विभागीय समीक्षा बैठक आयोजित की गई। बैठक में भूमि से जुड़े मामलों के त्वरित निष्पादन, सरकारी भूमि को अतिक्रमण मुक्त कराने और भू-अभिलेखों के डिजिटलीकरण को तेकर कई महत्वपूर्ण निर्देश दिए गए। प्रधान सचिव ने सभी अंचल अधिकारियों (सीओ) को स्पष्ट निर्देश दिया कि अनुसूचित जाति—जनजाति (एससी-एसटी), विधवा तथा गंभीर बीमारी से पीड़ित आवेदकों से संबंधित मामलों का निष्पादन नियमों का पालन करते हुए प्राथमिकता के आधार पर और तेज गति से किया जाए। उन्होंने कहा कि संवेदनशील श्रेणी के लाभुकों को अनावश्यक रूप से कार्यालयों के चक्कर नहीं लगाने उड़े, यह सुनिश्चित किया जाए। बैठक में सभी सीओ को 14 जनवरी तक सरकारी भूमि को अतिक्रमण मुक्त कराने का भी निर्देश दिया गया। प्रधान सचिव ने कहा कि सरकारी भूमि पर अवैध कब्जे को किसी भी स्थिति में बर्बाद नहीं किया जाएगा और इस दिशा में सख्त कार्रवाई की जाए। इसके साथ ही उन्होंने यह भी जानकारी दी कि 1 जनवरी 2026 के बाद सभी प्रकार के भू-अभिलेख केवल डिजिटल हस्ताक्षरयुक्त भू-अभिलेख पोर्टल के माध्यम से ही जारी किए जाएंगे। इससे भूमि रिकॉर्ड व्यवस्था में पारदर्शिता बढ़ेगी और फर्जीवाड़े पर रोक लगेगी। बैठक में यह भी निर्देश दिया गया कि सरकारी भूमि का न्यूट्रेशन 90 दिनों के भीतर अनिवार्य रूप से पूरा किया जाए। साथ ही आगामी जन संवाद कार्यक्रमों की तैयारी समय पर सुनिश्चित करने पर भी जोर दिया गया, ताकि आम जनता की समस्याओं का त्वरित समाधान किया जा सके।

नीतीश सरकार की बड़ी कार्रवाई

31 उर्वरक प्रतिष्ठानों पर प्राथमिकी दर्ज, 83 प्रतिष्ठानों के लाइसेंस रद्द



निज संवाददाता | पटना

बिहार में उर्वरकों की कालाबाजारी और तस्करी पर लगातार कार्रवाई के लिए नीतीश सरकार ने सख्त रुख अपनाया है। खरी मौसम के दौरान कृषि विभाग की व्यापक कार्रवाई में अब तक 31 उर्वरक प्रतिष्ठानों पर प्राथमिकी दर्ज की गई है, जबकि नियमों का उल्लंघन करने वाले कुल 83 उर्वरक प्रतिष्ठानों के लाइसेंस रद्द कर दिए गए हैं। यह कार्रवाई 24 दिसंबर तक की समीक्षा के आधार पर की गई है। कृषि विभाग के अनुसार राज्य में उर्वरक की उपलब्धता पर्याप्त है और किसानों को किसी भी प्रकार की कमी का सामना नहीं करना पड़ेगा। विभागीय उडनदस्ता दलों द्वारा लगातार उर्वरक दुकानों और गोदामों की जांच एवं छापेमारी की जा रही है। विभाग के प्रधान सचिव प्रकाश कुमार ने बताया कि प्राप्त शिकायतों के आधार पर यह कार्रवाई की जा रही है और सीमावर्ती इलाकों में तस्करी रोकने के लिए सशस्त्र सीमा बल



माल्यापण कर भावमानी श्रद्धांजलि अर्पित की। उन्होंने कहा कि अटल बिहारी वाजपेयी भारतीय राजनीति के ऐसे शिखर पुरुष थे, जिन्होंने लोकतांत्रिक मूल्यों, राष्ट्रीय एकता और सुशासन को नई ऊंचाइयों तक पहुंचाया। इस अवसर पर उपमुख्यमंत्री सम्राट चौधरी, उपमुख्यमंत्री विजय कुमार सिन्हा, ग्रामीण कार्य मंत्री अशोक चौधरी, विधायक सह भाजपा के प्रदेश अध्यक्ष संजय सरावगी, विधायक

संजीव चौरसिया, विधायक रत्नेश कुशवाहा, बिहार राज्य आपदा प्रबंधन प्राधिकरण के उपाध्यक्ष उदय कान्त मिश्रा, बिहार विधानसभा के पूर्व अध्यक्ष नंद किशोर यादव, बिहार राज्य नागरिक परिषद के महासचिव अरविंद कुमार तथा बिहार बाल अधिकार संरक्षण आयोग के पूर्व सदस्य शिवशंकर निषाद सहित बड़ी संख्या में समाजिक एवं राजनीतिक कार्यकर्ता उपस्थित रहे। सभी ने अटल जी की प्रतिमा पर पुष्पजलि अर्पित

कर उन्हें श्रद्धासुमन अर्पित किए। समारोह के दौरान सूचना एवं जनसंपर्क विभाग के कलाकारों द्वारा आरती-पूजन, बिहार गीत तथा देशभक्ति गीतों की प्रस्तुति दी गई, जिससे पूरा वातावरण राष्ट्रभक्ति और श्रद्धा से ओतप्रोत हो गया। कार्यक्रम में मौजूद लोगों ने अटल बिहारी वाजपेयी के विचारों और आदर्शों को आत्मसात करने का संकल्प लिया और उनके योगदान को देश के लिए अमूल्य बताया।

संक्षिप्त समाचार

नारदीगंज थाना के नए थानाध्यक्ष बने आदित्य कुमार

नारदीगंज (नवादा)। नारदीगंज थाना में नए थानाध्यक्ष आदित्य कुमार को बनाया गया है। पदभार ग्रहण करने के बाद गुरुवार को संवाददाताओं से क्षेत्र में अमन,शांति व सौहार्दपूर्ण वातावरण रखना मेरी पहली प्राथमिकता होगी। कोई भी निदीष व्यक्ति को दंडित नहीं किया जाएगा, उन्हें न्याय दिलाने के लिए आगे रहूंगा। वही दोषियों को बख्शा नहीं जाएगा। पुलिस गश्ती अभियान चलते रहेगा। पीड़ित व्यक्ति बेहचक मिले। उन्हें न्याय मिलेगा। आप सभी का सहयोग भी जरूरी है।

घर से नौ बोटल अंग्रेजी शराब बरामद

नारदीगंज(नवादा)। थाना क्षेत्र के पंडपा गांव में गुरुवार को पुलिस ने लीला देवी के घर में छापेमारी की। यह कार्रवाई थानाध्यक्ष आदित्य कुमार ने पुलिस बल के सहयोग से किया। इस कार्रवाई में लीला देवी के घर से नौ बोटल अंग्रेजी शराब को बरामद किया। जो छह लीटर है। वही देशी शराब चार लीटर बरामद किया गया है। इसके साथ ही दो आरोपित को भी पुलिस ने गिरफ्तार किया है। थानाध्यक्ष ने कहा उत्पाद अधिनियम के तहत मामला दर्ज किया गया है।

आरपीएफ की बड़ी कार्रवाई, ‘ऑपरेशन सतर्क’ में ट्रेन से 181 बोटल विदेशी शराब बरामद

सहरसा। रेलवे सुरक्षा बल (आरपीएफ) और उत्पाद विभाग ने ‘ऑपरेशन सतर्क’ के तहत सहरसा स्टेशन पर एक बड़ी सफलता हासिल की है। गाड़ी संख्या 22352 के सहरसा पहुंचते ही चलाए गए सचन तलाशी अभियान में ट्रेन के अलग-अलग कोच से 181 बोटल विदेशी शराब बरामद की गई है। चौकाने वाली बात यह है कि इस तत्करी में रेल कोच अटेंडेंट और बैड रेल सुपरवाइजर ही मुख्य भूमिका निभा रहे थे। पुलिस ने इस मामले में कुल 8 लोगों को गिरफ्तार किया है। प्रभारी निरीक्षक धनंजय कुमार के नेतृत्व में आरपीएफ और उत्पाद विभाग के निरीक्षक संजीत कुमार की संयुक्त टीम ने प्लेटफार्म संख्या-02 पर खड़ी ट्रेन की घेराबंदी की। टीम में एसआई सुजीत कुमार मिश्र सहित आरपीएफ और उत्पाद विभाग के जवान शामिल थे। जब टीम ने कोचों की गहन तलाशी ली, तो कोच अटेंडेंट के बैग से भारी मात्रा में महंगी शराब बरामद हुई। यहाँ से कोच अटेंडेंट गुड्डू कुमार और गुलशन कुमार को गिरफ्तार किया गया। इनके पास से ब्लैक कांडी, ब्लेंडर्स प्राइड और ओल्ड मंक जैसी महंगी शराब बरामद हुई।

सवा लाख की शराब जप्त : आरपीएफ के अनुसार जप्त की गई कुल शराब की मात्रा 81.795 लीटर है, जिसकी बाजार में कीमत लगभग 1,25,488 रुपये आंकी गई है। पुलिस ने कुल 181 बोटलें बरामद की हैं।

अग्रिम कार्रवाई जारी: जप्त शराब को बिहार राज्य महानिषेध कानून के तहत उत्पाद विभाग ने अपने कब्जे में ले लिया है। सभी 8 आरोपियों को गिरफ्तार कर न्यायिक हिरासत में भेजने की प्रक्रिया शुरू कर दी गई है। रेल पुलिस अब यह पता लगाने में जुटी है कि शराब की यह खेप कहां से लाई गई थी और इसके पीछे मुख्य सिंडिकेट कौन है।

अटल बिहारी वाजपेयी ने राजनीति में गढ़े नैतिकता के नए प्रतिमान: डॉ. सुधांशु मधेपुरा।

अखिल भारतीय विद्यार्थी परिषद (एबीवीपी) द्वारा गुरुवार को ठाकुर प्रसाद महाविद्यालय के प्रांगण में भारत के पूर्व प्रधानमंत्री भारतरत्न अटल बिहारी वाजपेयी की 102वीं जयंती धूमधाम से मनाई गई। इस अवसर पर आयोजित श्रद्धांजलि सभा एवं परिचर्चा में उपस्थित शिक्षकों, शोधार्थियों और कार्यकर्ताओं ने उनके चित्र पर पुष्पांजलि अर्पित कर उन्हें नमन किया।

विकसित भारत के सच्चे सपूत थे अटल: कार्यक्रम की अध्यक्षता करते हुए नगर अध्यक्ष डॉ. सुधांशु शंखर ने कहा कि अटल बिहारी वाजपेयी भारत के एक ऐसे सच्चे सपूत थे, जिन्होंने अपने कार्यकाल में न केवल देश की सीमाओं को सुरक्षित किया, बल्कि ‘जय विज्ञान’ के मंत्र के साथ विकसित भारत की नींव भी रखी।

विरोधियों का भी जीत लेते थे दिल : मुख्य वक्ता के रूप में उपस्थित पश्चा निर्यंत्र डॉ. शंकर कुमार मिश्र ने कहा कि अटल जी का व्यक्तित्व विराट था। उन्होंने राजनीति में शुचित्ता और नैतिकता के जो मानक स्थापित किए, वे आज भी प्रासंगिक हैं। वे अपनी प्रखर वक्तृत्व कला और उदारता से अपने घोर विरोधियों का भी दिल जीत लेने में माहिर थे। परिसंपदा पदाधिकारी शंभू नारायण यादव ने अटल जी को एक अभूतपूर्व प्रधानमंत्री बताते हुए कहा कि उनका जीवन और राष्ट्र के प्रति उनका समर्पण आने वाली पीढ़ियों के लिए हमेशा अनुकरणीय रहेगा। कार्यक्रम का संचालन करते हुए विभाग संयोजक सौरभ यादव ने कहा कि आज के युवाओं को अटल जी के विचारों और उनके संघर्षों से प्रेरणा लेकर राष्ट्र निर्माण में अपनी भूमिका तय करनी चाहिए। इस अवसर पर विभाग प्रमुख प्रो. ललन प्रसाद अद्वी, जिला सह संयोजक मेधा कुमारी, डॉ. सौरभ कुमार चौहान, संजीव कुमार पासवान, संतोष कुमार सिंह, नन्ही कुमारी सहित बड़ी संख्या में छात्र और शोधार्थी उपस्थित थे। सभी ने एक स्वर में अटल जी के बताए मार्ग पर चलने का संकल्प लिया।

मधेपुरा: एनपीएस गढ़िया में ‘आदर्श पीटीएम’ ने पेश की मिसाल

मधेपुरा। शिक्षा के क्षेत्र में सकारात्मक बदलाव की बयार अब सरकारी स्कूलों में भी दिखने लगी है। जिले के एनपीएस गढ़िया स्कूल में बुधवार को आयोजित ‘आदर्श पेरेंट-टीचर मीटिंग’ (पीटीएम) ने इसे सच कर दिखाया। यह आयोजन शिक्षकों, अभिभावकों और छात्रों के बीच संवाद का एक ऐसा मंच बना, जिसने अनुशासन और शिक्षा के प्रति समर्पण की नई मिसाल पेश की। अतिथियों का भावुक स्वागत और संवाद कार्यक्रम का आकर्षण बच्चों द्वारा अभिभावकों का किया गया स्वागत रहा। छात्रों ने सभी अभिभावकों को तिलक लगाकर और फूलमाला पहनाकर विद्यालय परिसर में प्रवेश कराया, जिससे पूरा माहौल उत्सव जैसा हो गया। बैठक में छात्रों के शैक्षिक प्रदर्शन, व्यक्तिगत विकास और भविष्य की योजनाओं पर चर्चा की गई। इस मौके पर डीपीओ (एसएसए) अभिषेक कुमार और बीईओ सोनी गुप्ता ने विशेष रूप से शिरकत की। उनके प्रेरक संबोधन ने अभिभावकों और शिक्षकों के बीच सहयोग के महत्व को रेखांकित किया। अधिकारियों ने न केवल व्यवस्थाओं का जायजा लिया, बल्कि बच्चों और अभिभावकों के साथ बैटैकर मिड-ले मील (एमडीएम) की गुणवत्ता भी जांची और संतोष व्यक्त किया। विद्यालय की इस सफलता के पीछे प्रधान शिक्षक संजय कुमार की बड़ी भूमिका है। बता दें कि संजय कुमार को उनकी कर्तव्यनिष्ठा और विद्यालय के प्रति समर्पण के लिए 5 सितंबर 2025 को ‘राजकीय सम्मान’ से नवाजा जा चुका है। उनके कुशल नेतृत्व का ही परिणाम है कि विद्यालय में बच्चों की शत-प्रतिशत उपस्थिति रहती है और पठन-पाठन का स्तर भी उत्कृष्ट है। प्रधान शिक्षक को विद्यालय चलाने में बीपीएससी उतीर्ण शिक्षिका नीतू कुमारी, पवन कुमार, गणेश कुमार, उर्पेंद्र कुमार और राहुल कुमार जैसे ऊर्जावान शिक्षकों का भरपूर सहयोग मिल रहा है। कार्यक्रम में मुख्य रूप से मुखिया परमेश्वरी प्रसाद यादव, उपमुखिया शंभू यादव, सचिव कुमारी अर्चना भारती सहित अभिभावक रामबाबू, भूदेव, जयनारायण यादव, बिजेंद्र यादव और स्थानीय टिक्टर रतन कुमार के साथ सैकड़ों की संख्या में ग्रामीण व अभिभावक मौजूद रहे।

खिलाड़ियों के जोश से सराबोर हुआ जोगबनी, खेल महाकुंभ का भव्य आगाज

जोगबनी (अररिया)। सीमावर्ती नगर जोगबनी एक बार फिर खेलों की ऊर्जा और जबर्दस्त उत्साह से सराबोर हो उठा है। स्थानीय जेनिथ पब्लिक स्कूल द्वारा आयोजित तीन दिवसीय वार्षिक खेलकूद प्रतियोगिता का मंगलवार को धमाकेदार आगाज हुआ। उद्घाटन के अवसर पर निकाली गई भव्य ‘खेल मशाल यात्रा’ ने पूरे नगर को खेल भावना, अनुशासन और एकता के संदेश से जोड़ दिया। नगर भ्रमण पर निकली मशाल यात्रा प्रतियोगिता का औपचारिक शुभारंभ जोगबनी स्टेशन से हुआ, जहाँ से मशाल यात्रा निकाली गई। यह यात्रा नगर के विभिन्न प्रमुख मार्गों से गुजरते हुए खिलाड़ियों के हाथों से होते हुए हाई स्कूल, जोगबनी के खेल परिसर पहुँची। इस दौरान सड़क के दोनों ओर खड़े नगरवासियों ने तालियाँ बजाकर नन्हें खिलाड़ियों का हौसला बढ़ाया। पूरा माहौल ‘चक दे इंडिया’ और खेल के नारों से गुंजायमान गया। इसके पश्चात सभी प्रतिभागी खिलाड़ियों को खेल भावना, ईमानदारी और कड़े अनुशासन में रहकर प्रतिस्पर्धा करने की शपथ दिलाई गई।

एनएच-20 पर उत्पाद विभाग की कार्रवाई

शराब के साथ धंधेबाज किया गया गिरफ्तार, बाइक जब्त

निज संवाददाता। रजौली

बिहार में पूर्ण शराबबंदी को प्रभावी ढंग से लागू करने के लिए उत्पाद विभाग की टीम लगातार सक्रिय है। इसी कड़ी में समेकित जांच चौकी पर तैनात उत्पाद विभाग की टीम ने गुप्त सूचना के आधार पर कार्रवाई करते हुए एक शराब धंधेबाज को गिरफ्तार किया है। कार्रवाई के दौरान धंधेबाज के पास से भारी मात्रा में विदेशी शराब और एक बाइक जब्त की गई है।उत्पाद निरीक्षक अमृत कुमार गुप्ता को सूचना मिली थी कि एक बाइक से शराब की दुर्दाई की जा रही है। इस सूचना पर त्वरित संज्ञान लेते हुए उत्पाद अधीक्षक अरुण कुमार मिश्र के निर्देशानुसार एक



पकड़े गए शराब व धंधेबाज के साथ एसएसआई व अन्य

विशेष टीम का गठन किया गया। टीम का नेतृत्व एसआई प्रवीण कुमार ने किया, जिसमें गृह रक्षक

अंधरवारी स्थित एनएच-20 सड़क के ऊपर बने पुल पर धंधेबाज को घेर लिया।तालाशी के दौरान बाइक नंबर बीआर 27एन 2436 पर लदे दो बैगों से रॉयल स्टेग एवं ब्लेंडर प्राइड कंपनी की कुल 33 बोटलें में 15.750 लीटर विदेशी शराब बरामद की गई।

गिरफ्तार धंधेबाज की पहचान रजौली पूर्वी पंचायत के हिरझो गांव निवासी शनिचर भुइयां के पुत्र शिव कुमार के रूप में की गई है। उत्पाद अधीक्षक अरुण कुमार मिश्र ने बताया कि पकड़े गए व्यक्ति के विरुद्ध शराब अधिनियम के तहत प्राथमिकी दर्ज कर ली गई है। आवश्यक कागजी कार्रवाई पूरी करने के बाद उसे न्यायिक हिरासत में जेल भेज दिया गया है।

मनाई गयी महामना पंडित मदन मोहन मालवीय एवं पूर्व प्रधानमंत्री अटल बिहारी वाजपेयी की जयंती



निज संवाददाता। नारदीगंज, नवादा

पेंशनर भवन नारदीगंज में गुरुवार को हिन्दु विश्वविद्यालय काशी के संस्थापक महामना पंडित मदन मोहन मालवीय,पूर्व प्रधानमंत्री अटल बिहारी वाजपेयी,प्रभु ईसा मसीह की जयंती समारोह आयोजित हुई। इस अवसर पर उपस्थित पेंशनर समाज के लोगों ने श्रद्धापूर्वक व हर्षोल्लास के साथ तीनों महापुरुषों के चित्रों पर श्रद्धासुमन अर्पित कर उनके कृतित्व व व्यक्तित्व पर विस्तृतरूप से चर्चा की। कार्यक्रम की अध्यक्षता पेंशनर समाज प्रखंड अध्यक्ष रामधनी प्रसाद ने की। इन

सभी महापुरुषों के बताये गये मागों पर चलकर ही देश व समाज का सर्वांगीण विकास संभव है। कार्यक्रम के दौरान पेंशनर समाज के प्रखंड अध्यक्ष व सचिव ने मौडियार्कमियों को कलम व डायरी देकर सम्मानित करते हुए उनके उज्ज्वल भविष्य की कामना की। इस दौरान पत्रकार अमरेंद्र कुमार मिश्र ,नागेन्द्र कुमार सिन्हा,नीरज पांडेय ,कृष्णदेव शम्भर्ण चक्रवर्ती,मनोज कुमार,राजकुमार को सम्मानित किया गया । मौके पर रामशरण सिंह,यमुना सिंह,दशरथ प्रसाद,सियाशरण दास,कामता प्रसाद सिंह समेत अन्य पेंशनरों ने विचार व्यक्त किये।

साथी का इलाज कराने जा रहे आईटीबीपी जवान हुए बलिदान

बीमार साथी को इलाज के लिए एम्बुलेंस से इलाज के लिए ले जा रहे थे ग्वालियर तभी हुआ हादसा

निज संवाददाता। नरहट (नवादा)

बुधवार को सड़क दुर्घटना में नवादा जिले के छोटा शेखपुरा गांव निवासी विनोद गुप्ता के 33 वर्षीय पुत्र आटीबीपी जवान मनोज कुमार बलिदान हो गए। बताया जाता है कि शिवपुरी से ग्वालियर जा रही आटीबीपी जवानों का एम्बुलेंस घाटीगांव के पास बुधवार सुबह एक खड़े ट्रक से टकरा गई। हादसे में दो जवान की मौत हो गई थी। जिसमें एक जवान की पहचान नवादा जिले के नरहट प्रखण्ड अंतर्गत शेखपुरा गांव के विनोद गुप्ता के पुत्र मनोज कुमार के रूप में हुई है। घटना की जानकारी के बाद क्षेत्र में मातम पसर गया है। स्वजनों का रो



मृतक का फायल फोटो

रो कर बुरा हाल है। बताया जाता है कि शिवपुरी से बीमार जवानों को एम्बुलेंस से इलाज के लिए ग्वालियर लाया जा रहा था। इसी

दौरान ग्वालियर शिवपुरी हाईवे पर घाटीगांव के पास काली माता मंदिर के पास यह दर्दनाक सड़क हादसा हो गया। घटना की जानकारी के बाद दिल्ली रह रहे छोटा भाई हरि कुमार ग्वालियर के लिए रवाना हो गए हैं। पार्थिव शरीर को सड़क मार्ग से लाया जा रहा है। शुक्रवार को उनका गांव के रमशान घाट पर अंतिम संस्कार किया जाएगा।

पैरामेडिकल में पदस्थ था जवान: बताया जाता है कि शिवपुरी में आईटीबीपी सेंटर के टेलिकॉम बटालियन में पैरामेडिकल में पदस्थ आरक्षक मनोज कुमार बीमार जवानों को इलाज के लिए एम्बुलेंस से ग्वालियर लेकर जा रहे थे इसी दौरान बुधवार को सुबह 9, 30

बजे घाटीगांव में काली माता मंदिर के पास से गुजरते वकत यह हादसा हुआ है। घटना की जानकारी के बाद समाजसेवी मसीह उद्दीन, पूर्व मुखिया मो हामिद अंसारी, कन्हैया कुमार बादल, थाना से एसआई श्याम कुमार पांडेय, निरंकारी परिवार आदि काफी संख्या में लोग घर पहुंच कर शोककुल स्वजनों को सात्त्वना दे रहे हैं। समाजसेवी घटना की जानकारी के बाद क्षेत्र में मातम पसर गया है। मृतक के पिता विनोद गुप्ता निरंकारी परिवार से जुड़े हुए शेखपुरा बांच के मुख्डी हैं। मृतक जवान के दो बच्चे एक लड़का यशराज उम्र 8 वर्ष और एक बेटी इशिका उम्र 4 वर्ष हैं। पत्नी बच्चे सभी कैम्प में बने क्वार्टर में रह रहे थे।

बोरसी में पटाखे जाने से दो बच्चे झुलसे, अस्पताल में इलाजरत



अस्पताल में इलाजरत बच्चे के साथ परिजन

निज संवाददाता। रजौली

इलाज हेतु अनुमंडलीय अस्पताल में भर्ती कराया गया।अस्पताल में इयूटी में रहे चिकित्सक डॉ. शैलेन्द्र कुमार ने बताया कि घायल बच्चों में केंदुआ गांव निवासी उमेश कुमार के 10 वर्षीय पुत्र हिमांशु कुमार व 8 वर्षीय लाडली कुमारी है।दोनों घायल बच्चों का प्राथमिक इलाज किया जा रहा है।वहीं अस्पताल परिसर में मौजूद परिजनों ने कहा कि घर में बोरसी में पटाखे चले जाने के कारण आग से दोनों बच्चों के पैर आदि झुलस गए,जिसे इलाज के लिए अस्पताल लाया गया है।

प्रखंड क्षेत्र में कड़ाके की ठंड पड़ रही है।इससे निजात पाने के लिए लोग अपने घरों में हीटर,ब्लोवर आदि चलाकर ठंड से बचते नजर आ रहे हैं।वहीं दूसरी ओर ग्रामीण क्षेत्रों में आज भी बोरसी में आग जलाकर ठंड से बचाव करने में जुटे हुए हैं।गुरुवार की शाम लगभग 4 बजे केंदुआ गांव के एक घर में बोरसी में पटाखे चले जाने के कारण आग की छींटे से दो बच्चे गंभीर रूप से घायल हो गए।घायल बच्चों को

रजौली में कड़ाके की ठंड में कम्बल वितरण, दर्जनों लोगों को मिला लाभ

निज संवाददाता। रजौली

प्रखंड के रजौली पश्चिमी पंचायत के मुखिया प्रतिनिधि विनय सिंह ने कड़ाके की ठंड में गुरुवार की दोपहर जरूरत मन्द लोगों को कम्बल वितरित किए। इस अवसर पर विनय सिंह ने कहा कि ठंड के मौसम में गरीब और जरूरतमंद लोगों को गर्म कपड़ों की जरूरत होती है, और उन्होंने इसी उद्देश्य से कम्बल वितरण का आयोजन किया है।

कम्बल वितरण का उद्देश्य:- विनय सिंह ने बताया कि कम्बल वितरण का उद्देश्य गरीब और जरूरतमंद लोगों को ठंड से बचाना है। उन्होंने कहा कि यह एक छोटा सा प्रयास है, लेकिन इससे जरूरतमंद लोगों को काफी राहत मिलेगी। विनय सिंह ने कहा कि वे आगे भी जरूरतमंद लोगों की मदद करने के लिए तैयार हैं।

कम्बल वितरण में शामिल हुए लोग:- कम्बल वितरण में विनय सिंह के अलावा अन्य कई लोग शामिल हुए। इनमें स्थानीय नेता, सामाजिक कार्यकर्ता और जरूरतमंद लोग शामिल थे। सभी ने मिलकर कम्बल वितरण का काम किया और जरूरतमंद लोगों को कम्बल दिए।



कम्बल वितरण के दौरान मुखिया प्रतिनिधि व ग्रामीण

कम्बल वितरण का प्रभाव:- कम्बल वितरण का प्रभाव जरूरतमंद लोगों पर बहुत अच्छा पड़ा। उन्होंने विनय सिंह को धन्यवाद दिया और कहा कि यह एक बहुत ही अच्छा काम है। जरूरतमंद लोगों ने कहा कि वे अब ठंड से बच सकते हैं और अपने परिवार के साथ सुरक्षित रह सकते हैं।

विनय सिंह का संदेश:- विनय सिंह ने कहा कि समाज के हर वर्ग को एक दूसरे की मदद करनी चाहिए, और इसी उद्देश्य से उन्होंने कम्बल वितरण का आयोजन किया है। उन्होंने कहा कि वे आगे भी जरूरतमंद लोगों की मदद करने के लिए तैयार हैं और समाज में सकारात्मक परिवर्तन लाने के लिए काम करेंगे।

राज्य स्तरीय युवा उत्सव: लोक नृत्य में सहरसा बना उप-विजेता

मधुबनी में आयोजित उत्सव में सहरसा की टीम ने जीता सिल्वर मेडल, मंत्री ने किया सम्मानित



निज संवाददाता। सहरसा

विजेता टीम को शीलड, मेडल और प्रमाण पत्र देकर सम्मानित किया। टीम लीडर हरेंद्र सिंह मेजर और सहायक प्रो. भारती सिंह के नेतृत्व में सुषमा, राज्य लक्ष्मी, श्रेया, स्मृति, क्षमा, रिया, परिराज, सीमा, आशीष और मनु कुमार ने अपनी प्रस्तुति से सबका दिल जीत लिया। इस सफलता पर सहरसा डीएम, जिला कला संस्कृति पदाधिकारी स्नेहा झा और प्रो. गौतम सिंह ने टीम को शुभकामनाएं दीं।

मधुबनी में आयोजित दो दिवसीय राज्य स्तरीय युवा उत्सव में सहरसा जिले ने बड़ी उपलब्धि हासिल की है। जिले की टीम ने ‘समूह लोक नृत्य’ विधा में पूरे बिहार में दूसरा स्थान (उप-विजेता) प्राप्त किया। कला संस्कृति एवं पर्यटन मंत्री हरि सहनी (अरुण शंकर प्रसाद) और मधुबनी डीएम आनंद शर्मा ने

मासूम बच्ची से रेप-हत्या मामले में मुख्य आरोपी गिरफ्तार

निज संवाददाता। आरा

भोजपुर जिले के गड़हनी थाना क्षेत्र में पुलिस ने बड़ी कार्रवाई की है। छह साल की मासूम बच्ची की रेप के बाद हत्या मामले में पुलिस ने मुख्य आरोपी दहाड़ी टोला निवासी मुकेश यादव को गिरफ्तार किया है। गिरफ्तारी आरा शहर के बाजार समिति के पास से हुई है। 16 दिसंबर को वारदात को अंजाम दिया था। थानाध्यक्ष कमलजीत के नेतृत्व में चल रही छापेमारी और लगातार जांच के बाद आरोपी को आखिरकार पकड़ा गया। आरोपी ने अपना जुर्म कबूल कर लिया है। पूछताछ में बताया कि 16 दिसंबर को बच्ची को घर से जबरन उठाकर वारदात को अंजाम दिया था। साथथ मिटाने के लिए शव को नहर के पास फेंक दिया था।



फांसी की सजा देने की मांग: चिकित्सकीय जांच में पता चला कि मृतक बच्ची के ऊपर के दांत टूटे हुए थे, मुंह और कान से खून निकल रहा था। प्राइवेट पार्ट से गंभीर चोट के निशान थे। बच्ची की मां ने पवना थाने में मुकेश यादव के खिलाफ प्राथमिकी दर्ज कराई थी।

उन्होंने कहा था कि मुकेश ने मेरी बेटी के साथ 4 घंटे तक गंदा काम किया। उसने विरोध किया होगा तो आरोपी ने उसे पीटा होगा तभी उसका दांत टूटा हुआ है। परिजनों का कहना है कि हमारी बच्ची के हत्यारों को फांसी होनी चाहिए।

कुकी ज्वेली का वारंट जारी

भोजपुर में घर से अगवा कर वारदात को दिया था अंजाम, बांडी को नहर किनारे फेंक दिया था

हुआ था: मामले में मंगलवार को मुख्य आरोपी के खिलाफ कोर्ट से कुकी वारंट भी जारी किया गया था। पुलिस ने बताया कि आरोपी की गिरफ्तारी से जांच में बड़ी मदद मिलेगी। आगे सभी साक्ष्यों के आधार पर आरोपी के खिलाफ सख्त कानूनी कार्रवाई की जाएगी। अन्य संभावित आरोपियों की पहचान और गिरफ्तारी के प्रयास किए जा रहे हैं।

संक्षिप्त समाचार

जैविक खेती की ओर कदम बढ़ाने का आह्वान, शेरघाटी में किसान संगोष्ठी आयोजित

शेरघाटी (गया)। गया जिले के शेरघाटी प्रखंड कृषि कार्यालय परिसर में गुरुवार को किसानों के लिए एक विशेष किसान संगोष्ठी का आयोजन किया गया। संगोष्ठी में प्रखंड क्षेत्र के सैकड़ों किसानों ने भाग लेकर जैविक खेती से जुड़ी जानकारीयां हासिल कीं। आयोजन का मुख्य उद्देश्य किसानों को रासायनिक खेती के दुष्परिणामों से अवगत कराते हुए जैविक और प्राकृतिक खेती की ओर प्रेरित करना रहा। कार्यक्रम के दौरान कृषि विशेषज्ञों द्वारा किसानों को बताया गया कि लगातार रासायनिक उर्वरकों और कीटनाशकों के उपयोग से मिट्टी की उर्वरक क्षमता कमजोर होती जा रही है, जिससे भविष्य में खेती पर गंभीर संकट खड़ा हो सकता है। संगोष्ठी में इस बात पर विशेष जोर दिया गया कि जैविक खेती अपनाकर न केवल मिट्टी की गुणवत्ता को संरक्षित किया जा सकता है, बल्कि उत्पादन की स्थिरता भी सुनिश्चित की जा सकती है। इस अवसर पर प्रखंड कृषि पदाधिकारी अंबुज कुमार ने किसानों को संबोधित करते हुए कहा कि जैविक खेती लंबे समय तक टिकाऊ खेती का सबसे बेहतर विकल्प है। उन्होंने कहा कि जैविक तरीके से उगाई गई फसलें स्वास्थ्य के लिए सुरक्षित होती हैं और बाजार में उनकी मांग भी लगातार बढ़ रही है, जिससे किसानों की आय में वृद्धि की संभावनाएं बढ़ती हैं।

अंबुज कुमार ने बताया कि रासायनिक खादों के अंधाधुंध इस्तेमाल से भूमि की प्राकृतिक संरचना प्रभावित हो रही है और पर्यावरण को भी नुकसान पहुंच रहा है। इसके विपरीत गोबर खाद, वर्मी कम्पोस्ट, हरी खाद और जैविक कीटनाशकों के उपयोग से मिट्टी की सेहत सुधरती है और उत्पादन क्षमता में भी सुधार होता है। संगोष्ठी के दौरान किसानों को जैविक खेती से संबंधित सरकारी योजनाओं, अनुदान और प्रशिक्षण कार्यक्रमों की विस्तृत जानकारी दी गई। कृषि पदाधिकारी ने बताया कि सरकार जैविक खेती को बढ़ावा देने के लिए किसानों को तकनीकी मार्गदर्शन के साथ-साथ आर्थिक सहायता भी उपलब्ध करा रही है, ताकि अधिक से अधिक किसान इस पद्धति को अपना सकें। कार्यक्रम में मौजूद किसानों ने खेती से जुड़ी अपनी समस्याएं और अनुभव साझा किए। कृषि कर्मियों ने किसानों की जिज्ञासाओं का समाधान मौके पर ही किया और उन्हें जैविक खेती अपनाने के व्यावहारिक तरीके भी बताए। कार्यक्रम के अंत में कृषि विभाग की ओर से किसानों से अपील की गई कि वे धीरे-धीरे रासायनिक खेती से हटकर जैविक और प्राकृतिक खेती की ओर कदम बढ़ाएं। इससे न केवल किसानों की आय में वृद्धि होगी, बल्कि पर्यावरण संरक्षण और स्वस्थ समाज के निर्माण में भी अहम योगदान मिलेगा।

टंड में गौवंश की सुरक्षा के लिए अनूठी पहल 'ढाल द हिंदू कवच' टीम की ओर पहनाए जा रहे जूट के बोरे, एक्सीडेंट से बचने के लिए रेडियम बेल्ट

नालंदा। सर्दी के मौसम में सड़कों पर घूमने वाले गौवंश की सुरक्षा को लेकर नालंदा में एक साहसी पहल शुरू की गई है। 'ढाल द हिंदू कवच' नामक संगठन ने गायों को ठंड से बचाने और सड़क दुर्घटनाओं से सुरक्षित रखने के लिए एक अभिनव योजना शुरू की है। इस पहल के तहत गौवंश को जूट के बोरे और विशेष रेडियम बेल्ट पहनाए जा रहे हैं। जूट के बोरे से पशुओं को कड़के की ठंड में गर्मी मिलती है, जबकि रेडियम बेल्ट रात्रिकालीन दुर्घटनाओं से बचाव में सहायक है। संगठन के पंचम कुमार ने बताया कि बेल्ट के बीच में लगी रेडियम पट्टी पर जब किसी वाहन की लाइट पड़ती है तो वह चमक उठती है। जिससे वाहन चालकों को दूर से ही पशुओं की मौजूदगी का संकेत मिल जाता है।

गौसेवकों की समर्पित टीम: संगठन के सदस्यों ने बताया कि यह अभियान टंड के शुरुआत से ही जारी है। टीम ने बिहार शरीफ में खुले में घूम रहे सभी गौवंश को इन सुरक्षा उपकरणों से सुसज्जित किया है। इस पहल में आयुष कुमार, पंचम सिंह, दिनेश सिंह, आनंद सिंह, मोहित कुमार, अडवाणी, संजीव कुमार, पंकज दास, धनू कुमार, अमित कुमार, सत्यम सिंह, शिवम सिंह और चित्तरंजन कुमार सहित अनेक गौसेवक शामिल हैं।

नागरिकों से अपील: संगठन के सदस्यों ने शहरवासियों से अपील करते हुए कहा कि जो लोग गौसेवा में रुचि रखते हैं, वे इस अभियान से जुड़ें। क्योंकि गाय बचेगी तो गांव बचेगा और गांव बचेगा तो देश बचेगा।

नेशनल हॉकी: बिहार अंडर-14 टीम क्वाटर फाइनल में, चंडीगढ़ को दी शिकस्त

सहरसा। मध्य प्रदेश के टीकमगढ़ में आयोजित नेशनल विद्यालयी खेलकूद प्रतियोगिता में बिहार की अंडर-14 फाइनल हॉकी टीम ने शानदार प्रदर्शन करते हुए क्वाटर फाइनल में प्रवेश कर लिया है। सहरसा के कोच राजू कुमार और टीम मैनेजर सजी कुमार के नेतृत्व में बिहार ने अपने अभियान की धमाकेदार शुरुआत की। बिहार ने पहले मैच में चंडीगढ़ को 1-0 से हराया, जबकि दूसरा मैच केंद्रीय विद्यालय के साथ ड्रा रहा। तीसरे और निर्णायक मैच में बिहार ने सीबीएसई की टीम को 2-1 से पराजित कर क्वाटर फाइनल का टिकट पक्का किया। टीम में सहरसा के अनु कुमार (गोलकवर) और नन्हे खिलडी विशाल अपनी प्रतिभा का लोहा मनवा रहे हैं। इस उपलब्धि पर सहरसा डीएम दीपेश कुमार, खेल पदाधिकारी वैभव कुमार, हॉकी एसोसिएशन ऑफ बिहार के सचिव राणा प्रताप सिंह, और सहरसा अध्यक्ष सुनील कुमार झा ने पूरी टीम को बधाई दी है। चयनकर्ता गौतम कुमार सहित अन्य पदाधिकारियों ने बच्चों को जीत का आशीर्वाद दिया है।

राजगीर में 14 से 21 जनवरी 2026 तक मकर मेला, अंतिम चरण में तैयारियां, चाइनीज मांझे पर प्रतिबंध

जिलाधिकारी ने दिए जरूरी दिशा-निर्देश

निज संवाददाता। नालंदा

ऐतिहासिक नगरी राजगीर में आगामी 14 जनवरी से 21 जनवरी 2026 तक मकर मेला का आयोजन किया जाएगा। जिसको लेकर तैयारियां अंतिम चरण में पहुंच गई हैं। नालंदा के जिलाधिकारी कुंदन कुमार ने मेले के सफल आयोजन को लेकर सभी संबंधित विभागों के पदाधिकारियों को दिशा-निर्देश जारी किए हैं। राज्य सरकार की ओर से राजकीय मेला घोषित यह आयोजन प्रतिवर्ष हजारों श्रद्धालुओं और पर्यटकों को अपनी ओर आकर्षित करता है। राजगीर के पवित्र कुंडों और धाराओं में स्नान करने, पुजा-अर्चना करने और ऐतिहासिक पर्यटकीय स्थलों के दर्शन करने के लिए देश-विदेश से पर्यटक यहां पहुंचते हैं।

सुरक्षा और सुविधा सर्वोच्च

प्राथमिकता: संबंधित अधिकारियों को निर्देश देते हुए जिलाधिकारी कुंदन कुमार ने स्पष्ट किया कि इस अवसर पर आने वाले श्रद्धालुओं और पर्यटकों की सुरक्षा एवं सुविधाओं को हर हाल में सुनिश्चित किया जाना आवश्यक है। उन्होंने कहा कि मेले की सफलता इस बात में निहित है कि आगंतुकों को किसी प्रकार की असुविधा का सामना न करना पड़े। जिलाधिकारी ने विभिन्न समितियों के गठन पर विशेष बल दिया है, ताकि प्रत्येक विभाग की जवाबदेही तय हो और समन्वय बेहतर हो सके।

व्यापक आयोजन की रूपरेखा: मकर मेले के दौरान विविध कार्यक्रमों और प्रतियोगिताओं का आयोजन किया जाएगा। इनमें सांस्कृतिक कार्यक्रम, दही खाओ प्रतियोगिता, पतंग उत्सव, रंगोली प्रतियोगिता, कृषि उत्पाद प्रदर्शनी, पालकी



सज्जा, सामान्य ज्ञान प्रतियोगिता, फूड स्टॉल, दंगल प्रतियोगिता, एथलेटिक्स के देसी दुधारू पशुओं की प्रदर्शनी होगी, सहित विभिन्न खेल प्रतियोगिताएं शामिल हैं।

का प्रयास किया जा रहा है।

बुनियादी सुविधाओं पर फोकस: जिलाधिकारी ने साफ-सफाई, शौचालय व्यवस्था, पेयजल की उपलब्धता, यातायात प्रबंधन और भीड़ नियंत्रण जैसे महत्वपूर्ण पहलुओं पर विशेष ध्यान देने के निर्देश दिए हैं। राजगीर शहर के सौंदर्यिकरण और सुरक्षा व्यवस्था को लेकर भी सख्त निर्देश जारी किए गए हैं।

चाइनीज मांझे पर प्रतिबंध: पतंगबाजी के दौरान सुरक्षा को ध्यान में रखते हुए जिलाधिकारी ने स्पष्ट निर्देश दिया है कि चाइनीज मांझे का इस्तेमाल किसी भी हालत में नहीं होना चाहिए। इस संबंध में विशेष निगरानी रखने के आदेश दिए गए हैं। उद्घाटन और समापन समारोह की भव्यता को लेकर भी विस्तृत योजना बनाई जा रही है। सभी संबंधित विभागों को अपनी तैयारियां पूर्ण करने और किसी भी आकस्मिकता से निपटने के लिए तैयार रहने के निर्देश दिए गए हैं।

अटल जयंती पर इमामगंज में भाजपा कार्यकर्ताओं ने दी श्रद्धांजलि, ‘हर घर स्वदेशी’ का लिया संकल्प

निज संवाददाता। इमामगंज

पूर्व प्रधानमंत्री और भारत रत्न अटल बिहारी वाजपेयी की 101वीं जयंती के अवसर पर इमामगंज पश्चिमी मंडल भाजपा की ओर से गुरुवार को श्रद्धांजलि कार्यक्रम का आयोजन किया गया। प्रखंड स्थित होटल नीलाचल पैलेस में आयोजित इस कार्यक्रम में भाजपा कार्यकर्ताओं ने अटल बिहारी वाजपेयी की प्रतिमा पर पुष्पांजलि अर्पित कर उन्हें भावभीनी श्रद्धांजलि दी।



इस अवसर पर उपस्थित भाजपा कार्यकर्ताओं ने आत्मनिर्भर भारत के संकल्प को दोहराते हुए “हर घर स्वदेशी” अभियान को आगे बढ़ाने का संकल्प लिया। कार्यक्रम के दौरान स्वदेशी संकल्प पत्र भरवाए गए और लोगों से अधिक से अधिक स्वदेशी उत्पाद अपनाने का आह्वान किया गया।

कार्यक्रम में पूर्व मंडल अध्यक्ष मनोज सिन्हा, महामंत्री पारितोष पंकज, उपाध्यक्ष राजेश्वर पाठक,

सोशल मीडिया प्रभारी कुमार विकास कश्यप, संतोष सौंदिक, शुभम कुमार, नीरज कुमार कश्यप, पूर्व अध्यक्ष मनोज शर्मा, उपाध्यक्ष पंकज सिंह, महामंत्री अर्जुन पासवान, गिरेबान पासवान, ओम प्रकाश अग्रवाल सहित बड़ी संख्या में भाजपा कार्यकर्ता मौजूद रहे। कार्यक्रम का समापन अटल बिहारी वाजपेयी के आदर्शों को आत्मसात करने के संकल्प के साथ किया गया।

यातायात व्यवस्था सुधारने के लिए डीएम का रेलवे को पत्र बिहारशरीफ में 2 आरओबी परियोजनाओं को पूरा करने की मांग, लोगों को मिलेगी राहत

निज संवाददाता। नालंदा

नालंदा जिले में बढ़ती यातायात समस्याओं और सड़क जाम को देखते हुए जिलाधिकारी कुंदन कुमार ने दानापुर मंडल रेल प्रबंधक, पूर्व मध्य रेलवे को पत्र लिखा है। दो महत्वपूर्ण रेल ऊपरी पुल (आरओबी) परियोजनाओं को शीघ्र पूरा करने का आग्रह किया है। जिलाधिकारी की ओर से भेजे गए पत्र में बिहारशरीफ-रहुई मार्ग पर स्थित सोहसराय हॉल्ट के समीप रेलवे लेवल क्रॉसिंग संख्या-30 (C/E) और खंदकपुर लेवल क्रॉसिंग संख्या-34 (A/T) पर प्रस्तावित आरओबी निर्माण कार्य को प्राथमिकता के आधार पर पूरा करने की मांग की गई है।

यातायात प्रबंधन की चुनौती: बिहारशरीफ शहर और आसपास



के प्रखंडों में वाहनों के आवागमन में लगातार बढ़ोतरी हो रही है। मौजूदा लेवल क्रॉसिंग पर ट्रेनों के आवागमन के दौरान लंबे समय तक फाटक बंद रहने से यातायात ठप हो जाता है। इससे न केवल आम जनता को परेशानी का सामना करना पड़ता है, बल्कि इमरजेंसी सेवाओं एंबुलेंस और अग्निशमन वाहनों की आवाजाही भी प्रभावित होती है।

दोहरी परियोजनाओं का महत्व: पहली परियोजना में सोहसराय हॉल्ट के निकट लेवल क्रॉसिंग संख्या-30 (C/E) पर रेल ऊपरी पुल के साथ-साथ रोटीर का भी निर्माण प्रस्तावित है। यह परियोजना बिहारशरीफ शहर के प्रमुख प्रवेश द्वारों में से एक पर स्थित है और इसके पूर्ण होने से शहर के यातायात प्रवाह में उल्लेखनीय सुधार

की उम्मीद है। दूसरी परियोजना खंदकपुर लेवल क्रॉसिंग संख्या-34 (A/T) पर आरओबी निर्माण की है, जो क्षेत्र के ग्रामीण इलाकों को शहर से जोड़ने वाले महत्वपूर्ण मार्ग पर स्थित है।

प्रशासन की प्राथमिकता: जिलाधिकारी कुंदन कुमार ने अपने पत्र में स्पष्ट रूप से उल्लेख किया है कि बिहारशरीफ शहर एवं आसपास के क्षेत्रों में वाहनों के सुगम आवागमन, सड़क जाम की समस्या से मुक्ति तथा बेहतर यातायात प्रबंधन की दृष्टि से इन दोनों परियोजनाओं का शीघ्रतिशीघ्र क्रियान्वयन अत्यंत आवश्यक है। जिला प्रशासन ने रेलवे प्रबंधन से इन प्रस्तावित परियोजनाओं पर त्वरित कार्रवाई करने और वर्तमान स्थिति की अद्यतन जानकारी उपलब्ध कराने का अनुरोध किया है।

धूमधाम से मनाया सुशासन दिवस, अटलजी को दी गई भावभीनी श्रद्धांजलि पूर्व मंत्री ने कहा- पूर्व प्रधानमंत्री के सपनों को साकार कर रहे मोदी

निज संवाददाता। नालंदा

भारतीय जनता पार्टी के प्रथम राष्ट्रीय अध्यक्ष एवं पूर्व प्रधानमंत्री भारत रत्न स्वर्गीय अटल बिहारी वाजपेयी की 101वीं जयंती गुरुवार को नालंदा जिले में सुशासन दिवस के रूप में हर्षोल्लास के साथ मनाई गई। जिलाभर में भाजपा कार्यकर्ताओं ने विभिन्न कार्यक्रमों के माध्यम से राजनीति के इस युगपुरुष को भावभीनी श्रद्धांजलि अर्पित की। भाजपा जिला कार्यालय में आयोजित मुख्य कार्यक्रम में अटल जी के जीवन चरित्र पर आधारित चित्र प्रदर्शनी का आयोजन किया गया। पूर्व मंत्री एवं विधायक डॉ सुनील कुमार ने जिला अध्यक्ष राजेश कुमार के साथ मिलकर इस प्रदर्शनी का विधिवत शुभारंभ किया।

जिला कार्यालय में श्रद्धांजलि समारोह: जिला अध्यक्ष राजेश कुमार के नेतृत्व में पार्टी कार्यकर्ताओं ने अटल जी

के तैल चित्र पर माल्यार्पण और पुष्पांजलि अर्पित कर उन्हें नमन किया। इस अवसर पर उपस्थित कार्यकर्ताओं ने वाजपेयी जी के जीवन और उनके द्वारा किए गए कार्यों को याद करते हुए उनके आदर्शों पर चलने का संकल्प लिया। जिला अध्यक्ष राजेश कुमार ने कहा कि वाजपेयी जी एक महान नेता थे जिन्होंने देश के लिए अपना संपूर्ण जीवन समर्पित कर दिया। उनकी जयंती पर हम उन्हें श्रद्धांजलि अर्पित करते हुए उनके आदर्शों को अपनाने का संकल्प लेते हैं। उन्होंने बताया कि पूरे नालंदा जिले में विभिन्न मंडलों और बुथों पर भाजपा कार्यकर्ताओं द्वारा अपने आदर्श नेता को श्रद्धांजलि दी जा रही है।



वाजपेयी को श्रद्धांजलि अर्पित की। उन्होंने अटल जी के महान व्यक्तित्व की चर्चा करते हुए कहा कि प्रधानमंत्री नरेंद्र मोदी का कुशल नेतृत्व में आज भारत जिस तीव्रता

से विकास के पथ पर अग्रसर है, वह अटल बिहारी वाजपेयी के विचारों से प्रेरित है। डॉ कुमार ने कहा कि वर्तमान केंद्र सरकार अटल जी के अमूल्य सपनों को साकार कर

रही है। धारा 370 को हटाना, राम मंदिर का निर्माण, विश्व पटल पर भारत को अभूतपूर्व सम्मान दिलाना, सैकड़ों जनकल्याणकारी योजनाओं के माध्यम से करोड़ों लोगों को लाभ पहुंचाना — यही तो अटल जी का सपना था। उन्होंने यह भी कहा कि मात्र 11 वर्षों में 125 करोड़ गरीबों को गरीबी रेखा से ऊपर उठाकर विकास की मुख्यधारा से जोड़ना प्रधानमंत्री मोदी के कुशल नेतृत्व का परिचय है।

बाबा मणिराम अखाड़ा में भी कार्यक्रम: बिहार शरीफ के प्रसिद्ध बाबा मणिराम अखाड़ा परिसर में भी भाजपा कार्यकर्ताओं ने अटल बिहारी वाजपेयी को श्रद्धांजलि कार्यक्रम आयोजित किया। इन सभी कार्यक्रमों में प्रदेश कार्यसमिति सदस्य राजेश्वर प्रसाद सिंह, जिला उपाध्यक्ष शैलेंद्र कुमार, अरविंद पटेल, सुधीर कुमार, नीरज कुमार, डॉ आशुतोष कुमार, तेजस्विता राधा सहित दर्जनों पार्टी पदाधिकारी और कार्यकर्ता उपस्थित रहे।

नालंदा में धूमधाम से मनाया गया क्रिसमस



निज संवाददाता। नालंदा

नालंदा में क्रिसमस पर जिले भर के गिरजाघरों में विशेष प्रार्थना सभा आयोजित की गई। प्रभु यीशु मसीह के जन्मोत्सव को धूमधाम से मनाया गया। गिरजाघरों में श्रद्धालुओं की भारी भीड़ उमड़ पड़ी। रात 12 बजे से ही एक-दूसरे को 'बधाइयां देने का सिलसिला शुरू हो गया था। सुबह से ही सड़कों पर चहल-पहल देखी गई, जब परिवार और मित्रों के साथ लोग गिरजाघरों की ओर उमड़ने लगे। प्रभु यीशु के जन्म की खुशी में जगह-जगह पर जंगल बेल्स गाए जा रहे हैं। कैडल जलाए जा रहे हैं। फादर की ओर से दिए गए संदेशों को श्रद्धापूर्वक सुना गया।

बिहार शरीफ के कैथोलिक चर्च में मेले जैसा माहौल: कैथोलिक चर्च में तो मेले जैसा दृश्य देखने को मिला। सैकड़ों की संख्या में श्रद्धालु विशेष प्रार्थना सभा में शामिल हुए। बच्चों और युवाओं का उत्साह देखते ही बन रहा है। सुरक्षा के मद्देनजर स्थानीय पुलिस की ओर से पुख्ता इंतजाम किए गए थे।

चर्च परिसर में सजाई गई कलात्मक झांकियां: चर्च परिसर में प्रभु यीशु के जन्म से लेकर बलिदान तक के प्रसंगों को दर्शाती झांकियां तैयार की गई हैं। अस्तबल की झांकी में प्रभु यीशु के जन्म का प्रसंग और माता मरियम की गोद में बाल यीशु का रूप श्रद्धालुओं के आकर्षण का केंद्र

◆ **गिरजाघरों में उमड़ी भीड़, फादर अनूप बोले- प्रभु यीशु मसीह में लोगों का विश्वास है**

बना हुआ है। विशेष बात यह है कि ये झांकियां किसी पेशेवर कलाकार ने नहीं, बल्कि स्कूल के बच्चों ने अपने हाथों से बनाया है।

फादर अनूप का शांति और भाईचारे का संदेश: फादर अनूप ने कहा कि प्रभु यीशु पूरे विश्व में शांति, प्रेम और भाईचारा लेकर आए। हम चाहते हैं कि यही शांति और भाईचारा हमारे बीच, मनुष्यों के बीच हो। चाहे कोई किसी भी धर्म का हो, हम सब एक हैं, भाई-भाई हैं। हमें इसी भावना को बनाए रखना है। हम सभी एक साथ रहें, एकजुट होकर रहें। एक-दूसरे के प्यार करें और एक-दूसरे के सुख-दुख में साथ खड़े रहें।

आस्था का केंद्र: फादर अनूप ने बताया कि यहां इतनी भारी संख्या में श्रद्धालु इसलिए आते हैं कि वे यीशु मसीह से विश्वास करते हैं। लोग मानते हैं कि प्रभु यीशु हर दुख-दर्द को स्वीकार करते हैं और हर पीड़ा को दूर करते हैं। बहुत से लोगों का विश्वास है और उनके कष्ट दूर भी हुए हैं। वे हमारे ईश्वर हैं।

संक्षिप्त

समाचार

शराब काण्ड का आरोपित गिरफ्तार

राजपुर। शराब कांड के आरोपित राजपुर निवासी रामजी राम के बेटा दीपक राम को पुलिस ने गिरफ्तार कर लिया.थानाध्यक्ष उल्लुम सलमान ने बताया कि पूर्व में छापेमारी के दौरान आरोपित के यहां से शराब बरामद हुआ था.छापेमारी की भनक लगने पर यह फरार हो गया था.गुप्त सूचना के आधार पर गुरुवार को उसे गिरफ्तार करके न्यायालय के समक्ष सुपुर्द करते हुए जेल भेज दिया गया.

जयश्री मारपीट: दो नाबालिग JJB सौंपे, मुकेश फरार

काराकाट /रोहतास। थाना पुलिस ने जयश्री गांव में हुए मारपीट मामले में कांड संख्या 548/25 दर्ज किया। इस घटना में दो नाबालिगों को जुबेनाइल जस्टिस एक्ट के तहत किशोर न्याय बोर्ड (JJB) सासाराम को सौंप दिया गया। जयश्री निवासी सुरेंद्र सिंह के पुत्र मुकेश कुमार को भी आरोपी बनाया गया, लेकिन वह फरार बताया जा रहा है। थानाध्यक्ष विवेक कुमार के बयान पर कार्रवाई आगे बढ़ी।

बेलवैयाँ चौक के समीप पुलिस ने एक कंटेनर से 28 भैंस और दो बच्चे सहित कुल 30 मवेशियों को किया जब्त

बिक्रमगंज। दिनारा थाना क्षेत्र अंतर्गत आरा-मोहनियाँ एनएच-319 मुख्य मार्ग पर बेलवैयाँ चौक के समीप पुलिस ने बड़ी कार्रवाई करते हुए एक कंटेनर से 28 भैंस और दो बच्चे सहित कुल 30 मवेशियों को जब्त किया है । इस दौरान पुलिस ने मवेशियों के परिवहन में प्रयुक्त कंटेनर को भी अपने कब्जे में ले लिया है ।पुलिस ने इस मामले में संलिप्त पांच आरोपियों को गिरफ्तार किया है । गिरफ्तार आरोपियों में वाई संख्या 22 बिक्रमगंज निवासी दालिशा कुरैशी, गुफरान कुरैशी,नेजाबुद्दीन कुरैशी तथा उत्तर प्रदेश के कौशांबी जिला अंतर्गत ग्राम सईयारा मिठापुर निवासी मोहम्मद जावेद और वाहन चालक मोहम्मद इजराइल शामिल हैं । बताया जा रहा है कि कंटेनर को बिक्रमगंज की ओर से ले जाया जा रहा था ।पुलिस को गुप्त सूचना के आधार पर यह सफलता मिली,जिसके बाद मौके पर पहुंचकर कंटेनर की तलाशी ली गई और मवेशियों को सुरक्षित बाहर निकाला गया । मामले में सभी पांचों आरोपियों के विरुद्ध संबंधित थाराओं में प्राथमिकी दर्ज कर उन्हें न्यायिक हिरासत में भेज दिया गया है । इस संबंध में जानकारी दिनारा थाना के प्रशिक्षु डीएसपी सह थानाध्यक्ष समीर कुमार सिंह ने दी । पुलिस की इस कार्रवाई से मवेशी तस्करी में संलिप्त लोगों में हड़कंप मच गया है,वहीं स्थानीय लोगों ने पुलिस की तत्परता की सराहना की है ।

बाजपेई जी का मनाई गई 101 वीं जयंती

राजपुर। प्रखंड मुख्यालय राजपुर स्थित भारतीय जनता पार्टी कार्यालय में भारत रत्न पूर्व प्रधानमंत्री अटल बिहारी वाजपेई का 101 वीं जयंती समारोह मनाया गया.जिसका अध्यक्षता प्रखंड अध्यक्ष रामजीत राय ने की.उपस्थित कार्यकर्ताओं ने उनके चित्र का श्रद्धा सुमन अर्पित कर नमन किया. इस अवसर पर मंडल अध्यक्ष ने कहा कि जननायक वाजपेई जी भारतीय राजनीति में प्रखर वक्ता थे.वे हम सभी के प्रेरणास्रोत हैं.अपने दूरदर्शी नेतृत्व में उन्होंने देश को विकास की अभूतपूर्व ऊंचाइयों पर पहुंचाया.एक सशक्त और समृद्ध भारत के निर्माण के लिए उनके प्रयासों को सदैव स्मरण किया जायेगा. मौके पर निवर्तमान मंडल अध्यक्ष दीपक गुप्ता,महामंत्री संजय कुमार पांडेय,उपेन्द्र कुमार सिंह,उपाध्यक्ष लक्ष्मण पाठक,संतोष कुमार पांडेय,किसान मोर्चा अध्यक्ष राकेश कुमार सिंह,पंचायतअध्यक्ष सनी वर्मा,अरविंद राय,धीरज गिरी समेत अन्य पार्टी कार्यकर्ता उपस्थित रहे.

चेनारी में बाइक हादसे में 16 वर्षीय युवक की मौत



चेनारी। चेनारी प्रखंड के मल्हौरा ग्राम के समीप गुरुवार शाम एक दर्दनाक सड़क दुर्घटना में 16 वर्षीय युवक की मौत हो गई। यह हादसा तब हुआ जब उसकी अनियंत्रित बाइक सड़क किनारे खड़े पेड़ से जा टकराई। मृतक की पहचान चेनारी निवासी भीम सेठ के पुत्र आयुष कुमार के रूप में हुई है। सामुदायिक स्वास्थ्य केंद्र के चिकित्सक प्रिया शंकर ने बताया कि शाम लगभग 6 बजे ग्रामीणों द्वारा घायल युवक को इलाज के लिए अस्पताल लाया गया, लेकिन अस्पताल पहुंचने से पहले ही उसकी मृत्यु हो चुकी थी। ग्रामीणों ने बताया कि आठुप दिन के समय दुर्गावती डैम देखने गया था। शाम को घर लौटते समय उसकी बाइक अनियंत्रित होकर सड़क किनारे खड़े पेड़ से टकरा गई, जिससे वह घटनास्थल पर ही घायल होकर जान गंवा बैठा।

सड़क हादसे में प्रधानाध्यापक की दर्दनाक मौत, प्रशिक्षण से घर लौटने के दौरान अज्ञात वाहन ने मारी टक्कर

पिपरा(सुपौल)। सुपौल-पिपरा मुख्य मार्ग (NH-327E) पर लिटियाही पुल के समीप बुधवार की संध्या एक भीषण सड़क हादसे में मोटरसाइकिल सवार शिक्षक की मौत हो गई। मृतक की पहचान पिपरा थाना क्षेत्र के अमहा गांव निवासी राजाराम प्रसाद के रूप में हुई है। वे 1994 बैच के अनुभवी शिक्षक थे और वर्तमान में मध्य विद्यालय बोकु, अमहा में प्रधानाध्यापक के पद पर कार्यरत थे। परिजनों से मिली जानकारी के अनुसार, प्रधानाध्यापक राजाराम प्रसाद जिला शिक्षा एवं प्रशिक्षण संस्थान (डायट), बसहा में आयोजित पांच दिवसीय प्रशिक्षण शिविर में शामिल होने गए थे। बुधवार की शाम प्रशिक्षण समाप्त होने के बाद वे अपनी मोटरसाइकिल से घर लौट रहे थे। इसी दौरान लिटियाही पुल के पास एक अज्ञात वाहन ने उनकी बाइक को गंभीर टक्कर मार दी। टक्कर इतनी भीषण थी कि वे सड़क पर गिरकर गंभीर रूप से घायल हो गए। हादसे के तुरंत बाद मौके से गुजर रहे राहगीरों ने डायल 112 को इसकी सूचना दी। पुलिस टीम ने त्वरित कार्रवाई करते हुए घायल शिक्षक को सुपौल सदर अस्पताल पहुंचाया, जहाँ डॉक्टरों ने उन्हें मृत घोषित कर दिया। घटना की खबर मिलते ही शिक्षक के घर और विद्यालय परिवार में कोहराम मच गया। मृतक की पत्नी रानी देवी और बच्चों का रो-रोकर बुरा हाल है। जैसे ही यह दुखद समाचार अमहा गांव में फैला, पूरे इलाके में शोक की लहर दौड़ गई। क्षेत्रीय सांसद दिलेश्वर कामत ने भी पीड़ित परिवार से मुलाकात कर उन्हें सांत्वना दी और इस दुख की घड़ी में ढांडस बंधाया। सहकर्मियों और ग्रामीणों ने बताया कि स्वर्गीय राजाराम प्रसाद एक मृदुभाषी, सरल और कर्तव्यनिष्ठ शिक्षक थे। शिक्षा के प्रति उनके समर्पण और विद्यार्थियों के बीच उनकी लोकप्रियता के कारण उन्हें हमेशा याद किया जाएगा। उनके निधन को स्थानीय शिक्षा जगत के लिए एक अपूरणीय क्षति बताया जा रहा है।



पुलिस भर्ती की तैयारी कर रहे दो छात्रों की सड़क हादसे में दर्दनाक मौत

बंजारी सीमेंट फैक्ट्री के पास हाईवा ने कुचला, ड्राइवर फरार

निज संवाददाता। सासाराम, रोहतास

रोहतास जिले के समहुता थाना क्षेत्र में गुरुवार सुबह एक बेकाबू हाईवा ने पुलिस भर्ती की तैयारी कर रहे दो छात्रों को कुचल दिया। दोनों छात्र—रंजन कुमार (मुंजी दिहरा गांव) और आशीष कुमार—घटना स्थल पर गंभीर रूप से घायल हो गए। परिजनों ने उन्हें तुरंत अस्पताल पहुंचाया, लेकिन तब तक उनकी मौत हो चुकी थी। स्थानीय लोगों और छात्रों के अनुसार, सुबह करीब 6 बजे रंजन और आशीष अपने दोस्तों के साथ पुलिस भर्ती की दौड़ पर निकले थे। दोनों ने पहले रिटैन परीक्षा उत्तीर्ण कर ली थी और अब फिजिकल टेस्ट की तैयारी कर रहे थे। जैसे ही वे बंजारी सीमेंट फैक्ट्री के पास पहुंचे, एक हाईवा उनकी ओर बढ़ा और टक्कर मारते हुए उन्हें सड़क पर पटक दिया।



टक्कर के बाद रंजन करीब 5 फीट और आशीष 7 फीट दूर जा गिरे। हादसे के बाद हाईवा का चालक गाड़ी लेकर मौके से फरार हो गया। पास ही मौजूद लोगों ने दोनों छात्रों को तुरंत अस्पताल ले जाने का प्रयास किया, लेकिन आशीष और रंजन

थे और रोज सुबह दौड़ने के लिए निकलते थे। जिला परिषद सदस्य सरोज कुमार चंद्रवंशी ने बताया कि बच्चों ने फिजिकल टेस्ट की तैयारी कर रहे थे और अगर ग्रांड उल्लम्ब होता तो सड़क पर दौड़ने की नौबत नहीं आती। उन्होंने डालमिया सीमेंट फैक्ट्री द्वारा कब्जे और अतिक्रमण हटाने की मांग की। समहुता पंचायत के मुखिया रंजित कुमार ने कहा कि फैक्ट्री के पानी से दोनों लड़कों का पैर फिसला और तभी हाईवा उन्हें टक्कर मारकर सड़क पर पटक गया। वहीं जय प्रकाश ठाकुर ने मुआवजे की मांग करते हुए कहा कि सड़क पर पानी और अतिक्रमण की वजह से यह हादसा हुआ। पोस्टमॉर्टम के बाद दोनों छात्रों के शव परिजनों के सौंप दिए गए हैं। पुलिस अब अज्ञात हाईवा और उसके ड्राइवर की तलाश में छापेमारी कर रही है।

हथियार के साथ बदमाश गिरफ्तार



निज संवाददाता। आरा

भोजपुर नवादा थाना क्षेत्र से पुलिस ने एक बदमाश को गिरफ्तार किया है। देसी कट्टा, कारतूस और मोबाइल बरामद हुई है। गिरफ्तार बदमाश की पहचान नीरज कुमार के तौर पर हुई है। गजरारगंज ओपी के कारीसाथ गांव का रहने वाला था। वर्तमान में अनाईठ में किराए पर रह रहा था। आर्म्स एक्ट के तहत प्राथमिकी दर्ज की गई है। साथ ही बक्सर जिले के इटाही निवासी विशाल को भी आरोपी बनाया गया है, जो अभी तक पुलिस की गिरफ्त से बाहर है। क्रिमिनल रिकॉर्ड को खंगाला जा रहा है।

दोस्त के पास से हथियार लेकर आया था: एसपी राज ने बताया कि देर रात करीब 10:15

◆ कट्टा, चाकू, मोबाइल बरामद, दोस्त के पास से लेकर आया था, क्रिमिनल रिकॉर्ड खंगाल रही पुलिस

बजे पुलिस टीम गश्ती के लिए निकली थी। स्टेशन से बिहारी मिल रोड की ओर पीठ पर बैग लेकर एक युवक जा रहा था। संदिग्ध को पकड़कर पूछताछ की गई। उसने अपना नाम और पता बताया। बैग की तलाशी लेने पर एक कट्टा, एक लाइटर पिस्टल और चाकू बरामद हुआ। वहीं, इंस्पेक्टर विपिन बिहारी ने बताया कि नीरज ने पूछताछ में स्वीकार किया कि वह अपने दोस्त विशाल के पास से हथियार लेकर आया था। दोनों मिलकर पिस्टल और चाकू के बल पर बाहरी रास्तों से शराब लाने वालों से छीनतई करते थे। हथियार और चाकू दोस्त के पास से ही लेकर आया था। पुलिस अब नीरज के पूर्व आपराधिक रिकॉर्ड की जानकारी जुटा रही है। है।

भारत रत्न पूर्व प्रधानमंत्री अटल बिहारी वाजपेयी की जन्म शताब्दी समारोह सह सुशासन दिवस मनाया गया

निज संवाददाता। बिक्रमगंज / रोहतास

गुरुवार को काराकाट विधानसभा के बिक्रमगंज प्रखंड के अंतर्गत घुसिया खुर्द में भारत रत्न पूर्व प्रधानमंत्री श्री अटल बिहारी वाजपेयी की जन्म शताब्दी समारोह सह सुशासन दिवस बड़े ही धूमधाम से मनाया गया। जिसकी अध्यक्षता भारतीय जनता पार्टी के जिला प्रवक्ता नवीन चंद्र शाह ने की। अपने अध्यक्षीय भाषण में श्री शाह ने उनके जीवन चरित्र पर प्रकाश डालते हुए कुशल नेतृत्वकर्ता एवं संगठनकर्ता बताया। बांग्लादेश में हो रहे हिंदुओं पर अत्याचार के बारे में खूब चर्चा की गया बांग्लादेश के लिए भारत ने क्या नहीं किया बांग्लादेश की उत्थान एवं स्वतंत्रता



के लिए लड़ाइयां भी लड़ी वहीं देश आज हिंदुओं को जिंदा जलाकर नेकी चुका रहा। साँप को दूध पिलाकर भलाई की आशा करना बेकार है। जिसे हम आतंकवाद कह रहे हैं उसका स्वरूप इस्लामिक वाद ही है। सभी उपस्थित जनों ने पूर्व प्रधानमंत्री श्री अटल बिहारी वाजपेई को अपनी श्रद्धांजलि

मानवता : एसडीएम ने ठिठुरन की ठंड रात में घूमकर कर गरीबों के बीच बांटे कंबल

निज संवाददाता। बिक्रमगंज / रोहतास

रोहतास जिले में बढ़ती ठंड और शीतलहर को देखते हुए जिला प्रशासन ने दिखाई मानवता। जिसे लेकर जिले के विभिन्न प्रखंडों में कंबल वितरण जारी है। जिसे लेकर बिक्रमगंज अनुमंडल पदाधिकारी ने प्रभात कुमार ने बुधवार की देर शाम अनुमंडल विभिन्न क्षेत्र के प्रखंडों का भ्रमण कर असहाय लोगों के बीच कंबल बांटे। इस दौरान एसडीएम ने मानवता का मिसाल कायम कर उन्होंने फुटपाथ पर सो रहे वृद्धों,असहायों और जरूरतमंद लोगों के बीच कंबलों का वितरण किया। उन्होंने स्वयं सड़क किनारे और सार्वजनिक स्थलों पर रह रहे निर्धनियों और दिव्यांगों को कंबल ओढ़ाए। इस संदर्भ में एसडीएम प्रभात कुमार ने बताया कि रोहतास डीएम उदित सिंह के दिशा निर्देश पर सामाजिक सुरक्षा कोषांग अंतर्गत ठंड से बचाव राहत अभियान चलाया जा रहा है। जो ठंड के भीषण शीतलहर और गिरते तापमान को देखते हुए जिला प्रशासन के आपदा प्रबंधन विभाग द्वारा



जरूरतमंदों और असहायों के लिए कंबल उपलब्ध कराए जा रहें हैं। जिसके तहत काराकाट तलाव, बिक्रमगंज-तेंदुनी चौक,थाना चौक, सलेमपुर के झुग्गी बस्तियों में जाकर कंबल वितरण किया गया। साथ ही अनुमंडल क्षेत्र के विभिन्न प्रखंडों में भी प्रशासनिक अधिकारियों के सहयोग से असहाय लोगों के बीच ठंड से राहत के लिए कंबल वितरण अभियान जारी है। जिसे सराहनीय कार्य से खुश असहाय गरीब लोग प्रशासनिक अधिकारियों को दुआएं दे रहें हैं।

रोहतास पुलिस अधीक्षक ने अकोटीगोला थाने का किया निरीक्षण

रोहतास एसपी अकोटीगोला थाने फरियादियों से मिले



निज संवाददाता। अकोटीगोला (रोहतास)

जिले के अकोटीगोला थाने का रोहतास पुलिस अधीक्षक ने किया निरीक्षण।इस दौरान थाने का रख रखाव,लॉबित कांड,आदि मामले का निरीक्षण किया।इस दौरान विभिन्न समस्याओं से जूझ रहे दर्जनों लिखित और मौखिक फरियादियों से मिले।इस दौरान झूठा केस,मर्डर केस,कांड का उद्देदन आदि बातों को लेकर फरियादी मिले। इस दौरान रोहतास एसपी के द्वारा संबंधित केस के संबंधित अधिकारी से बात कर तथा आवेदन को देखते हुए जल्द ही मामले में कार्रवाई तथा निष्पादन

करने का आदेश दिया। आम लोगों और जनप्रतिनिधियों से बातचीत में उन्होंने सड़क दुर्घटना को रोकने के लिए सड़क सुरक्षा नियम का पालन करने और आम लोगों को जागरूक करने की बात कही। मौके पर पहुंचे सरपंच संघ के प्रखंड अध्यक्ष उदय कुमार सिंह,श्रीराम प्रजापति,मनोज कुमार,सुरेंद्र प्रसाद आदि लोगों ने क्षेत्र की समस्याओं को पुलिस अधीक्षक को अवगत कराया। सरपंच उदय कुमार सिंह के द्वारा रोहतास पुलिस अधीक्षक के द्वारा समय-समय पर स्थानीय थाना में जनता दरबार लगाने की मांग की गई। मौके पर फरियादी निर्मल कुमार, राजू सिंह, विमला देवी सहित अन्य लोग मौजूद रहे।

मॉडल स्कूल में आज से नाटक प्रतियोगिता का लवोणा महाकुंभ नुक्कड़ नाटक कार्यक्रम से हुआ नाटक प्रतियोगिता की शुरुआत

निज संवाददाता। डेहरी। रोहतास

अभिनव कला संगम द्वारा डालमियानगर के मॉडल स्कूल में आयोजित 32 में अखिल भारतीय हिंदी लघु नाटक प्रतियोगिता की शुरुआत गुरुवार को झारखंड से आए नाट्य टीम की नाटक प्रस्तुति के साथ हुआ। नाटक टीमों को हरी झंडी दिखाकर विधायक सोनू सिंह ने खाना किया। अपने संबोधन में विधायक राजीव रंजन उर्फ सोनू सिंह ने कहा कि राष्ट्रीय स्तर पर लगातार इतने बड़े आयोजन से जिला ही नहीं बिहार का नाम रोशन होता है। झारखंड की टीम जमशेदपुर द्वारा स्वच्छता ही सेवा यह नाटक की प्रस्तुति डालमियानगर के एकता चौक और डेहरी स्टेशन रोड में किया गया। नाटक के माध्यम से कलाकारों ने बताया कि स्वच्छ भारत अभियान के तहत हर



कस्बे, हर शहर में प्रधानमंत्री नरेंद्र मोदी द्वारा आरंभ किए गए स्वच्छ भारत अभियान से प्रेरित है। इस नाटक में सफाईकर्मों को मां शक्ति का रूप दिया है। क्योंकि जैसे मां शक्ति ने महिषासुर का खात्मा कर धरती लोक को उसके आतंक से मुक्त किया था, उसी प्रकार इस नाटक में सफाईकर्मों ने हमारे द्वारा उपयोग किए गए प्लास्टिक से बना प्लास्टिक दानव का नाश करती है, और हमें सावधान करती है की हमें प्लास्टिक दानव का पुनः निर्माण

नहीं होने देना है। जिसके लिए हमें प्लास्टिक का उपयोग कम करना है और स्वच्छता बनाए रखना है। नुक्कड़ नाटक का लेखक प्रेम दीक्षित, निदेशक व सूत्रधार गीता कुमारी, सफाईकर्मों सृष्टि साह, लडाकिन औरत पूर्णिमा सुंडी, मॉडल औरत खुशी पाण्डेय, मॉडल का पति अनंत सरदार, लडाकीन का पति आयुष यादव, ब्लोगर प्रतिज्ञा पाण्डेय, प्लास्टिक दानव का रॉल तुफैल रजा ने किया। नाटक प्रतियोगिता को लेकर बुधवार

◆ पूर्व प्रधानमंत्री एवं भारत रत्न अटल बिहारी वाजपेयी की जन्म जयंती के अवसर पर कार्यक्रम

की जरूरत है । वाजपेयी कहा करते थे कि हार में न जीत में,किंचित नहीं भयभीत में ।ऐसे विचारों के साथ वे हमेशा कर्तव्यपथ पर चलने की प्रेरणा देते रहे । कार्यक्रम के अंत में भाजपा नेता अखिलेश कुमार द्वारा जरूरतमंद लोगों के बीच कंबल का वितरण किया गया । इस दौरान बड़ी संख्या में लोग उपस्थित रहे और कार्यक्रम को सराहा ।



संक्षिप्त समाचार

राष्ट्रीय मुक्केबाजी प्रतियोगिता के लिए प्रबंधक बने भोजपुर के रमेश आरा। 69वीं राष्ट्रीय विद्यालयी खेल अंडर-14 बालक वर्ग मुक्केबाजी प्रतियोगिता के लिए, भोजपुर जिले के उल्लेखित मध्य विद्यालय अलेखिटोला, बड़हरा के शारीरिक शिक्षक एवं प्रशिक्षक रमेश यादव को, बिहार मुक्केबाजी टीम का मैनेजर(प्रबंधक) नियुक्त किया गया है। यह प्रतिष्ठित राष्ट्रीय प्रतियोगिता 25 दिसंबर 2025 से 31 दिसंबर 2025 तक गुना (मध्य प्रदेश) में हो रही है, जिसमें देशभर के चयनित खिलाड़ी भाग लें रहें हैं। रमेश यादव की इस उपलब्धि से न केवल उनके विद्यालय बल्कि पूरे क्षेत्र में खुशी का माहौल है। वर्षों से खेल प्रशिक्षण के क्षेत्र में सक्रिय रहते हुए उन्होंने कई छात्र-छात्राओं को जिला, राज्य और राष्ट्रीय स्तर की प्रतियोगिताओं के लिए तैयार किया है। उनके अनुशासन, मेहनत और समर्पण का ही परिणाम है कि उन्हें राष्ट्रीय स्तर पर यह महत्वपूर्ण जिम्मेदारी सौंपी गई है। उनकी नियुक्ति पर जिला शिक्षा पदाधिकारी माधवेंद्र राय, जिला खेल पदाधिकारी आलोक कुमार गौतम, प्रधानाचार्य जयराम शाह, सचिव रवि रंजन सिंह, मंजु सिंह, दयानिधि राय, जितेंद्र कुमार सहित अन्य शिक्षकों, खेल प्रेमियों और स्थानीय लोगों में हर्ष है। सभी ने विश्वास जताया कि उनके मार्गदर्शन में बिहार टीम प्रतियोगिता में बेहतर प्रदर्शन करेगी। विद्यालय के छात्रों में भी इस खबर को लेकर खासा उत्साह है। बच्चों ने इसे अपने लिए प्रेरणास्रोत बताते हुए खुशी जाहिर की।

पोर्टल पर गलत उपस्थिति दर्ज करने पर स्पष्टीकरण आरा। शिक्षा विभाग भोजपुर के निर्देश पर ई-शिक्षा कोष पोर्टल पर दर्ज ऑनलाइन उपस्थिति की जांच के दौरान अनियमितता पाए जाने पर +2 उच्च विद्यालय बिहटा के सात शिक्षकों से स्पष्टीकरण मांगा गया है। इस बाबत प्रारंभिक शिक्षा एवं सर्व शिक्षा अभियान के जिला कार्यक्रम पदाधिकारी चंदन प्रभाकर ने संबंधित शिक्षकों को पत्र जारी किया है। जारी पत्र के अनुसार, 24 दिसंबर 2025 को विद्यालयों में शिक्षकों द्वारा ई-शिक्षा कोष पोर्टल पर दर्ज ऑनलाइन उपस्थिति की रैंडम जांच की गई। जांच में यह पाया गया कि नवंबर 2025 एवं दिसंबर 2025 माह में कुछ शिक्षकों द्वारा निर्धारित समय से पूर्व ही अटेंडेंस सेल्फी इन एवं समय समाप्ति से पहले सेल्फी आउट दर्ज कर दी गईं, जो विभागीय दिशा-निर्देशों का उल्लंघन है। स्पष्टीकरण पत्र में उल्लेख किया गया है कि विभाग द्वारा सभी शिक्षकों को निर्धारित समय पर ही ऑनलाइन उपस्थिति दर्ज करने के स्पष्ट निर्देश समय-समय पर दिए जाते रहे हैं। इसके बावजूद इस प्रकार की लापरवाही विभागीय नियमों की अवहेलना एवं स्वेच्छाचरिता की श्रेणी में आती है।

15 लीटर शराब के साथ तस्कर गिरफ्तार ब्रह्मपुर। नैनीजोर थाना क्षेत्र में शराब तस्करी के खिलाफ पुलिस को बड़ी सफलता मिली है। पुलिस ने मौके से विभिन्न किस्म की करीब 15 लीटर अंग्रेजी विदेशी शराब और एक काले रंग की हॉंडा साइन मोटरसाइकिल जब्त की है। थानाध्यक्ष ने बताया कि दियारा क्षेत्र के जंगली बाबा मंदिर के नजदीक सीताकुंड भागड़ से शराब के साथ पकड़े गए तस्कर की पहचान राजेश चौधरी (42 वर्ष), पिता छोटे लाल चौधरी के रूप में की गई है।

ऑटो व ई-रिक्शा चालकों से यात्री परेशान बक्सर। स्थानीय रेलवे स्टेशन के बाहरी परिसर में ऑटो और ई-रिक्शा चालकों की मनमानी के कारण यात्रियों को भारी परेशानियों का सामना करना पड़ रहा है। चालक बेवइक स्टेशन गेट और आवागमन मार्ग पर अपने वाहन खड़े कर देते हैं, जिससे ट्रेन पकड़ने आए यात्रियों के साथ-साथ आम राहगीरों को भी कठिनाई होती है। कई बार भीड़ और अव्यवस्थित पार्किंग के कारण बुजुर्गों, महिलाओं और बच्चों को निकलने में काफी संशयकत करनी पड़ती है। स्थानीय लोगों का कहना है कि स्टेशन परिसर की यातायात व्यवस्था पूरी तरह बिगड़ चुकी है।

प्रतिबंधित नशा- दवाओं पर एसडीएम सख्त बक्सर। बक्सर में सूखा नशा और प्रतिबंधित दवाओं के बढ़ते प्रचलन पर प्रशासन सख्त हो गया है। सदर एसडीएम अविनाश कुमार ने बताया कि जिले में प्रतिबंधित नशीले पदार्थों और दवाओं के सेवन की लगातार शिकायतें मिल रही हैं। इसे गंभीरता से लेते हुए जिलाधिकारी ने जांच के निर्देश दिए हैं। एसडीएम अविनाश कुमार ने जिलाधिकारी के आदेश पर ड्रग्स इंस्पेक्टर को बुलाकर आवश्यक दिशा-निर्देश दिए हैं। उन्होंने कहा कि यह मामला गंभीर है और प्रशासन इसे नजरअंदाज नहीं करेगा।

प्रतिबंधित ड्रग्स का मातला गंभीर, नजरअंदाज नहीं करें: प्रतिबंधित दवाओं का सेवन और दुरुपयोग नई पीढ़ी को बर्बाद कर सकता है, जिससे जिले को सामाजिक और आर्थिक नुकसान होगा। एसडीएम ने चेतावनी दी कि यदि कोई दुकानदार या मेडिकल संचालक प्रतिबंधित दवाओं की बिक्री में संलिप्त पाया गया, तो उसको खिलफ कड़ी कार्रवाई की जाएगी। कानून का उल्लंघन बर्दाश्त नहीं किया जाएगा।

रिटेलर और होलसेलर मेडिकल दुकानों की मांगी रिपोर्ट: उन्होंने बताया कि ड्रग्स इंस्पेक्टर से जिले के सभी रिटेलर और होलसेलर मेडिकल दुकानों की विस्तृत रिपोर्ट मांगी गई है। इसमें यह भी जांचा जाएगा कि प्रतिबंधित दवाएं डॉक्टर के प्रिस्क्रिप्शन पर बेची जा रही हैं या बिना पर्चों के। रिपोर्ट मिलने के बाद लगातार औचक छापेमारी की जाएगी। उल्लेखनीय है कि कुछ दिन पहले समाजसेवी राम जी सिंह ने जिले के सुनसान स्थानों से भारी मात्रा में इस्तेमाल किए गए इंजेक्शन और नशीली दवाओं से संबंधित सामग्री बरामद होने का खुलासा किया था। उन्होंने इस संबंध में जिलाधिकारी को पत्र लिखकर जांच और कार्रवाई की मांग की थी।

दुकानदार पैसों के लालच के भविष्य से न खेलें: राम जी सिंह ने कहा कि शराबबंदी के बाद जिले के कई युवा सूखा नशा की गिरफ्त में आ गए हैं। कुछ मेडिकल दुकानदार पैसों के लालच में युवाओं के भविष्य के साथ खिलवाड़ कर रहे हैं और बिना प्रिस्क्रिप्शन के प्रतिबंधित दवाएं बेच रहे हैं। इस पूरे मामले को गंभीरता से लेते हुए डीएम ने सदर एसडीएम को जांच का आदेश दिया है। अब देखा होगा कि प्रशासन की यह सख्ती जिले में सूखा नशा पर कितनी प्रभावी रोक लगा पाती है।

मन ही बंधन व मन ही मोक्ष का कारण है: उमेश बक्सर। सदर प्रखंड के श्री हनुमत धाम मंदिर कमरपुर के परिसर में चल रहे सप्त सदुरुदेव स्मृति महोत्सव में बुधवार को सुबह श्रीरामचरितमानस का सामूहिक पाठ एवं पोपहर में श्रीमद्भागवत कथा एवं रात्रि में भजन गायन का कार्यक्रम हुआ। यह आयोजन श्री नारायण दास भक्तमाली मामा जी महाराज के प्रथम कृपा पात्र शिष्य श्री रामचरित्र दास जी महाराज महात्मा जी के सकेत लीला प्रवेश के उपरांत कार्यक्रम चल रहा है। जिसका 31 दिसंबर को भंडारे के साथ सम्पन्न होगा। कथा व्यास श्री ओझा ने कहा कि सेवा में बड़ा बल होता है। सेवा ही भक्ति का मूल है। आतिथ्य करने वाला कुतकृत्य हो जाता है। कर्दम ऋषि और देवहूति से नौ पुत्रियां प्रकट हुईं। अरुंधती और अनुसूइयियां इन्हीं की पुत्री थीं। बीत गये दिन भजन बिना रे। कहत कबीर सुनो भाई साधु। मन ही बंधन और मन ही मोक्ष का कारण है। तन खोजता है संसार और मन खोजते हैं भगवान। कर्दम ऋषि की तपस्या विवाह व पुत्र लालसा का सुनाया प्रसंग श्रीमद्भागवत कथा के तीसरे दिन कर्दम ऋषि की तपस्या, विवाह एवं पुत्र की लालसा का प्रसंग हुआ। कथा व्यास उमेश भाई ओझा ने कहा कि किसी कुल में भक्तपुत्र उत्पन्न हो जाये तो उसकी 21 पीढ़ी का तरण-तारण हो जाता है। उन्होंने कहा कि माता को तीन ही तरह के पुत्र की कामना होनी चाहिए। भक्त, दानी या वीर। घर ही भगवान का धाम हो जाये, इसके लिए शरीर से सेवा करते हुए सदा भगवान के नाम का स्मरण करते रहना चाहिए।

पीड़ित मानव की सेवा के लिए सदैव तत्पर व तैयार रहता है लार्यस वलब बक्सर। लार्यस क्लब ऑफ बक्सर गैंगेज का 34 वां स्थापना समारोह शहर के पीपी रोड स्थित एक हॉटल सभागार में मनाया गया। कार्यक्रम का उद्घाटन लार्यस क्लब्स इंटरनेशनल जिला 322 के डिस्ट्रिक्ट गवर्नर लायन प्रदीप खेतान, बक्सर एसडीएम अविनाश कुमार, पीरो एसडीएम केके उपाध्याय, बक्सर सदर एसडीपीओ गौरव पांडेय, संयुक्त आयुक्त जीएसटी तेजकर्ता झा ने संयुक्त रूप से दीप प्रज्वलित कर किया। कार्यक्रम का संचालन कन्वेंशन चेयरपर्सन एमजेफए लायन सुरेश सॉम ने किया।

सीबीसी पटना का जागरूकता अभियान: दूसरे दिन क्विज और परिचर्चा में उमड़ा जनसैलाब

निज संवाददाता | आरा,पटना

सूचना एवं प्रसारण मंत्रालय, भारत सरकार के केंद्रीय संचार ब्यूरो (सीबीसी), पटना द्वारा 'विकसित भारत @ 2047' विषय पर आयोजित तीन दिवसीय चित्र प्रदर्शनी सह जागरूकता अभियान के दूसरे दिन महाराजा महाविद्यालय, आरा में केंद्रीय योजनाओं पर आधारित क्विज प्रतियोगिता और परिचर्चा का आयोजन किया गया। कार्यक्रम में आम लोगों ने बढ़-चढ़कर भाग लिया और सरकारी योजनाओं से जुड़े सवालों-जवाब के जरिए अपनी जानकारी को परखा। दूसरे दिन की परिचर्चा का नेतृत्व पंच श्री से सम्मानित भीम सिंह भवेश ने किया। परिचर्चा के दौरान प्रतिभागियों ने केंद्र सरकार की विभिन्न लोक-कल्याणकारी योजनाओं पर अपने विचार साझा किए और उनसे जुड़े लाभों को समझा। इसके बाद मुख्य अतिथि सहित उपस्थित लोगों ने चित्र प्रदर्शनी का अवलोकन किया, जिसमें 'विकसित भारत @ 2047' की परिकल्पना को चित्रों और संदेशों के माध्यम से प्रस्तुत किया गया। कार्यक्रम के तहत आयोजित जागरूकता क्विज में केंद्रीय योजनाओं पर आधारित प्रश्न पूछे गए। सही उत्तर देने वाले प्रतिभागियों को मंच से स्मृति चिन्ह देकर सम्मानित किया गया। इस अवसर पर विभागीय लोक-सांस्कृतिक कलाकारों ने नाटक और सांस्कृतिक प्रस्तुतियों के माध्यम से योजनाओं की जानकारी दी, जिससे संदेश सरल और प्रभावी ढंग से आम जनता तक पहुंच सका। कार्यक्रम को संबोधित करते हुए सीबीसी, पटना के क्षेत्रीय प्रचार अधिकारी प्रकाश कुमार सिंह ने कहा कि इस जागरूकता अभियान का उद्देश्य केंद्र सरकार द्वारा चलाई जा रही योजनाओं की जानकारी समाज के हर वर्ग तक पहुंचाना है, ताकि पात्र लोग उनका लाभ उठा सकें। उन्होंने बताया कि इस तीन दिवसीय अभियान के दौरान डाक विभाग की और से आधार सुधार, डाक बीमा सहित अन्य सुविधाएं प्रतिदिन ऑन-स्पॉट उपलब्ध कराई जा रही हैं। कार्यक्रम का संचालन सहायक क्षेत्रीय प्रचार अधिकारी अमरेंद्र मोहन ने किया, जबकि धन्यवाद ज्ञापन क्षेत्रीय प्रचार अधिकारी प्रकाश कुमार सिंह ने किया। इस अवसर पर राजू कुमार, पत्रकार मुकेश सिंह, विभागीय लोक-सांस्कृतिक कलाकार, स्थानीय नागरिक और बड़ी संख्या में विद्यार्थी उपस्थित रहे।

छात्र पर फायरिंग मामले में एक आरोपी गिरफ्तार

निज संवाददाता | आरा

आरा में छात्र अंकित कुमार को गोली मारने में पुलिस ने बड़ी कार्रवाई की है।। इस कांड में संलिप्त मुख्य आरोपी ज्ञानेंद्र कुमार उर्फ लीला राय को गिरफ्तार किया है। सहारा थाना क्षेत्र के पेराहाप गांव का रहने वाला है। वर्तमान में विष्णुनगर पाल मार्केट, भेंलाई रोड में रह रहा था। इस मामले की शुरुआत दो युवकों के बीच लड़की से छेड़खानी को लेकर विवाद से हुई थी। विवाद के कारण दो दिन पहले मारपीत की घटना हुई थी। 23 दिसंबर की शाम अंकित कुमार अपने दोस्तों के साथ खेलने के बाद लौट रहा था। इस दौरान गायत्री चौक विष्णुनगर इलाके में नकाबपोश बदमाशों ने फायरिंग कर दी थी। गोली लगने से अंकित गंभीर रूप घायल हो गया था। पिता राजीव राय के बयान पर अज्ञात के



खिलाफ प्राथमिकी दर्ज की गई थी। फरार आरोपियों की तलाश जारी: पुलिस ने आरोपी ज्ञानेंद्र कुमार को गिरफ्तार करने के बाद सख्त पूछताछ की। उसने कांड में अपनी संलिप्तता स्वीकार कर ली है। अन्य तीन साथियों के बारे में भी जानकारी दी है। जिसकी तलाश अभी जारी है। इंस्पेक्टर विपिन बिहारी ने बताया कि आरोपी के खुलासे से पूरे कांड की रूपरेखा सामने आ गई है। जल्द ही सभी को गिरफ्तार कर लिया जाएगा।

मोबाइल मैसेज से डीआरएम ने मांगों को बताया जायज

निज संवाददाता | बक्सर

चौसा रेलवे स्टेशन से जुड़ी वर्षों पुरानी जनसमस्याओं को लेकर मंगलवार से जारी चौसा रेल यात्री संघर्ष मोर्चा का अनशन-प्रदर्शन देर रात समाप्त हो गया। डीआरएम द्वारा मोबाइल मैसेज के माध्यम से लिखित आश्वासन दिए जाने के बाद आंदोलनकारियों ने अनशन समाप्त करने पर सहमति जताई। डीआरएम ने संघर्ष समिति के मांग-पत्र का अवलोकन करते हुए मांगों को जायज बताया तथा शांतिपूर्ण और अनुशासित आंदोलन की सराहना की। उन्होंने स्पष्ट किया कि मांग-पत्र को उच्च विभाग को अग्रसारित कर दिया गया है। लिखित आश्वासन मिलने के बाद स्थानीय प्रशासन की मौजूदगी में अनशन समाप्त कराने की औपचारिक प्रक्रिया पूरी की गई। इस दौरान थानाध्यक्ष शम्भू भारत, दंडाधिकारी सह कृषि पदाधिकारी राकेश कुमार, आरपीएफ अधिकारी एवं स्टेशन



मास्टर द्वारा आंदोलन के नेता डॉ. मनोज कुमार यादव को जूस पिलाकर अनशन समाप्त कराया गया और आंदोलन समाप्ति की घोषणा की गई। गौरतलब है कि ऐतिहासिक, धार्मिक एवं औद्योगिक दृष्टि से महत्वपूर्ण चौसा क्षेत्र की लगातार हो रही

अनदेखी के विरोध में रेलवे यात्री संघर्ष समिति द्वारा चौसा रेलवे स्टेशन परिसर में अनशन एवं प्रदर्शन किया गया था। आंदोलन का नेतृत्व समिति के अध्यक्ष डॉ. मनोज कुमार यादव ने किया। आंदोलन के दौरान बड़ी संख्या में स्थानीय नागरिक, सामाजिक

राधा शरण सिंह कप फुटबॉल लीग के नौवें दिन एक मैच वॉकआउट, दूसरा ड्रॉ

निज संवाददाता | आरा

जिला फुटबॉल संघ द्वारा चल रहे राधा शरण सिंह कप जिला फुटबॉल लीग चैपियनशिप नौवें दिन दर्शकों को दो मुकाबले देखने को मिले। प्रतियोगिता के प्रति खिलाड़ियों और खेल प्रेमियों में खासा उत्साह देखा गया, हालांकि दिन का पहला मैच टीम की अनुपस्थिति के कारण बिना खेले ही समाप्त हो गया। नौवें दिन का पहला मुकाबला महेंद्र नारायण फुटबॉल क्लब पिरोटा एवं बीच फुटबॉल क्लब उदवंत नगर के बीच निर्धारित था। तय समय तक उदवंत नगर की टीम मैदान पर उपस्थित नहीं हो सकी। प्रतियोगिता नियमों के अनुसार निर्णायक मंडल ने स्थिति का आकलन करने के बाद महेंद्र नारायण फुटबॉल क्लब पिरोटा को वॉकआउट देने की घोषणा की। इस निर्णय के साथ पिरोटा की टीम को बिना खेले ही महत्वपूर्ण अंक



प्राप्त हुए, जिससे उनके मनोबल में वृद्धि हुई। दूसरा मैच आदर्श फुटबॉल क्लब बैरथ एवं गड़हनी के बीच खेला गया, जो दर्शकों के लिए काफी रोमांचक रहा। मैच की शुरुआत से ही दोनों टीमों ने तेज रफ्तार और अनुशासित खेल का प्रदर्शन किया। बैरथ और गड़हनी की टीमें लगातार एक-दूसरे के गोल पोस्ट पर हमले करती रहीं। मध्यांतर तक दोनों ही टीमें गोल

करने में असफल रहीं और स्कोर बराबरी पर बना रहा। मध्यांतर के बाद मुकाबला और भी संघर्षपूर्ण हो गया। दोनों टीमों ने रणनीति में बदलाव का आक्रामक खेल दिखाया। कई मौके बने, लेकिन मजबूत रक्षापंक्ति और गोलकीपरों की सतर्कता के कारण कोई भी टीम निर्णायक बढ़त हासिल नहीं कर सकी। निर्धारित समय के अंतिम क्षणों तक खेल में रोमांच बना रहा।

सेंट मेरी चर्च में प्रभु यीशु का जन्मोत्सव



निज संवाददाता | बक्सर

बक्सर के सेंट मेरी चर्च में बुधवार को प्रभु यीशु मसीह का जन्मोत्सव क्रिसमस पर्व के रूप में मनाया गया। आधी रात को चरनी में प्रभु यीशु के जन्म की घोषणा होते ही चर्च परिसर में विशेष उत्साह देखा गया। इस दौरान चर्च की घंटियां बजीं, कैरोल गीत गाए गए और श्रद्धालुओं ने मोमबत्तियां जलाकर प्रभु का स्वागत किया। क्रिसमस से पहले सेंट मेरी चर्च में पल्ली पुरोहित फादर अनिल क्रूस के नेतृत्व में एक विशेष प्रार्थना सभा आयोजित की गई। इस प्रार्थना में प्रभु यीशु के प्रेम, शांति और मानवता के संदेश को आत्मसात करने का आह्वान किया गया। जन्मोत्सव के अवसर पर श्रद्धालुओं के बीच प्रसाद के रूप में केक का वितरण भी किया गया।

घर में काम करने के दौरान अचानक गिरी, अस्पताल पहुंचने से पहले तोड़ा दम



निज संवाददाता | आरा

भोजपुर में संदिग्ध हालत में एक युवती की मौत हो गई है। बाँड़ी पर चोट या जख्म के निशान नहीं है। परिरन ठंड से मौत को कारण बता रहे हैं। मृतका पूजा कुमारी(24) तीर्थकोल गांव की रहने वाली थी। घटना संदेश थाना क्षेत्र की है। मौसरे भाई मनोरंजन कुमार ने बताया कि पूजा घर में काम कर रही थी।

प्रसैनन स्कूल में क्रिसमस कार्निवाल

निज संवाददाता | आरा

नगर के आरपीपीएस स्कूल एवं आवासीय प्रसैनन छात्रावास परिसर में क्रिसमस की पूर्व संध्या पर क्रिसमस कार्निवाल 2025 का आयोजन हर्षोल्लास और उत्सवपूर्ण माहौल में किया गया। कार्यक्रम का उद्घाटन प्राइवेट स्कूल एंड चिल्ड्रन वेलफेयर एसोसिएशन भोजपुर की अध्यक्ष डॉ. स्मिता सिंह, प्रखंड शिक्षा पदाधिकारी श्रीभगवान साह और जिला जदयू के कार्यकारी अध्यक्ष भीम सिंह पटेल ने संयुक्त रूप से फीता काटकर किया। इससे पूर्व विद्यालय परिवार की ओर से स्कूल निदेशक रविकांत राय के नेतृत्व में अतिथियों का अंगवस्त्र, शॉल और बुके देकर स्वागत किया गया। कार्यक्रम की शुरुआत बच्चों द्वारा प्रस्तुत स्वागत गीत से हुई। इसके बाद छात्र-छात्राओं ने नाट्य मंचन के माध्यम से देहज



प्रथा और सामाजिक कुरीतियों पर सशक्त संदेश दिया, जिसे दर्शकों ने खूब सराहा। उद्घाटन सत्र को संबोधित करते हुए मुख्य अतिथि डॉ. स्मिता सिंह ने कहा कि क्रिसमस का पर्व प्रेम, शांति और भाईचारे का संदेश देता है। प्रभु यीशु के जीवन से हमें मानवता की सेवा की प्रेरणा लेनी चाहिए। वहीं, बीईओ श्रीभगवान साह ने कहा कि ऐसे आयोजनों से बच्चों का उत्साह बढ़ता है

और उनके शैक्षणिक, बौद्धिक व रचनात्मक विकास को नया मंच मिलता है। विद्यालय के प्रधानाचार्य रविकांत राय ने कहा कि बच्चों का सर्वांगीण विकास विद्यालय की प्राथमिकता है। इस तरह के आयोजन बच्चों में आत्मविश्वास, टीमवर्क और नेतृत्व क्षमता विकसित करते हैं। क्रिसमस बच्चों के लिए खुशियां का पर्व है और इससे उन्हें अच्छे संस्कार सीखने का मिलेगा।

संक्षिप्त समाचार

पुलिस को घायल अवस्था में सड़क किनारे मिला युवक, पिस्तौल और कारतूस बरामद

मसौढ़ी। थाना क्षेत्र के संघतपर मुसहरी के पास एक युवक घायल अवस्था में सड़क किनारे पड़ा मिला। सूचना मिलने पर पहुंची पुलिस ने युवक को प्राथमिक उपचार के लिए अनुमंडल अस्पताल में भर्ती कराया, जहां से उसकी गंभीर हालत को देखते हुए बेहतर इलाज के लिए पटना पीएमसीएच रेफर कर दिया गया। जानकारी के अनुसार संघतपर मुसहरी में अशोक मांझी के घर बर्थडे पार्टी का आयोजन चल रहा था। इसी दौरान आपसी विवाद को लेकर झगड़ा हो गया, जिसमें युवक पर जानलेवा हमला किया गया। घटना के बाद वह घायल अवस्था में सड़क किनारे पड़ा मिला। घायल युवक की पहचान थाना क्षेत्र के लखीबाग मोहल्ला निवासी लालबहादुर सिंह के पुत्र नीरज कुमार के रूप में हुई है। थानाध्यक्ष विवेक भारती ने बताया कि पुलिस को संघतपर मुसहरी के पास सड़क किनारे एक व्यक्ति घायल अवस्था में मिला था। तलाशी के दौरान उसके पास से एक पिस्तौल और चार जिंदा कारतूस बरामद किए गए हैं। पुलिस ने मामले में शस्त्र अधिनियम के तहत केस दर्ज कर लिया है और घटना से जुड़े सभी पहलुओं की जांच की जा रही है। पुलिस का कहना है कि विवाद के कारणों और हमलावरों की पहचान को लेकर जांच जारी है तथा आगे की कानूनी कार्रवाई की जा रही है।

दो अलग-अलग मामलों में दो आरोपी गिरफ्तार, भेजे गए जेल
मसौढ़ी। मसौढ़ी थाना पुलिस ने दो अलग-अलग मामलों में कार्रवाई करते हुए दो आरोपियों को गिरफ्तार कर गुरुवार को जेल भेज दिया। पहले मामले में थाना क्षेत्र के गोपालपुर मटिया गांव निवासी कमला प्रसाद के पुत्र सुरेंद्र प्रसाद के पुत्र को मारपीट के एक मामले में गिरफ्तार किया गया है। यह गिरफ्तारी कांड संख्या 877/25 के तहत की गई, जिसमें आरोपी पर मारपीट का आरोप है। पुलिस ने बुधवार को छापेमारी कर उसे पकड़ा। दूसरे मामले में मसौढ़ी थाना पुलिस ने एक फरार वारंटी को गिरफ्तार किया है। गिरफ्तार वारंटी की पहचान थाना क्षेत्र के चरमा गांव निवासी अमित कुमार के रूप में हुई है, जिसके खिलाफ न्यायालय द्वारा गैरजमानती वारंट जारी किया गया था। थानाध्यक्ष विवेक भारती के नेतृत्व में पुलिस बल ने दोनों आरोपियों को गिरफ्तार कर गुरुवार को न्यायिक हिरासत में जेल भेज दिया। थानाध्यक्ष ने बताया कि न्यायालय के आदेशानुसार आगे की कार्रवाई की जा रही है।

अटल जी ने ‘जय विज्ञान’ के उद्घोष से रखी विकसित भारत की नींव: प्रो. कैलाश प्रसाद यादव

मधेपुरा: ठाकुर प्रसाद महाविद्यालय, मधेपुरा के प्रांगण में गुरुवार को भारत के पूर्व प्रधानमंत्री भारतरत्न अटल बिहारी वाजपेयी की 102वीं जयंती श्रद्धापूर्वक मनाई गई। राष्ट्रीय सेवा योजना (एनएसएस), बीएनएमयू के तत्वावधान में आयोजित इस कार्यक्रम में वक्ताओं ने अटल जी के व्यक्तित्व पर प्रकाश डाला और कवियों ने काव्य पाठ के जरिए उन्हें अपनी भावांजलि अर्पित की। कार्यक्रम की अध्यक्षता करते हुए प्रधानाचार्य प्रो. कैलाश प्रसाद यादव ने कहा कि अटल जी ने अपने तीन कार्यकाल के दौरान देश को सामरिक और आर्थिक रूप से सशक्त बनाया। उन्होंने कहा, “अटल जी ने ‘जय जवान, जय किसान’ के साथ ‘जय विज्ञान’ का नारा जोड़कर आधुनिक और विकसित भारत की आधारशिला रखी। पोखरा परीक्षण और स्वर्णिम चतुर्भुज योजना उनके दूरदर्शी नेतृत्व के प्रमाण हैं।” मुख्य अतिथि प्रो. ललन प्रसाद अद्री ने अटल जी के बहुआयामी व्यक्तित्व की चर्चा करते हुए कहा कि वे केवल एक राजनेता नहीं, बल्कि उच्च कोटि के कवि और प्रवक्ता भी थे। राष्ट्रधर्म, पांचजन्य और वीर अर्जुन जैसी पत्रिकाओं के माध्यम से उन्होंने राष्ट्रीय चेतना जगाने का कार्य किया। वहीं, एनएसएस समन्वयक डॉ. सुधांशु शेखर ने कहा कि अटल जी का जीवन ‘राष्ट्र सर्वोपरि’ के सिद्धांत का जीवंत उदाहरण था। कविताओं में जीवंत हुए अटल श्रद्धांजलि सभा के दूसरे सत्र में वरिष्ठ एवं युवा कवियों ने अपनी रचनाओं से समां बांध दिया। शोधार्थी नन्ही कुमारी ने अटल जी की प्रसिद्ध कविता ‘आओ फिर से दिया जलाएं’ का पाठ किया। डॉ. आलोक के आधुनिक जीवन की विसेगवियों पर व्‍यंग्य करते हुए कहा— “जानकारियों के खजूरों पर बैठे हैं हम, पर पड़ोसियों से अनजान हैं।” प्रो. सिद्धेश्वर काश्यप ने राष्ट्रीयता का स्वर बुलंद करते हुए कहा— “हिंदुस्तान की सज्जदा में इंकलाबी-सा जलना है।” प्रो. विनय कुमार चौधरी की पंक्तियां— “हम तो बिगड़े को ईसान बताते हैं, पत्थर को गूढ़ के भगवान बनाते हैं” ने खूब तालियां बटोरीं। कार्यक्रम का समापन डॉ. सुधांशु शेखर द्वारा पठित अटल जी की कालजयी कविता ‘ऊंचाई’ के साथ हुआ— “मेरे प्रभु मुझे उतनी ऊंचाई न देना, गैरों को गले न लगा सकूँ इतनी रुखाई मत देना।” इस अवसर पर परीक्षा नियंत्रक डॉ. शंकर कुमार मिश्र, परिसंपदा पदाधिकारी शंभू नारायण यादव, डॉ. मणिभूषण वर्मा, डॉ. सौरभ कुमार चौहान, नारायण ठाकुर, सुनील कुमार, बबलू महतो, भारत प्रसाद यादव, रोहित कुमार और दीपक कुमार सहित कई शोधार्थी एवं कर्मचारी उपस्थित थे।

भ्रष्टाचार की ‘चचरी’ : उद्घाटन के 13वें दिन ही धंसा लाखों का पुल, कोसी में समाते-समाते बचे राहगीर!
सलखुआ (मधेपुरा)। भ्रष्टाचार और लापरवाही का इससे बड़ा नमूना क्या होगा? सलखुआ प्रखंड में कोसी नदी पर लाखों की लातत से बना चचरी पुल मजबू 13 दिनों में ही ‘जवाब’ दे गया। जिस पुल का उद्घाटन 12 दिसंबर को बड़े लाव-लश्कर के साथ हुआ था, वह गुरुवार को आचानक धंस गया। गंभीरतम रही कि कोई राहगीर नदी के तेज बहाव में नहीं समाया, वरना एक बड़ी मानवीय त्रासदी तय थी। चर्चित बाहुबली विपिन फल्लवान द्वारा निर्मित इस पुल के धंसते ही अपरा-तफरी मच गई। लाखों रुपये खर्च करने का दावा करने वाले व्यवस्थापकों की पोल इस एक हादसे ने खोली है। आतन-फानन में मजबूत पुल को लाचार पैचवर्क तो कर दिया गया, लेकिन सवाल यह है कि क्या यह ‘जुगाड़’ हजारों लोगों की जान सुरक्षित रख पाएगा? हजारों लोगों की लाइफलाइन कहे जाने वाले इस पुल पर बाइक और पैदल यात्रियों का भारी दबाव रहता है। क्या जिला प्रशासन किसी बड़ी अनहोनी के बाद जागेंगे? स्थानीय लोगों का आक्रोश चरम पर है— उनका कहना है कि यह चचरी पुल नहीं, बल्कि ‘मौत का जाल’ है। आखिर किसके इशारे पर ऐसे असुरक्षित पुलों पर आवागमन की अनुमति दी जा रही है?

मुरलीगंज: ‘जय अनुसंधान’ के मंत्र से समृद्ध होंगे किसान, कृषि कार्यालय में संगोष्ठी आयोजित



निज संवाददाता। मुरलीगंज (मधेपुरा)

प्रखंड कृषि कार्यालय के सभाभार में गुरुवार को ‘गुड गवर्नेर्स डे’ (सुशासन दिवस) के उपलक्ष्य में “जय जवान, जय किसान, जय विज्ञान एवं जय अनुसंधान” विषय पर एक भव्य संगोष्ठी का आयोजन किया गया। कार्यक्रम का विधिवत उद्घाटन आत्मा प्रखंड अध्यक्ष हेमचंद्र विश्वास, प्रखंड कृषि पदाधिकारी (BAO) अजित कुमार एवं रघुनाथपुर पंचायत के

मुखिया अमित कुमार ने संयुक्त रूप से दीप प्रज्वलित कर किया। **वैज्ञानिक सोच से बढ़ेगी कृषि की आय :** संगोष्ठी को संबोधित करते हुए प्रखंड कृषि पदाधिकारी अजित कुमार ने कहा कि सुशासन दिवस के अवसर पर इस संगोष्ठी का उद्देश्य देश के जवानों, किसानों और वैज्ञानिकों के समूहिक योगदान को सम्मानित करना है। उन्होंने जोर देकर कहा कि कृषि के क्षेत्र में प्रगति तभी संभव है जब किसान आधुनिक

अरवल में अटल स्मृति सम्मेलन का आयोजन, कार्यकर्ताओं ने दी श्रद्धांजलि

निज संवाददाता। अरवल

पूर्व प्रधानमंत्री और भारत रत्न अटल बिहारी वाजपेयी की जयंती गुरुवार को अरवल में भाजपा जिला कार्यालय स्थित अटल सभागार में ‘अटल स्मृति सम्मेलन’ के रूप में मनाई गई। इस अवसर पर भाजपा की ओर से श्रद्धांजलि समारोह आयोजित किया गया, जिसमें बड़ी संख्या में पार्टी कार्यकर्ताओं ने भाग लिया। कार्यक्रम की अध्यक्षता भाजपा जिलाध्यक्ष धर्मेन्द्र तिवारी ने की, जबकि संचालन जिला उपाध्यक्ष और कार्यक्रम प्रभारी गिरेंद्र ने किया। समारोह का शुभारंभ विधायक मनोज कुमार ने दीप प्रज्वलित कर किया। इसके बाद विधायक मनोज कुमार, जिलाध्यक्ष धर्मेन्द्र तिवारी सहित भाजपा नेताओं और कार्यकर्ताओं ने अटल बिहारी वाजपेयी के चित्र पर पुष्पांजलि अर्पित कर उन्हें श्रद्धांजलि दी। सम्मेलन को संबोधित करते हुए विधायक मनोज कुमार ने कहा कि अटल बिहारी वाजपेयी का जीवन



राष्ट्रसेवा, सुशासन और लोकतांत्रिक मूल्यों की मिसाल है। उनके विचारों से प्रत्येक कार्यकर्ता को प्रेरणा लेनी चाहिए। उन्होंने कार्यकर्ताओं से केंद्र और राज्य सरकार की जनकल्याणकारी योजनाओं को जन-जन तक पहुंचाने का आह्वान किया। विधायक ने नई पीढ़ी से भी अटल जी के जीवन से प्रेरणा लेकर देशहित में समर्पित होने की

अपील की, ताकि विकसित भारत का सपना साकार हो सके और गांव, गरीब, किसान व युवाओं का समग्र विकास हो। इस अवसर पर उपस्थित सभी बृथ अध्यक्षों को अंगवस्त्र और अटल बिहारी वाजपेयी की स्मृति चिन्ह भेंट कर सम्मानित किया गया। कार्यक्रम में कार्यकर्ताओं के उत्साह और अनुशासन की झलक देखने को मिली।

खजुरी पंचायत में महादलित बच्चों के चेहरे पर लौटी मुस्कान, वस्त्र वितरण कार्यक्रम का आयोजन

निज संवाददाता। नौबतपुर, पटना

नौबतपुर प्रखंड की खजुरी पंचायत में महादलित परिवारों के बच्चों के लिए एक सप्ताहनीय सामाजिक पहल देखने को मिली। प्रोफ़ेस शिक्षा संस्कृति संस्थान की ओर से खजुरी स्थित प्राथमिक विद्यालय झुग्री-झोपड़ी के प्रांगण में वस्त्र वितरण कार्यक्रम आयोजित किया गया, जिसका उद्देश्य आर्थिक रूप से कमजोर और वंचित वर्ग के बच्चों को सहयोग देकर उनके जीवन में सकारात्मक बदलाव लाना रहा। कार्यक्रम के दौरान सैकड़ों महादलित बच्चों के बीच नए और पुराने वस्त्रों का वितरण किया गया। वस्त्र पाकर बच्चों के चेहरों पर खुशी और उत्साह साफ झलक रहा था। इस पहल से न सिर्फ बच्चों को राहत मिली, बल्कि उनके अभिभावकों और स्थानीय ग्रामीणों ने भी संस्थान के प्रयासों की खुलकर सराहना की। संस्थान के अध्यक्ष अनुनय कुमार ने बताया कि प्रोफ़ेस शिक्षा संस्कृति संस्थान का उद्देश्य समाज की अंतिम पंक्ति में खड़े जरूरतमंद लोगों तक मदद पहुंचाना है। उन्होंने कहा कि यह



संस्थान का 12वां वस्त्र वितरण कार्यक्रम है और आगे भी इसी तरह के सामाजिक कार्य लगातार किए जाते रहेंगे। अनुनय कुमार ने इस बात पर जोर दिया कि बच्चों का सर्वांगीण विकास केवल शिक्षा से ही नहीं, बल्कि सामाजिक सहयोग और संवेदनशीलता से भी संभव है। संस्थान के सचिव राकेश कुमार ने कहा कि भविष्य में भी ऐसे कार्यक्रम आयोजित कर जरूरतमंद बच्चों के समाज की मुख्यधारा से जोड़ने का

प्रयास किया जाएगा। उनका मानना है कि छोटे-छोटे प्रयास भी बच्चों के जीवन में बड़ा बदलाव ला सकते हैं। कार्यक्रम को सफल बनाने में संस्थान के सदस्य अरुणजय कुमार, मुकुल कुमार और रवि रंजन कुमार की सक्रिय भूमिका रही। वहीं खजुरी पंचायत के उपमुखिया और सामाजिक कार्यकर्ता दुर्गा मांझी भी कार्यक्रम में मौजूद रहे। सभी ने बच्चों को शिक्षा के प्रति जागरूक रहने और आत्मविश्वास के साथ आगे बढ़ने के लिए प्रेरित किया।

पटना-गया रेलखंड पर यात्रियों की परेशानी बढ़ी, जबरन वसूली से सफर हुआ दूभर

निज संवाददाता। मसौढ़ी, पटना

पटना-गया रेलखंड पर ट्रेनों में सफर करने वाले यात्रियों के लिए परेशानी लगातार बढ़ती जा रही है। इस रेलमार्ग पर किन्नरों के गुट द्वारा यात्रियों से जबरन रुपये वसूलने की घटनाएं थमने का नाम नहीं ले रही हैं। यात्रियों का कहना है कि यह अब एक नियमित सिलसिले में जैसा बन चुका है, जिससे आम लोग खुद को असहाय महसूस कर रहे हैं। यात्रियों के अनुसार 5 से 7 की संख्या में किन्नरों का समूह नक्का स्टेशन से ट्रेन में सवार होता है और परसा स्टेशन तक सफर करता है। इसके बाद वहीं समूह गया की ओर जाने वाली दूसरी ट्रेन पकड़कर लौटते समय हर बोगी में घूम-घूमकर यात्रियों

से पैसे की मांग करता है। बिना टिकट यात्रा करते हुए इस तरह की अवैध वसूली यात्रियों के लिए बड़ी समस्या बन गई है। बताया जाता है कि पैसे देने से इनकार करने पर यात्रियों के साथ बदसलूकी, गाली-गलौज और अभद्र व्यवहार किया जाता है। कई बार बात हाथापाई तक पहुंच चुकी है। कुछ यात्रियों ने आपाप लगाया कि विरोध करने पर अश्लील हरकतें भी की जाती हैं, जिससे लोग डर के कारण मजबूरी में मोटी रकम देकर पीछा छुड़ाते हैं। यात्रियों का कहना है कि अगर पैसे की मांग सामान्य और सम्मानजनक तरीके से की जाए तो लोग अपनी इच्छा से कुछ न कुछ दे देते हैं, लेकिन जबरन वसूली और डराने-धमकाने की



प्रवृत्ति ने हालात को बदतर बना दिया है। सबसे हैरानी की बात यह है कि टीटीई और रेल पुलिस

की मौजूदगी के बावजूद इन पर कोई सख्त कार्रवाई नहीं होती। आरपीएफ की टीमें गश्त तो करती

नजर आती हैं, लेकिन किन्नरों को देखकर अनदेखा कर देना आम बात हो गई है। इस हालात में यात्रियों के सामने सबसे बड़ा सवाल यही है कि आखिर वे सुरक्षित यात्रा कैसे करें। हर बोगी में घूमकर पैसे वसूलने की इस व्यवस्था ने रेलवे की कार्यपालनी पर भी सवाल खड़े कर दिए हैं। यात्रियों का मानना है कि लगातार शिकायतों के बावजूद कार्रवाई न होना रेल प्रशासन की उदासीनता को दर्शाता है। गौरतलब है कि वर्ष 2001 की जनगणना के अनुसार बिहार में करीब 41 हजार ट्रांसजेंडर हैं। इसी साल की शुरुआत में सामान्य प्रशासन विभाग ने एक संकल्प पत्र जारी कर ट्रांसजेंडर समुदाय को मुख्यधारा से जोड़ने की दिशा

में अहम फैसले लिए थे। इसके तहत बिहार पुलिस में सिपाही और दरोगा की भर्ती में हर 500 पदों पर एक ट्रांसजेंडर की नियुक्ति तथा उन्हें पिछड़ा वर्ग अनुसूची में शामिल करने की घोषणा की गई थी। इससे ट्रांसजेंडर समुदाय को सम्मानजनक रोजगार का रास्ता मिलने की उम्मीद जगी थी। हालांकि, जमीनी स्तर पर हालात अब भी नहीं बदले हैं। जागरूकता की कमी, विभागीय विफलता और रेल प्रशासन की लापरवाही के कारण जबरन वसूली जैसी गतिविधियां जारी हैं। इसका खामियाजा सीधे तौर पर आम यात्रियों की भुगतान पड़ रहा है, जो डर और असुरक्षा के माहौल में सफर करने को मजबूर हैं।

राजस्व पंचायत जीवछपुर में रैयतों के बीच किया गया खानापुरी पर्चा का वितरण

निज संवाददाता। गम्हरिया (मधेपुरा)

बिहार विशेष भूमि सर्वेक्षण कार्यक्रम के तहत गम्हरिया जीवछपुर में एक विशेष शिविर का आयोजन किया गया। इस दौरान बिहार विशेष सर्वेक्षण अधिनियम के प्रावधानों के अनुसार, रैयतों के बीच खानापुरी पर्चा, प्रपत्र-7 और लैंड पार्सल मैप (जमीन का नक्शा) का वितरण किया गया।

नक्शे के साथ मिली जमीन की पूरी जानकारी : यह वितरण मुख्य रूप से मुखिया प्रभाष कुमार, सरपंच रामचंद्र यादव और विशेष सर्वेक्षण कानूनगो केशव कुमार की उपस्थिति में संपन्न हुआ। कानूनगो केशव कुमार ने बताया कि वितरित किए गए खानापुरी पर्चा और प्रपत्र-7 में रैयत का नाम, खाता, खेसरा और रकबा जैसी सभी महत्वपूर्ण जानकारीयें दर्ज हैं। इसके साथ ही रैयतों को उनके खेसरा का मानचित्र (नक्शा) भी उपलब्ध कराया गया है ताकि वे अपनी

♦ **जमीन से जुड़ी जानकारी में त्रुटि होने पर 15 दिनों के भीतर दर्ज कराएं आपति, शिविर कार्यालय में होगा सुधार**

जमीन की स्थिति को स्पष्ट रूप से समझ सकें। **सुधार के लिए 15 दिनों का समय :** अधिकारियों ने रैयतों को जागरूक करते हुए कहा कि वे अपने पर्चा और नक्शे में दी गई जानकारीयों का गहन मिलान कर लें। यदि किसी भी प्रकार की त्रुटि या नाम-रकबा में गलती पाई जाती है, तो रैयत 15 दिनों के भीतर शिविर कार्यालय में प्रपत्र-8 के माध्यम से अपनी आपति दर्ज करा सकते हैं। आपति दर्ज होने के बाद 30 दिनों के भीतर उसका निष्पादन कर सुधार कर दिया जाएगा।

मसौढ़ी में अटल बिहारी वाजपेयी की जयंती पर भाजपा नेताओं ने किया माल्यार्पण दी श्रद्धांजलि

निज संवाददाता। मसौढ़ी

भारत रत्न और पूर्व प्रधानमंत्री अटल बिहारी वाजपेयी की जयंती के अवसर पर मसौढ़ी में भाजपा कार्यकर्ताओं ने श्रद्धांजलि कार्यक्रम का आयोजन किया। इस दौरान भाजपा नेताओं और कार्यकर्ताओं ने अटल बिहारी वाजपेयी के तैल चित्र पर माल्यार्पण कर उन्हें नमन किया और श्रद्धांजलि अर्पित की। कार्यक्रम के दौरान ‘अटल बिहारी वाजपेयी अमर रहे’ के नारे भी लगाए गए। पटना जिला ग्रामीण अनुसूचित जाति उपाध्यक्ष राजेश कुमार उर्फ पिंदू रजक ने अटल बिहारी वाजपेयी के विराट व्यक्तित्व और देश के प्रति उनके अतुलनीय योगदान को याद करते हुए कहा कि अटल जी भारतीय राजनीति के ऐसे विरले व्यक्तित्व थे, जिनका सम्मान सत्ता पक्ष और विपक्ष दोनों समान रूप से करते थे। उन्होंने कहा कि अटल जी ने अपने पूरे जीवन में राष्ट्रहित को सर्वोपरि रखा। जिला महामंत्री विजय यादव ने कहा कि अटल



बिहारी वाजपेयी को ‘अजातशत्रु’ कहा जाता था, क्योंकि उनका कोई शत्रु नहीं था। उनके भाषणों में जहां गहरी तार्किकता होती थी, वहीं उनकी कविताओं में राष्ट्रवाद और मानवीय संवेदनाओं का अद्भुत संगम देखने को मिलता था। उन्होंने कहा कि अटल जी के प्रधानमंत्रीत्व काल में भारत ने पोखरण परमाणु परीक्षण कर विश्व को अपनी शक्ति का एहसास कराया। उन्होंने अटल जी के कार्यकाल को अद्भुत बताते हुए कहा कि वे आज भी पूरे देश के दिलों में बसे हुए हैं। कार्यक्रम में वक्ताओं ने कहा

कि अटल बिहारी वाजपेयी जैसे व्यक्तित्व का मिलना कठिन है और सभी कार्यकर्ता उनके आदर्शों और मार्गदर्शन पर चलने का संकल्प लेते हैं। इस अवसर पर नगर अध्यक्ष आशीष देव, जिला ग्रामीण उपाध्यक्ष माधुरी कुमारी, अभिमन्यू पटेल, रंजन चंद्रवंशी, बृथ संयोजक संजय केशरी, विश्वनाथ केशरी, संतोष केशरी, आलोक कुमार, भनेश्वर ठाकुर, सच्चिदानंद, सुधाकर, संजीव कुमार, शनि, गौरव, संतोष ठाकुर सहित अन्य भाजपा कार्यकर्ता उपस्थित रहे।

संक्षिप्त समाचार

ब्रह्माकुमारी संस्थान में बड़े दिन पर विशेष कार्यक्रम आयोजित

रांची। ब्रह्माकुमारी संस्थान में बड़ा दिन के अवसर पर गुरुवार को विशेष आध्यात्मिक कार्यक्रम का आयोजन किया गया। इस अवसर पर केन्द्र संचालिका ब्रह्माकुमारी निर्मला बहन ने कहा कि बड़ा दिन की सार्थकता तभी है जब हर व्यक्ति समूची मानवता के प्रति प्रेम, दया, करुणा को अपने जीवन में अपनाए। उन्होंने कहा कि ईसा मसीह ने संसार को यह संदेश दिया कि परमात्मा प्रकाश स्वरूप है। जब हम प्रभु की दिव्य प्रकाश ज्योति से राजयोग के माध्यम से जुड़ते हैं, तब हमारे भीतर ऊंचे विचार और दिव्य संस्कार जागृत होते हैं, जिससे दिल की भावनाएं उदार बनती हैं। उन्होंने कहा कि कोई भी दिन या रात अपने आप में अच्छे या बुरे नहीं होते, बल्कि हमारे विचार और कर्म ही उन्हें खुशनुमा या बदनुमा बनाते हैं। उन्होंने कहा कि सृष्टि के रचयिता प्रजापिता ब्रह्मा के सहयोगी बनकर बड़े दिलवालों का सुखमय संसार, अर्थात स्वर्ग, स्थापित किया जा सकता है। कार्यक्रम के अंत में उन्होंने मतभेद और बुगड़ियों को भुलाकर समूची मानवता से सच्चा प्रेम करने का संदेश दिया गया।

पीएलएफआई नक्सलियों ने क्रशर प्लांट में की फायरिंग, मांगी 20 लाख की लेवी

खूंटी। प्रतिबंधित नक्सली संगठन पीपुल्स लिबरेशन फ्रंट ऑफ इंडिया (पीएलएफआई) ने एक बार फिर जिले में अपनी उपस्थिति दर्ज कराने का प्रयास किया है। पीएलएफआई के चार अज्ञात उग्रवादियों ने बुधवार की रात में सदर थाना क्षेत्र के डुगड़गिया स्थित मेसर्स नितेश शारदा क्रशर प्लांट में घुसकर फायरिंग की और वहां मौजूद लोगों को संगठन के नाम पर देते हुए 20 लाख रुपए की रंगदारी मांगी। लेवी नहीं देने पर कार्रवाई करने की धमकी दी गई है। यह पत्र पीएलएफआई के जोनल सदस्य राजेश यादव के नाम से जारी किया गया है। घटना की पुष्टि करते हुए खूंटी के अनुमंडल पुलिस पदाधिकारी वरुण रजक ने गुरुवार को बताया कि सूचना मिलने के बाद वे थाना प्रभारी मोहन कुमार और सशस्त्र बल के जवानों के साथ घटनास्थल पर पहुंचे। पुलिस ने क्रशर प्लांट में मौजूद कर्मियों से पूछताछ की और घटनास्थल का निरीक्षण किया। मामले को गंभीरता और संवेदनशीलता से लेते हुए पुलिस जांच और आगे की कार्रवाई में जुट गई है। उल्लेखनीय है कि 21 दिसंबर को पीएलएफआई और भारतीय जनमुक्ति मोर्चा की ओर से संयुक्त प्रेस विज्ञप्ति जारी कर संगठन के विस्तार की घोषणा की गई थी, जिसमें राजेश यादव को खूंटी का जोनल सदस्य बनाए जाने की जानकारी दी गई थी। डुगड़गिया स्थित क्रशर प्लांट में हुई फायरिंग के बाद प्लांट कर्मियों के साथ ही व्यापारियों और आम लोगों में दहशत व्याप्त है। लोग सुरक्षा को लेकर चिंतित नजर आ रहे हैं।

सड़क दुर्घटना में घायल अंतरराष्ट्रीय मुक्केबाज अरुणा मिश्रा की मां का निधन

पूर्वी सिंहभूम। अंतरराष्ट्रीय मुक्केबाज एवं पुलिस अधिकारी टायटानगर रेलवे थाना प्रभारी अरुणा मिश्रा की माता उर्मिला मिश्रा की मौत गुरुवार तड़के हो गई। उर्मिला सड़क दुर्घटना में घायल हो गई थी। उनके निधन की खबर मिलते ही परिवार, रिश्तेदारों और क्षेत्र में शोक का माहौल व्याप्त हो गया है। परिजनों से मिली जानकारी के अनुसार गत सप्ताह उनके घर के समीप कार की चपेट में आने से वे गंभीर रूप से घायल हो गई थीं। हादसे के बाद उन्हें इलाज के लिए टीएमएच अस्पताल में भर्ती कराया गया था, जहां इलाज के दौरान उनकी मौत हो गई। उर्मिला मिश्रा का अंतिम संस्कार शुक्रवार सुबह 10:30 बजे सीतारामडेंग स्थित उनके निवास से शव यात्रा निकाले जाने के बाद स्वर्परिखा बर्निंग घाट पर किया जाएगा। उर्मिला मिश्रा अपने पीछे दो पुत्र और चार पुत्रियां सहित भरा-पूरा परिवार छोड़ गई हैं। उनके निधन से न सिर्फ परिवार बल्कि सामाजिक, खेल जगत और पुलिस विभाग से जुड़े लोगों में भी गहरा शोक व्याप्त है। कई गणमान्य व्यक्तियों ने शोक संतप्त परिवार के प्रति अपनी गहरी संवेदना प्रकट की है।

अटल बिहारी वाजपेयी को भाजपा कार्यकर्ताओं ने दी श्रद्धांजलि

खूंटी। पूर्व प्रधानमंत्री भारतरत्न अटल बिहारी वाजपेयी की जन्म जयंती के अवसर पर गुरुवार को नगर भवन तोरपा में अटल जी के चित्र पर माल्यार्पण और पुष्पांजलि अर्पित की गई। कार्यक्रम की अध्यक्षता मण्डल अध्यक्ष सुबोध कुमार ने की। मौके पर भाजपा प्रदेश कार्यसमिति सदस्य संतोष जायसवाल ने कहा कि अटल बिहारी वाजपेयी एक महान भारतीय राजनेता, कवि और पत्रकार थे, जिन्होंने तीन बार भारत के प्रधानमंत्री के रूप में कार्य किया और भारतीय जनसंघ तथा भाजपा के संस्थापक सदस्य रहे। उन्हें उनकी ओजस्वी वाक्यदुता, राष्ट्र के प्रति समर्पण, परमाणु परीक्षणों (पोखरण-11) और स्वर्णिम चतुर्भुज जैसी महत्वपूर्ण परियोजनाओं के लिए जाना जाता है। मौके पर रामानंद साहू , भगीरथ राय, दीपक गिग्गा,शशांक शेखर राय, ,संजय साहू, नीरज जायसवाल, कैलास कांशी, मुकेश गुप्ता, रुपेश गुप्ता, महाबीर साहू, शिवनारायण शाहदेव सहित अन्य मौजूद थे।

वरिष्ठ पत्रकार डॉ. वेद प्रकाश शरण का निधन

रांची। वरिष्ठ पत्रकार और रांची विश्वविद्यालय के पूर्व प्रो-वाइस चांसलर प्रो. डॉ. वेद प्रकाश शरण (80) का गुरुवार तड़के रांची के दीपाटोली स्थित क्यूरेस्टा अस्पताल में निधन हो गया। शरण अपने पीछे पुत्री और दामाद को छोड़ गए हैं। उनका अंतिम संस्कार शुक्रवार को हम्मू मुक्तिधाम में किया जाएगा। इनके निधन से शिक्षा और पत्रकारिता जगत में शोक की लहर है। रांची प्रेस क्लब ने संवेदना जताते हुए दुःख प्रकट किया है। परिजनों के अनुसार वे वर्ष 2021 से किडनी संबंधी बीमारी से पीड़ित थे और लंबे समय से इलाजगत थे। उनके निधन से परिवार, शिक्षा जगत, पत्रकारिता जगत और राजनीतिक हलकों में गहरा शोक व्याप्त है। प्रो. डॉ. शरण रांची विश्वविद्यालय में प्रो-वाइस चांसलर के पद पर कार्यरत रहे। उन्होंने सेंट जेवियर्स कॉलेज, रांची में राजनीति विज्ञान विभागाध्यक्ष (एचओडी) के रूप में लंबे समय तक सेवाएं दीं और वहीं से सेवानिवृत्त हुए। इसके साथ ही वे सेंट जेवियर्स कॉलेज में पत्रकारिता विभाग के निदेशक भी रहे। पत्रकारों के संगठनात्मक सशक्तिकरण में उनकी अहम भूमिका रही और वे रांची प्रेस क्लब के संस्थापक संयुक्त सचिव थे। राजनीतिक क्षेत्र में भी वे सक्रिय थे और कांग्रेस की झारखंड प्रदेश इकाई के पूर्व मुख्य प्रवक्ता के रूप में उन्होंने महत्वपूर्ण भूमिका निभाई।

शीतलहर से झारखंड में बढी कनकनी, 26 को भी 13 जिलों के लिए येलो अलर्ट

एजेंसी। रांची

झारखंड में इन दिनों शीतलहर (कोल्ड वेव) से कनकनी बढ गई है। भारी कनकनी के कारण लोगों की दिनचर्या भी प्रभावित हुई है। मौसम विभाग ने गुरुवार को राज्य के 13 जिलों में शीतलहर को लेकर येलो अलर्ट जारी किया है। विभाग के अनुसार मध्यवर्ती जिले (रांची, खूंटी, गुमला, रामगढ़, हजारीबाग, बोकारो, लोहरदगा, कोडरमा और धनबाद) के अलावा राज्य के उत्तर और-पश्चिमी जिले पलामू, गढ़वा, चतरा और लातेहार के कुछ जगहों में शीतलहर चलने की संभावना है। इधर, शीतलहर के चलने के कारण कई जिलों में अधिकतम और न्यूनतम तापमान सामान्य से नीचे चला गया है। हालांकि दिन में मौसम साफ रहने से लोगों को कंपकंपाने वाली ठंड से थोड़ी सी राहत मिल रही है। दिन में लोग खुले स्थानों पर अच्छी और गुलाबी धूप का आनंद लेते देखे जा रहे हैं। राज्य के कुछ इलाकों में देर रात और तड़के सुबह हल्के दर्जे का कुहासा भी देखने को मिल रहा है। हालांकि सुबह में मौसम पूरी तरह से साफ हो रहा है। पिछले 24 घंटों के दौरान राज्य में सबसे अधिक तापमान 27.4 डिग्री चाईबासा में और सबसे कम तापमान गुमला में 4 डिग्री सेल्सियस रिकॉर्ड किया गया। मौसम विभाग ने राज्य में



अधिकतम और न्यूनतम तापमान में सामान्य तापमान से दो डिग्री से अधिक के बदलाव से इंकार किया है। वहीं गुरुवार को रांची और आसपास के इलाकों में सुबह से मौसम साफ रहा, लेकिन शीतलहर के कारण दिनभर भारी ठंड महसूस की गई। वहीं गुरुवार को रांची में अधिकतम तापमान 22.6 डिग्री और न्यूनतम तापमान 10.6 डिग्री, जमशेदपुर में 26 और 10.4 डिग्री, डाल्टेनगंज में 25.1 और 8.1 डिग्री, बोकारो में 22.1 और 9.5 डिग्री, चाईबासा में 27.4 डिग्री और 9.6 डिग्री, खूंटी में 25.6 और 6 डिग्री, लोहरदगा में 21.7 और न्यूनतम 8.2 डिग्री, लातेहार में 18.2 और 7.9 डिग्री और सरायकेला में अधिकतम तापमान 26.1 डिग्री और न्यूनतम तापमान 8.8 डिग्री सेल्सियस रिकॉर्ड किया गया।

एबीवीपी के अधिवेशन में शामिल होने के लिए 73 छात्र गढ़वा रवाना



एजेंसी। खूंटी

अखिल भारतीय विद्यार्थी परिषद (एबीवीपी) झारखंड प्रदेश के 26वें प्रांत अधिवेशन का आयोजन 25 से 27 दिसंबर तक गढ़वा में किया जा रहा है। इस तीन दिवसीय प्रदेश अधिवेशन में झारखंड के सभी जिलों से विद्यार्थी और कार्यकर्ता सहभागिता करेंगे। जिले से कुल 73 विद्यार्थी और कार्यकर्ता पूरे उत्साह के साथ गुरुवार को गढ़वा के लिए रवाना हुए। यह प्रदेश अधिवेशन छात्र हित, शिक्षा व्यवस्था, संगठनात्मक

विस्तार और भावी कार्ययोजना की दृष्टिकोण से अत्यंत महत्वपूर्ण माना जा रहा है। अधिवेशन के दौरान विभिन्न शैक्षणिक, सामाजिक और राष्ट्रीय विषयों पर विचार-विमर्श किया जाएगा। जिले के छात्र नेता प्रकाश टूटी गढ़वा में आयोजित प्रदेश अधिवेशन के मंच से अपने नए दायित्व का संभालेंगे। प्रकाश टूटी लंबे समय से विद्यार्थी परिषद के माध्यम से छात्र हित, जनजातीय समाज की शिक्षा और युवाओं के संगठनात्मक निर्माण के लिए सक्रिय भूमिका निभाते आ रहे हैं।

अटल जी सिर्फ राजनेता नहीं, बल्कि विचार, संवेदना और राष्ट्रभक्ति के जीवंत प्रतीक थे : कोचे मुंडा

एजेंसी। खूंटी

भाजपा गोविंदपुर मंडल के तत्वावधान में गुरुवार को पूर्व प्रधानमंत्री अटल बिहारी वाजपेयी की जयंती श्रद्धा पूर्वक मनाई गई। मौके पर पूर्व विधायक कोचे मुंडा सहित भाजपा के अन्य कार्यकर्ताओं ने उनके चित्र पर श्रद्धासुमन अर्पित कर अटल जी के व्यक्तित्व और कृतित्व को नमन किया और वंदे मातरम का सामूहिक गायन किया गया। इस अवसर पर सामुदायिक केंद्र चलंगा जम्हार में कार्यक्रम का आयोजन किया गया। कार्यक्रम के मुख्य अतिथि तोरपा के पूर्व विधायक कोचे मुंडा ने कहा कि अटल जी केवल एक राजनेता नहीं, बल्कि विचार, संवेदना और राष्ट्रभक्ति का जीवंत प्रतीक थे। उन्होंने राजनीति में रहते हुए भी मर्यादा, संवाद और लोकतांत्रिक मूल्यों को सर्वोपरि रखा। उनका जीवन सादगी, सिद्धांत और समर्पण की मिसाल है,



जिससे आज की पीढ़ी को प्रेरणा लेनी चाहिए। महिला मोर्चा की जिला अध्यक्ष सीमा देवी ने अटल जी की ओर से रचित कविता का पाठ कर उनके ओजस्वी, संवेदनशील और राष्ट्र के प्रति समर्पित व्यक्तित्व को भावपूर्ण ढंग से स्मरण किया। कार्य कार्यक्रम

की अध्यक्षता मंडल अध्यक्ष सुधीर सिंह और संचलन महामंत्री विनय गुप्ता और धन्यवाद ज्ञापन ने किया शिव कुमार केशरी ने किया। कार्यक्रम में ओबीसी मोर्चा जिला अध्यक्ष श्याम सोनी, मुसाफिर विश्वकर्मा, प्रेम कुमार सहित अन्य उपस्थित रहे।

शहीदों की याद में एक और दो जनवरी को पिकनिक न मनाने की अपील

एजेंसी। पश्चिमी सिंहभूम

आदिवासी हो समाज के शहीदों की स्मृति में एक और दो जनवरी को पिकनिक नहीं मनाने की अपील को लेकर गुरुवार को मझगांव के सोनापोस पंचायत के बड़ा बेलमा मुखिया टोला में नुककड़ सभा का आयोजन किया गया। यह कार्यक्रम आदिवासी हो समाज युवा महासभा ने सामाजिक जागरूकता अभियान के तहत आयोजित किया। सभा की अगुवाई महासभा के प्रदेश अध्यक्ष गोबिंद बिरुवा ने की। उन्होंने बताया कि एक और दो जनवरी को खरसावां, जगन्नाथपुर, सरेंगसिया और ओडिशा के कलिंगानगर में बाहरी आक्रमण, ब्रिटिश हुकूमत और भूमि अधिग्रहण के खिलाफ आवाज उठाने वाले आदिवासी हो समाज के लोगों को गोली चलाकर और फांसी देकर मारा गया था। यह दिन समाज के लिए ऐतिहासिक और बलिदान



का दिन है, जिसे काला दिवस के रूप में मनाया जाना चाहिए। वक्ताओं ने कहा कि इन दिनों बेलमा डैम क्षेत्र में पिकनिक मनाने की परंपरा शहीदों के सम्मान के खिलाफ है, जिस पर सामाजिक रूप से रोक जरूरी है। लोगों से शहीदों को श्रद्धांजलि देने के लिए राजाबासा, जगन्नाथपुर और खरसावां जाने की अपील की

गई। इस मौके पर राष्ट्रीय अध्यक्ष इपिल सामड, महासचिव गम्बर सिंह हेम्ब्रम, जिला समिति सदस्य सिक्ंदर तिरिया, प्रखंड कोषाध्यक्ष अमर चातार, सदस्य रंजीत जेराई, जगराई चातार, निरंजन चातार, बिनु सिंह चातार, गोविंद चातार, जगदीश चातार, कुंतो चातार, चंदु कुर्द, बासमति चातार, बुधराम चातार सहित अन्य उपस्थित थे।

हर्षोल्लास के साथ मना क्रिसमस

एजेंसी। पूर्वी सिंहभूम

प्रभु यीशु मसीह के पावन आगमन की खुशी में जिले भर में क्रिसमस का पर्व श्रद्धा, उमंग और उत्साह के साथ मनाया गया। बुधवार की देर रात कड़के की ठंड के बावजूद शहर की सभी प्रमुख कलीसियाएं भक्तों से गुलजार रहीं। मसीही समुदाय के बच्चे, युवा, महिलाएं और बुजुर्ग बड़ी संख्या में चर्च पहुंचे और प्रभु यीशु के जन्मोत्सव में सहभागी बने। रोमन कैथोलिक चर्चों में विशेष प्रार्थना सभाएं आयोजित की गईं, जहां ईसाई पुरोहितों ने प्रेम, शांति, सत्य, अहिंसा और भाईचारे का संदेश दिया। कावेंट स्कूल चर्च, कामल स्कूल चर्च, एक्सएलआरआई और लोयोला चर्च सहित अन्य कलीसियाओं में विधिवत मिसा बलिदान अर्पित किया गया। इस दौरान पवित्र बाइबल के वचनों का पहला, दूसरा और तीसरा पाठ पढ़ा गया तथा समाज, राज्य, देश और पूरी दुनिया में अन्न, शांति और तरक्की के लिए सामूहिक प्रार्थना की गई। कैरोल सिंगिंग के दौरान वातावरण पूरी तरह भक्तिमय हो गया। कई श्रद्धालुओं ने अपने पाप स्वीकार करते हुए कन्फेशन किया। पुरोहितों ने उन पर होली वॉटर यानी पुण्य जल का छिड़काव कर सत्य, प्रेम, न्याय और सदाचार के मार्ग पर



चलने की प्रेरणा दी। प्रभु यीशु मसीह के बाल रूप को श्रद्धा और प्रेम के साथ चरनी में स्थापित किया गया, जिसे देखने और नमन करने के लिए श्रद्धालुओं की लंबी कतारें लगी रहीं। लोयोला स्कूल चर्च में मुख्य याजक फादर अजीत सोरेंग ने क्रिसमस की शुभकामनाएं देते हुए कहा कि क्रिसमस केवल बाहरी आनंद, उत्सव और भौतिक भोग का पर्व नहीं है, बल्कि प्रभु यीशु के संदेशों को आत्मसात करने का अवसर है। उन्होंने कहा कि प्रभु यीशु अंधकार में आए और समस्त मानव जाति के कल्याण व मुक्ति के लिए स्वयं को क्रूस पर बलिदान कर दिया, ताकि मानव पाप, द्वेष, घृणा, लालच, क्रोध और युद्ध से मुक्त होकर प्रेम और शांति के मार्ग पर चल सके। फादर सोरेंग ने कहा कि क्रिसमस हमारे जीवन में तभी सार्थक है जब हम

अपनी विषय वासनाओं का त्याग कर आध्यात्मिक रूप से प्रभु यीशु की ओर बढ़ें और उनके बताए मार्ग पर चलें। तभी हमारी आशाएं और प्रार्थनाएं पूर्ण होंगी। विशेष प्रार्थना सभाओं में फादर मुक्ति क्लेरेंस, फादर सीजी थॉमस, फादर विक्टर मिरिकथ, फादर कुरुविला, फादर चार्ली पररा, फादर सिरिल तिग्गा सहित कई अन्य धर्मगुरु शामिल हुए। वहीं जमशेदपुर शहर के बेल्टीड हौस बैपटिस्ट चर्च, जॉर्डेल और सीएनआई कलीसिया में गुरुवार सुबह भी विशेष प्रार्थना सभाओं का आयोजन किया जाएगा। क्रिसमस के अवसर पर शहर के सभी चर्च रंग-बिरंगी रोशनी से जगमगा उठे। मध्य रात्रि में घंटा बजाकर प्रभु यीशु मसीह के जन्म और आगमन का संदेश दिया गया, जिससे पूरे शहर में उत्सव और आस्था का माहौल बना रहा।

राज्यपाल ने पूर्व प्रधानमंत्री वाजपेयी की जयंती पर अर्पित की श्रद्धांजलि



एजेंसी। रांची

राज्यपाल संतोष कुमार गंगवार ने गुरुवार को पूर्व प्रधानमंत्री अटल बिहारी वाजपेयी की 101वीं जयंती के अवसर पर गुरुवार को लोक भवन स्थित दरबार हॉल में उनके चित्र पर माल्यार्पण कर श्रद्धांजलि अर्पित की। राज्यपाल ने कहा कि वाजपेयी जी के दूरदर्शी नेतृत्व और राष्ट्रहित के प्रति उनकी अटूट प्रतिबद्धता ने भारत को वैश्विक मंच पर एक नई पहचान दिलाई। उनके आदर्श एवं विचार सदैव सभी के लिए प्रेरणास्रोत रहेंगे।

कैथोलिक चर्च में हर्षोल्लास के साथ मना क्रिसमस

एजेंसी। पश्चिमी सिंहभूम

चाईबासा स्थित रोमन कैथोलिक चर्च में क्रिसमस पर्व श्रद्धा और उत्साह के साथ गुरुवार को मनाया गया। इस अवसर पर कैथोलिक परिवारों के महिला-पुरुष, युवा और बच्चे बड़ी संख्या में गुरुवार सुबह की प्रार्थना सभा में शामिल हुए और प्रभु यीशा मसीह के जन्म का सुसमाचार सुना। पल्ली पुरोहित निकोलस केरकेट्टा ने हिंदी भाषा में और सहायक पल्ली पुरोहित अगस्टिन कुर्लु ने हो भाषा में मिस्सा पूजा संपन्न कराया। अपने उपदेश में उन्होंने ईसा मसीह के प्रेम, दया और करुणा के संदेश को अपनाने का आह्वान किया। उन्होंने कहा कि ईसा के जन्म की



खुशी मनाने के साथ हमें अपने जीवन में प्रेम और करुणा को आत्मसात करना चाहिए, जिससे समाज में सकारात्मक वातावरण बने। मिस्सा पूजा के दौरान सिस्टर नीलिमा के नेतृत्व में कांवेंट की सिस्टरस ने हिंदी और हो भाषा में भजन प्रस्तुत किया। पूजा के बाद

सभी ने एक-दूसरे को क्रिसमस की बधाई दी और चरनी और क्रिसमस ट्री के सामने तस्वीरें खिंचवाईं। इससे पूर्व बुधवार की मध्य रात्रि में विशेष प्रार्थना सभा आयोजित की गई। रात बारह बजे चर्च की घंटी बजाकर प्रभु यीशु के जन्म की खुशी मनाई गई।

धूमधाम से हुआ तुलसी पूजन कार्यक्रम का आयोजन



एजेंसी। खूंटी

तुलसी पूजन दिवस पर एकल अभियान दक्षिण झारखंड सम्भाग रांची और अंचल खूंटी में तुलसी पूजन कार्यक्रम का आयोजन किया गया। इस मौके पर सम्भाग समिति उपाध्यक्ष बालमुकुंद करश्य ,खूंटी अंचल उपाध्यक्ष मनोज कुमार , खूंटी अंचल समिति कोषाध्यक्ष

चंद्रवती देवी, रांची भाग अभियान प्रमुख चंद्रशेखर कुमार , खूंटी अंचल अभियान प्रमुख सुंदर पहान , प्राथमिक शिक्षा प्रशिक्षण प्रमुख वीरेंद्र मुंडा ,गतिविधि प्रमुख जय सिंह मुंडा ,खूंटी अंचल व्यास प्रदीप महतो, केंद्रीय प्रशिक्षण टोली सदस्य चंद्र चंद्रमाणि बुण्डू, तमाड़ और अड़की संच के कार्यकर्ता एवं आचार्य उपस्थित रहे।

संक्षिप्त समाचार

हिमाचल: नववर्ष तक प्रदेश में दिन-रात खुले रहेंगे ढाबे और होटल



शिमला, एजेंसी। हिमाचल प्रदेश में फेस्टिवल सीजन यानी विंटर कार्निवल, क्रिसमस और नववर्ष के दौरान ढाबे और होटल दिनरात खुले रहेंगे। यह निर्देश मुख्यमंत्री सुखविंद सिंह सुक्खू ने शिमला में विंटर कार्निवल के शुभारंभ पर दिए। मुख्यमंत्री ने रिज मैदान पर पत्रकारों से बात करते हुए कहा है कि हर साल हजारों पर्यटक शिमला, मनाली और धर्मशाला आते हैं। उन्होंने कहा कि हिमाचल की संस्कृति को पूरे देश में पहचान दिलाएंगे। उन्होंने कहा कि पर्यटक भूखे न रहे इसलिए ढाबा और होटलों को डे नाइट खोले के निर्देश जारी किए हैं। उन्होंने कहा कि प्रदेश में जब से कांग्रेस सरकार आई है तब से विंटर कार्निवल का आयोजन कराया रहें है। मुख्यमंत्री ने बताया कि जिस तरह शिमला में उन्होंने कार्निवल की शुरुआत की है, उसी तरह उप मुख्यमंत्री मुकेश अग्निहोत्री ने कांगड़ा वैली कार्निवल की शुरुआत की है। मुख्यमंत्री ने कहा कि इस तरह कार्निवल करवाने का मुख्य मकसद पर्यटकों को यहां की संस्कृति के बारे में जानकारी देना है। मुख्यमंत्री ने कहा कि शिमला आने वाले पर्यटक यहां की स्वच्छ हवा का आनंद लें। इसके अलावा उन्होंने स्थानीय लोगों और पर्यटकों से शांति बनाए रखने की बात कही। मुख्यमंत्री ने कहा कि 2024 से तय तीन प्रतिशत स्पॉट्स कोटे के तहत 99 खिलाड़ियों को सरकारी नौकरी दी गई है।

छत्तीसगढ़ की मित्तल फर्नीचर फैक्ट्री में लगी भीषण आग

बिलासपुर, एजेंसी। छत्तीसगढ़ के बिलासपुर से मित्तल फैक्ट्री में भीषण आग लगने की खबर सामने आई है। आग इतनी भयानक थी कि फैक्ट्री में 2 लोग जिंदा जलकर मर गए। मरने वालों में सुपरवाइजर और मजदूर शामिल हैं। जानकारों के मुताबिक, मोटर से निकली चिंगारी से तारपीन तेल के टैंकर में आग लगी थी। इससे आग बेकाबू हो गई और फिर 2 लोगों की जिंदा जलकर मौत हो गई। ये पूरा मामला सिरागुड़ी थाना इलाके का है। मजदूर और सुपरवाइजर की जलकर मौत जानकारी के दौरान, मृतक सुपरवाइजर ऋषभ शुक्ला आग लगने के बाद फैक्ट्री से निकाल लिए गए थे। उन्हें तत्काल अस्पताल पहुंचा दिया गया था।



लेकिन तब तक वो गंभीर रूप से जल चुके थे। इस कारण उनकी मौत हो गई। वहीं मजदूर को जलती फैक्ट्री से नहीं निकाला जा सका था। इस कारण उसकी अंदर ही जानकर मौत हो गई। मीडिया रिपोर्ट के मुताबिक, फैक्ट्री में लकड़ी पॉलिश करने वाले तारपीन तेल को स्टोरेज करने के लिए एक बड़ा टैंकर बनाया गया था। लेकिन बुधवार को अचानक ही टैंकर से धुआं उठता दिखा और देखते ही देखते आग ने रौद्र रूप धारण कर लिया। आग इतनी भीषण थी कि उसे काबू पाने में काफी मशक्कत करनी पड़ी। आग की लपटें दूर से दिखी तो लोगों में अफरा-तफरी दिखी। सूचना मिलने पर मौके पर पहुंची दमकल और पुलिस टीम ने आग पर काबू करना शुरू किया। आग की उठती लपटों के बीच मजदूर जान बचाकर भागे, लेकिन इस बीच सुपरवाइजर के कपड़ों में आग लग गई। उन्हें जैसे तैसे अस्पताल भेजा गया, लेकिन तब तक काफी देर हो चुकी थी। उनकी इलाज के दौरान मौत हो गई। वहीं अन्य मजदूर की भी हादसे में जान चली गई।

यूपी में अगले महीने शुरू हो जाएगा देश का सबसे बड़ा हवाई अड्डा, योगी का ऐलान

नोएडा अंतरराष्ट्रीय एयरपोर्ट (जेवर) जो भारत का सबसे बड़ा एयरपोर्ट होगा, अगले महीने से संचालित होने जा रहा है

लखनऊ , एजेंसी। मुख्यमंत्री योगी आदित्यनाथ ने विधानसभा में 2017 के पहले और अब के उत्तर प्रदेश के विकास की तस्वीर दिखाते हुए कहा कि यूपी का 5वां अंतरराष्ट्रीय एयरपोर्ट, नोएडा अंतरराष्ट्रीय एयरपोर्ट (जेवर) जो भारत का सबसे बड़ा एयरपोर्ट होगा, अगले महीने से संचालित होने जा रहा है। यह प्रदेश के विकास का प्रतीक है। 2017 से पहले प्रदेश में एयरपोर्ट की संख्या केवल चार थी, जिनमें से दो पूरी तरह संचालित थे और दो आंशिक। अब 16 एयरपोर्ट से संचालित हो रहे हैं। मुख्यमंत्री ने कहा कि वर्ष 2017 से पहले प्रदेश में महज डेढ़ एक्सप्रेस-वे थे, जबकि अब प्रदेश में 22 एक्सप्रेस-वे हैं। आजादी के समय देश की अर्थव्यवस्था में यूपी की हिस्सेदारी

लगभग 14वें थी, लेकिन कांग्रेस और समाजवादी पार्टी की नीतियों ने इसे घटाकर 8 प्रतिशत से भी कम कर दिया था। पिछले साढ़े आठ वर्षों में सरकार के प्रयासों से प्रदेश की जीएसडीपी वर्ष 2012-16 के दौरान लगभग 12.88 लाख करोड़ थी, जो आज बढ़कर 35-36 लाख करोड़ के स्तर पर पहुंच रही है। प्रति व्यक्ति आय 43,000 से बढ़कर 1,20,000 के करीब पहुंच गई है।

मुख्यमंत्री ने कहा कि बड़ी-बड़ी बातें करना समाजवादी पार्टी का अहंकार है। जब व्यक्ति या पार्टी यह कहने लगती है कि मैंने यह कर दिया,



तभी अहंकार पैदा होता है और इसी वजह से जनता को सम्मान नहीं मिलता था। सम्मान तब मिलता है, जब दुनिया खुद कहे कि आपने अच्छा काम किया है। आज दुनिया कह रही है कि उत्तर प्रदेश में अच्छा हो रहा है और इसका

शरद पवार-उद्धव ठाकरे करते रहे इंतजार कांग्रेस ने दूसरे दल से कर लिया करार

मुंबई, एजेंसी। महाराष्ट्र में बृहमुंबई महानगर पालिका सहित 29 महानगर पालिकाओं के चुनाव के लिए 15 जनवरी 2026 को मतदान होना है। इन चुनावों के लिए सत्ता पक्ष और विपक्षी गठबंधनों के घटक दलों के बीच सीटों के तालमेल पर अभी भी बातचीत जारी है। विपक्षी गठबंधन महा विकास आघाड़ी के दो घटक दलों (शरद पवार की एनसीपी और उद्धव ठाकरे की शिवसेना) जहां तीसरे घटक दल (कांग्रेस) से अभी बातचीत और मान-मनोव्वल की स्थिति में ही है, तब तक कांग्रेस ने इन दोनों को झटका देते हुए राज्य में एक नए साथी की तलाश कर उससे गठबंधन कर लिया है।

आगामी महानगर पालिका और जिला परिषद चुनावों के लिए कांग्रेस ने धनगर समुदाय के नेता महादेव जानकर के नेतृत्व वाली राष्ट्रीय समाज पक्ष के साथ गठबंधन की बुधवार को घोषणा की है। जानकर और कांग्रेस की महाराष्ट्र इकाई के अध्यक्ष हर्षवर्धन सपकाल ने बुधवार को कहा कि दोनों दल संविधान और लोकतंत्र की रक्षा के लिए एकजुट हो रहे हैं। हालांकि, उन्होंने सीट बंटवारे के बारे में फिलहाल कोई जानकारी नहीं दी। यह तब हुआ है, जब कुछ दिनों पहले ही शिवसेना के संजय राउत ने राहुल गांधी को फोन कर राज्य में एकजुट होकर चुनाव लड़ने का अनुरोध किया है। बता दें कि महाराष्ट्र में बृहमुंबई महानगर पालिका (बीएमसी) सहित 29 महानगर पालिकाओं के चुनाव के लिए मतदान 15 जनवरी 2026 को होना है।

वहीं, जिला परिषद चुनावों का औपचारिक कार्यक्रम अभी घोषित नहीं किया गया है, लेकिन उच्चतम न्यायालय के निर्देशों के अनुसार चुनाव 31 जनवरी से पहले संपन्न कराए जाएंगे। सपकाल ने कहा कि कांग्रेस हमेशा से समान विचारधारा वाली पार्टियों



के साथ हाथ मिलाने की इच्छुक रही है। उन्होंने जानकर के साथ एक संयुक्त संवाददाता सम्मेलन में कहा, “जिस तरह कांग्रेस और राष्ट्रीय समाज पक्ष ने नगरपालिका और पंचायत चुनावों के दौरान कई क्षेत्रों में मिलकर काम किया था, उसी तरह वे नगर निगम और जिला परिषद चुनाव भी एक साथ लड़ेंगे।” सपकाल ने जानकर को बहुजन समुदाय की सशक्त आवाज बताया। उन्होंने आरोप लगाया कि देश में लोकतंत्र और संविधान को कमजोर किया जा रहा है। सपकाल ने कहा, ‘ऐसी स्थिति में समान विचारधारा वाली पार्टियों ने साथ मिलकर चुनाव लड़ने का फैसला

कई इलाकों में शीतलहर के आसार छग में सर्दी का दौर बरकरार



रायपुर, एजेंसी। छत्तीसगढ़ में ठंड का असर लगातार गहराता जा रहा है। मौसम विभाग के अनुसार प्रदेश के कुछ हिस्सों में शीतलहर का असर दर्ज किया गया, वहीं आने वाले तीन दिनों में न्यूनतम तापमान में 1 से 2 डिग्री सेल्सियस तक और गिरावट की संभावना जताई गई है। खासकर उत्तर और मध्य छत्तीसगढ़ के कई क्षेत्रों में शीतलहर की स्थिति बनने के संकेत मिले हैं।

मौसम विभाग के मुताबिक दुर्ग जिले के कुछ स्थानों पर शीतलहर चली। वहीं अधिकतम और न्यूनतम तापमान में भी बड़ा अंतर देखने को मिला। प्रदेश का सबसे अधिक तापमान 31.2 डिग्री सेल्सियस दुर्ग में दर्ज हुआ, जबकि सबसे कम पारा अंबिकापुर में 5.5 डिग्री सेल्सियस तक लुढ़क गया, जो कड़ाके की ठंड का संकेत देता है।

रायपुर में बुधवार को दिन का तापमान

28.3 डिग्री सेल्सियस रहा, जो सामान्य से करीब 1.1 डिग्री अधिक रिकॉर्ड हुआ। वहीं न्यूनतम तापमान 12.3 डिग्री सेल्सियस दर्ज किया गया, जो सामान्य से थोड़ा कम रहा। दिन के दौरान हल्की धूप और शाम के समय ठंड का अहसास बना रहा। हवा की गति भी लगभग 2 किलोमीटर प्रति घंटा रही।

मौसम विभाग का अनुमान है कि रायपुर में सुबह के समय धुंध छाने की संभावना है। इस दौरान अधिकतम तापमान करीब 28 डिग्री और न्यूनतम तापमान लगभग 12 डिग्री सेल्सियस रहने की उम्मीद जताई गई है। प्रदेश में फिलहाल मौसम शुष्क बना हुआ है और कहीं भी बारिश की स्थिति नहीं है। विभाग के अनुसार अगले एक-दो दिनों तक भी वर्षा की संभावना नहीं है। वहीं विभाग ने लोगों से ठंड के इस दौर में सतर्क रहने, गर्म कपड़े पहनने और आवश्यक सावधानियां बरतने की अपील की है।

कुछ भी नहीं किया; वायु प्रदूषण के मुद्दे पर भड़का हाई कोर्ट

बीएमसी को लगाई लताड़

मुंबई , एजेंसी। मुंबई में बढ़ते वायु प्रदूषण को लेकर बॉम्बे हाई कोर्ट ने बुधवार को बृह-मुंबई महानगरपालिका को कड़ी फटकार लगाई है। अदालत ने चेतावनी दी कि अगर आगे स्थिति में सुधार नहीं किया गया, तो वह बीएमसी को भविष्य में किसी भी निर्माण परियोजना को मंजूरी देने से रोकने का आदेश पारित कर देगी। बीएमसी को लताड़ लगाते हुए हाई कोर्ट ने कहा कि बढ़ते एक्वुआई के बाद भी बीएमसी प्रशासन ने इस पर आंखें मूंद रखी हैं। अदालत ने 2023 में लिए सुओ मोटो के आधार पर दर्ज जन्हति याचिका पर सुनवाई कर रही थी। यह याचिकाएं वायु गुणवत्ता सूचकांक में भारी गिरावट के बाद दर्ज की गई थीं। मुख्य न्यायाधीश चंद्र शेखर और न्यायमूर्ति गौतम अंबाड़ा की पीठ ने बीएमसी से सवाल किया कि आखिर कैसे मुंबई जैसी घनी आबादी वाले शहर में 1000 करोड़ से अधिक लागत वाली 125 परियोजनाओं को मंजूरी दे दी गई? न्यायाधीशों ने पूछा, ‘इतने छोटे और भीड़भाड़ वाले शहर में 1000 करोड़ से अधिक की

परियोजनाओं को कैसे स्वीकृति दी जा सकती है? यह बहुत ज्यादा है। अब हालात आपके नियंत्रण से बाहर हो चुके हैं। आप स्थिति को नहीं संभाल पा रहे हैं।’ पीठ ने कहा कि बीएमसी ने इस मुद्दे पर कुछ भी नहीं किया। यहां तक कि न्यूनतम आवश्यकताओं को भी पूरा नहीं किया। वायु प्रदूषण को कम करने के उपायों को लागू करने के लिए इनके पास कोई ठोस व्यवस्था मौजूद नहीं है। न्यायाधीशों ने कहा, ‘बीएमसी बिल्कुल काम नहीं कर रही है। कोई निगरानी नहीं है। उसने इस मुद्दे पर पूरी तरह आंख मूंद ली है।’ बीएमसी की ओर से पेश वरिष्ठ वकील एस.यू.कामदार ने बताया कि मंगलवार को निगम की विशेष टीमों ने 39 निर्माण स्थलों का निरीक्षण किया।

परियोजनाओं को कैसे स्वीकृति दी जा सकती है? यह बहुत ज्यादा है। अब हालात आपके नियंत्रण से बाहर हो चुके हैं। आप स्थिति को नहीं संभाल पा रहे हैं।’ पीठ ने कहा कि बीएमसी ने इस मुद्दे पर कुछ भी नहीं किया। यहां तक कि न्यूनतम आवश्यकताओं को भी पूरा नहीं किया। वायु प्रदूषण को कम करने के उपायों को लागू करने के लिए इनके पास कोई ठोस व्यवस्था मौजूद नहीं है। न्यायाधीशों ने कहा, ‘बीएमसी बिल्कुल काम नहीं कर रही है। कोई निगरानी नहीं है। उसने इस मुद्दे पर पूरी तरह आंख मूंद ली है।’ बीएमसी की ओर से पेश वरिष्ठ वकील एस.यू.कामदार ने बताया कि मंगलवार को निगम की विशेष टीमों ने 39 निर्माण स्थलों का निरीक्षण किया।



चाहिए। कभी भी मेल-जोल गलत नहीं होता है। मीडिया के लोग जो चला रहे हैं, उसका कोई औचित्य ही नहीं है। इस तरह उन्होंने चर्चाओं को तवज्जो न देने की बात कही, लेकिन कयास यहीं समाप्त नहीं होते हैं। राजभर का तंज- सपा ने ब्राह्मणों को कौन से हक दिए थे एनडीए सरकार का हिस्सा ओम प्रकाश राजभर ने तो इस मीटिंग पर तंज कसा। उन्होंने कहा कि सपा की जब सरकार थी तो ब्राह्मणों कौन से हक मिल गए। उन्होंने परशुराम जी की मूर्ति लगा दी थी, फिर झॉकने भी नहीं गए। परशुराम की जयंती थी, लेकिन एक टवीट तक उन्होंने नहीं किया। फिर उनसे सवाल हुआ कि क्या ओबीसी विधायकों का भी जुटान होगा। इस पर उन्होंने कहा कि ओबीसी के लोग तो संतुष्ट हैं। फिर ऐसे जुटान करने की क्या जरूरत है। बता दें कि 2002 के चुनाव के दौरान अखिलेश यादव ने भगवान परशुराम की एक प्रतिमा का उद्घाटन किया था। वहीं सपा के नेता संग्राम यादव ने कहा कि जनता सरकार से बेहद नाराज

विनय कुमार बोले- संगठन में एक व्यक्ति एक पद के हिसाब होंगी नियुक्तियां

शिमला, एजेंसी। हिमाचल में कांग्रेस संगठन में विधायकों और निगमों-बोर्डों के अध्यक्षों-उपाध्यक्षों को कम से कम जिम्मेदारियां दी जा सकती हैं। खुद कांग्रेस प्रदेश अध्यक्ष विनय कुमार इस पक्ष में नहीं हैं और एक व्यक्ति एक पद सिद्धांत को लागू करने के पक्ष में हैं। प्रदेश कांग्रेस अध्यक्ष ने कहा कि वह संगठन में एक व्यक्ति, एक पद सिद्धांत के पक्षधर हैं। इसी सिद्धांत का पालन करते हुए उन्होंने हिमाचल प्रदेश विधानसभा उपाध्यक्ष का पद छोड़ा है। बुधवार को विनय कुमार ने कहा है कि पीसीसी में भी इस सिद्धांत का पालन किया जाएगा। पहले जिला अध्यक्षों की नियुक्ति के बाद ब्लॉक अध्यक्षों की नियुक्ति भी कर दी जाएगी। संगठन में उन नेताओं व कार्यकर्ताओं को अहम जिम्मेदारियां दी जा रही है, जो संगठन के कामकाज को पूरा समय देंगे। उन्होंने कहा कि जल्द ही प्रदेश में संगठन नए स्वरूप में दिखेगा। पूरा खाका तैयार कर लिया गया है। कांग्रेस पंचायत व नगर निकाय चुनावों में भी पार्टी



कार्यकर्ताओं को उतारींगी जो संगठन से जुड़े हैं और संगठन के लिए कार्य करते रहे हैं। प्रदेश कांग्रेस अध्यक्ष विनय कुमार आज से 27 दिसंबर तक नई दिल्ली के प्रवास पर रहेंगे। जबकि 28 को नालागढ़ में होने वाले कांग्रेस पार्टी के स्थापना दिवस समारोह की अध्यक्षता करेंगे। 25 को सुबह 11 बजे शिमला से नई दिल्ली रवाना होंगे। 26 को नई दिल्ली में कांग्रेस आलाकमान के नेताओं के साथ बैठकें करेंगे। 27 दिसंबर को दोपहर बाद 3 बजे नई दिल्ली से चंडीगढ़ के लिए रवाना होंगे। 28 दिसंबर को सुबह 10 बजे चंडीगढ़ से नालागढ़ के लिए रवाना होंगे।

कभी चेहरा देखकर योजनाओं का लाभ नहीं दिया

वेलफेयर योजनाओं पर मुख्यमंत्री ने दो टूक कहा कि सरकार ने कभी चेहरा देखकर योजनाओं का लाभ नहीं दिया। आवास, राशन, उज्ज्वला गैस, आयुष्मान कार्ड और मुख्यमंत्री राहत कोष हर योजना बिना भेदभाव लागू की गई है। सूची में उन गरीबों को भी जोड़ा गया, जिन्हें पहले वंचित रखा गया था। मुख्यमंत्री राहत कोष में किए गए नए प्रावधान का उल्लेख करते हुए उन्होंने कहा कि जिनके पास आयुष्मान कार्ड है, वे पहले उसका उपयोग करें।

न्यूज बाइट्स

भदवा में मनी भारत रत्न अटल बिहारी की जयंती

रफीगंज (औरंगाबाद) (बि.सं.)। रफीगंज शहर के कासमा रोड एवं भदवा में पूर्व प्रधानमंत्री भारत रत्न अटल बिहारी वाजपेयी की जयंती मनायी गई। कार्यक्रम की अध्यक्षता भाजपा के नगर अध्यक्ष सह प्रखंड कार्यान्वयन समिति के उपाध्यक्ष संतोष कुमार साहू , भदवा मंडल अध्यक्ष रामकुमार सिंह ने की जबकि संचालन भाजपा ग्रामीण मंडल अध्यक्ष बबलू सिंह ने किया। कार्यक्रम की शुरुआत दीप प्रज्वलन एवं अटल बिहारी वाजपेयी के चित्र पर पुष्पांजलि अर्पित कर की गई। वक्ताओं ने उनके प्रेरणादायक जीवन, राष्ट्र निर्माण में योगदान और लोकतांत्रिक मूल्यों पर विस्तार से प्रकाश डाला। साथ ही उनके दिखाए मांगों पर चलने तथा "हर घर स्वदेशी" के संकल्प को आत्मसात करने का आह्वान किया गया। इस अवसर पर भाजपा वरिष्ठ नेता सह कोषाध्यक्ष अवशेष कुमार सिंह, विधानसभा संयोजक दीनानाथ विश्वकर्मा, जिला मंत्री सुबोध कुमार सिंह, जिला पार्षद प्रदीप कुमार चौंसिया, नगर महामंत्री बाल गोविंद साहू, ग्रामीण महामंत्री शशि भूषण मिश्रा, डॉ. गोपाल प्रसाद, मनोज सिंह, शुभम सिंह, डॉ. आर. कुमार, बृथ अध्यक्ष विनेश सत्यवादी, पूर्व मंडल अध्यक्ष भानु प्रसाद गुप्ता, पूर्व बृथ अध्यक्ष रमेश प्रसाद, अनिल कुमार गुप्ता, बच्चू प्रसाद सिंह, कमलेश चंद्रवंशी सहित अन्य लोग उपस्थित थे।

गांव से ट्रैक्टर व रोटावेटर हुई चोरी

रफीगंज (औरंगाबाद) (बि.सं.)। रफीगंज प्रखंड के जाखिम में स्वराज ट्रैक्टर और रोटावेटर की चोरी का मामला प्रकाश में आया है। ट्रैक्टर मालिक रंजीत शर्मा ने बताया कि मैंने 24 दिसंबर को खेत जोतने के बाद शाम में ट्रैक्टर और रोटावेटर अपने दरवाजे पर खड़ा कर दिया था। 25 दिसंबर को सुबह देखा तो हमारे दरवाजा पर गाड़ी और रोटावेटर नहीं था। हमलोगों ने गांव घर में पता किया। कुछ भी पता नहीं चल सका। गाड़ी नंबर बीआर 45 जी 9031 है। प्रशिक्षु डीएसपी सह भाग्यध्वश अभिषेक कुमार ने बताया कि ट्रैक्टर चोरी के मामले में आवेदन मिला है। शीघ्र ही पता कर लिया जाएगा।

तुलसी पूजन के साथ मनी पूज पीएम अटल बिहारी वाजपेयी की जयंती

रफीगंज (औरंगाबाद) (बि.सं.)। छात्र संघटन अखापिप की रफीगंज इकाई द्वारा गुरुवार को नगर मंत्री राहुल गुप्ता के नेतृत्व में अटल बिहारी वाजपेयी की जयंती मनाई गई। कार्यक्रम में प्रदेश कार्यसमिति सदस्य हार्दिक सिंह राजपुत ने कहा कि अटल बिहारी वाजपेयी ने भारत के तीन बार प्रधानमंत्री रहे। एक प्रखर वक्ता, कवि, पत्रकार और बहुआयामी व्यक्तित्व के धनी थे। उनका जन्म ग्वालियर में हुआ। शिक्षा के बाद वे जनसंघ से जुड़े, जिन्होंने भारत को परमाणु शक्ति संपन्न बनाते, कार्गिल युद्ध के दौरान नेतृत्व करने और देश के लिए कई महत्वपूर्ण कार्य करने में अहम भूमिका निभाई, जिसके लिए उन्हें भारत रत्न सहित कई सम्मान मिले और उनका जन्मदिन 25 दिसंबर 'सुशासन दिवस' के रूप में मनाया जाता है। वहीं तुलसी पूजन दिवस के रूप में शिव मंदिर, डॉ. विजय सिंह कोलेज एवं आरबीएल उच्च विद्यालय में तुलसी के पौधे लगाए गए। इस मौके पर नगर कोषाध्यक्ष रंजन कश्यप, नगर कार्यलय मंत्री रविंद्र कुमार, आदर्श कुमार, प्रिंस कुमार, गायत्री एवं काजल आदि मौजूद रहे।

अयोग्य लाभुकों के राशन कार्ड रद्द करने के फैसले पर पुनर्विचार करे सरकार : धर्मेन्द्र कुमार

एसवीवी संवाददाता | औरंगाबाद

प्रखंड प्रमुख कुटुंबा धर्मेन्द्र कुमार ने सरकार के उस निर्णय पर आपत्ति जताई है, जिसमें अयोग्य लाभुकों की पहचान कर उनके राशन कार्ड रद्द करने के लिए नोटिस जारी किए जा रहे हैं। उन्होंने इस संबंध में एक प्रेस विज्ञापित जारी कर कहा कि इस फैसले से आम जनता को भारी परेशानी का सामना करना पड़ेगा। धर्मेन्द्र कुमार ने कहा कि राशन कार्ड केवल आनाक प्राप्त करने का साधन नहीं है, बल्कि यह एक महत्वपूर्ण पहचान पत्र के रूप में भी उपयोग किया जाता है। राशन कार्ड के आधार पर ही आयुष्मान भारत हेल्थ कार्ड बनाया जाता है और यही कार्ड यात्रावहार सूची का प्रमाण भी होता है। ऐसे में राशन कार्ड रद्द किए जाने से लाभुक न केवल राशन



से वंचित होंगे, बल्कि स्वास्थ्य और अन्य सरकारी योजनाओं का लाभ भी नहीं ले पाएंगे। उन्होंने कहा कि वर्तमान समय में जिस तरह बीमारियों का प्रकोप बढ़ रहा है, उसे देखते हुए स्वास्थ्य योजनाओं का महत्व और भी बढ़ गया है। सरकार ने स्वयं यह घोषणा की थी कि प्रत्येक भारतीय को पांच लाख रुपये तक का मुफ्त इलाज आयुष्मान भारत योजना के तहत उपलब्ध कराया जाएगा, लेकिन राशन कार्ड में नाम नहीं होने की स्थिति

खेल के जरिए समन्वय और विश्वास मजबूत करने की पहल

पुलिस- पब्लिक क्रिकेट लीग का आयोजन

डीएम-एसपी एवं एनटीपीसी के महाप्रबंधक द्वारा दीप जलाकर किया गया उद्घाटन



एसवीवी संवाददाता | औरंगाबाद

पुलिस और जनता के बीच आपसी समन्वय, विश्वास और सकारात्मक सहभागिता को सुदृढ़ करने के उद्देश्य से औरंगाबाद पुलिस केंद्र में पुलिस-पब्लिक क्रिकेट लीग का आयोजन किया गया। यह आयोजन न केवल खेल प्रतिযোগिता के रूप में बल्कि समाज और पुलिस के बीच बेहतर संवाद स्थापित करने के लिए भी किया गया। कार्यक्रम में खिलाड़ियों, अधिकारियों और आम जनता का उत्साह देखते ही बनता था। कार्यक्रम का भव्य उद्घाटन जिलाधिकारी अभिलाषा शर्मा, पुलिस अधीक्षक अम्बरीष राहुल और एनटीपीसी के महाप्रबंधक द्वारा संयुक्त रूप से दीप प्रज्वलित कर किया गया। दीप प्रज्वलन के बाद पुलिस पब्लिक क्रिकेट लीग की ट्राफी का अनावरण

किया गया, जिससे प्रतियोगिता के महत्व और खिलाड़ियों की मेहनत को सम्मानित किया गया। उद्घाटन समारोह में उपस्थित अधिकारियों ने खिलाड़ियों से हाथ मिलाकर उनका उत्साह बढ़ाया और इस अवसर पर उन्होंने कहा कि खेल केवल मनोरंजन का साधन नहीं बल्कि समाज में एकता, अनुशासन और सहभागिता की भावना को भी मजबूत करता है। उन्होंने युवाओं से अपील की कि वे खेलों में बढ़-चढ़ कर भाग लें और समाज के लिए प्रेरणास्रोत बनें। इस क्रिकेट लीग का उद्देश्य केवल खेल तक सीमित नहीं है। इसका मुख्य उद्देश्य पुलिस और आम जनता के बीच विश्वास, सहयोग और सौहार्दपूर्ण संबंध स्थापित करना है। आयोजकों ने बताया कि इस लीग के माध्यम से लोगों में पुलिस के प्रति सकारात्मक



दृष्टिकोण विकसित होगा और युवाओं को खेल के माध्यम से सही दिशा में मार्गदर्शन मिलेगा। आयोजन में बच्चों, युवाओं और बड़े उम्र के नागरिकों की भी उपस्थिति रही, जिससे पूरे माहौल में उत्साह और जीवंतता देखने को मिली। प्रतियोगिता के पहले दिन दो रोमांचक मैच खेले गए। पहले मैच में पुलिस केंद्र औरंगाबाद की टीम का सामना नगर थाना की टीम से हुआ। बेहद रोमांचक मुकाबले के बाद नगर थाना की टीम ने पुलिस केंद्र की टीम को 95 रनों से हराकर जीत हासिल की। दूसरे मैच में फेसर थाना और सिमरा थाना की टीमों के बीच मुकाबला हुआ। कड़े संघर्ष के बाद फेसर थाना की टीम ने सिमरा थाना की टीम को 111 रनों से पराजित किया। इन मैचों में खिलाड़ियों के प्रदर्शन और

दर्शकों की उत्सुकता ने पूरे मैदान का वातावरण जीवंत बना दिया।

आयोजन के दौरान खिलाड़ियों और दर्शकों ने पुलिस और समाज के बीच मजबूत रिश्ते बनाने का संदेश भी दिया। आयोजकों का मानना है कि इस तरह के कार्यक्रम पुलिस और आम नागरिक के बीच संवाद का एक माध्यम बनेंगे, जिससे आपसी विश्वास और सहयोग की भावना मजबूत होगी। पुलिस पब्लिक क्रिकेट लीग ने यह साबित कर दिया कि खेल केवल प्रतियर्स्था का माध्यम नहीं बल्कि सामाजिक एकता और सकारात्मक सहभागिता का भी एक सशक्त जरिया है। इस आयोजन में अधिकारियों के साथ-साथ स्थानीय नागरिक, युवा खिलाड़ी, खेल प्रेमी और विभिन्न सामाजिक संगठन के लोग मौजूद रहे।

गेट स्कूल में सांसद खेल महोत्सव की शुरुआत दो दिवसीय फुटबॉल टूर्नामेंट का भव्य आगाज

• टूर्नामेंट का उद्घाटन राज्यसभा सांसद शम्भू शरण पटेल, पूर्व सांसद सुशील कुमार सिंह और विधान परिषद सदस्य दिलीप कुमार सिंह ने संयुक्त रूप से किया।

एसवीवी संवाददाता | औरंगाबाद

औरंगाबाद शहर के गेट स्कूल मैदान में सांसद खेल महोत्सव के तहत दो दिवसीय फुटबॉल टूर्नामेंट का विधिवत शुभारंभ किया गया। टूर्नामेंट का उद्घाटन राज्यसभा सांसद शम्भू शरण पटेल, पूर्व सांसद सुशील कुमार सिंह एवं विधान परिषद सदस्य दिलीप कुमार सिंह ने संयुक्त रूप से किया। उद्घाटन समारोह को संबोधित करते हुए राज्यसभा सांसद शम्भू शरण पटेल ने कहा कि सांसद खेल महोत्सव की शुरुआत देशभर में प्रधानमंत्री नरेंद्र मोदी के निर्देश और उनके आग्रह पर की जा रही है। इसका उद्देश्य ग्रामीण और शहरी स्तर पर खेल प्रतिभाओं

मनाई गई अटल व महामना की जयंती, एनडीए की जीत में भूमिका निभाने वाले नेता सम्मानित



• विधायक कहा, यह जीत कार्यकर्ताओं की मेहनत का परिणाम

एसवीवी संवाददाता | औरंगाबाद

औरंगाबाद में बिजौली रोड स्थित एक रिसोर्ट में भारत रत्न एवं पूर्व प्रधानमंत्री अटल बिहारी वाजपेयी तथा महामना मदन मोहन मालवीय की जयंती श्रद्धा और उत्साह के साथ मनाई गई। इस अवसर पर बिहार विधानसभा चुनाव में एनडीए की जीत में अहम भूमिका निभाने वाले घटक दलों के नेताओं और कार्यकर्ताओं को सम्मानित किया गया। कार्यक्रम में भाजपा, जदयू, लोजपा (रामविलास) और हम पार्टी के बड़ी संख्या में नेता एवं कार्यकर्ता मौजूद रहे। कार्यक्रम की अध्यक्षता भाजपा जिलाध्यक्ष विजेंद्र चंद्रवंशी ने की, जबकि संचालन

जदयू जिलाध्यक्ष धर्मेन्द्र सिंह उर्फ गुड्डू ने किया। उद्घाटन पूर्व राज्यसभा सांसद सह भाजपा प्रदेश अध्यक्ष गोपाल नारायण सिंह, पूर्व सांसद सुशील कुमार सिंह, विधान परिषद सदस्य दिलीप कुमार सिंह सहित अन्य वरिष्ठ नेताओं ने संयुक्त रूप से दीप प्रज्वलित कर किया। सभी को संबोधित करते हुए पूर्व सांसद सुशील कुमार सिंह ने कहा कि अटल बिहारी वाजपेयी और महामना मदन मोहन मालवीय ऐसे महापुरुष थे, जिनके विचार आज भी देश को दिशा देने का कार्य कर रहे हैं। अटल जी जहां कुशल प्रशासक और ओजस्वी वक्ता थे, वहीं महामना मालवीय शिक्षा, राष्ट्रवाद और सामाजिक समरसता के प्रतीक थे।

पूर्व राज्यसभा सांसद गोपाल नारायण सिंह ने कहा कि भाजपा कार्यकर्ताओं की पार्टी है, जहां सभी

जाति, धर्म और वर्ग के लोगों को समान सम्मान मिलता है। उन्होंने प्रधानमंत्री नरेंद्र मोदी के नेतृत्व में देश के विकास और बिहार में डबल इंजन सरकार से विकास कार्यों को मिली गति का उल्लेख किया। कार्यक्रम में उपस्थित नवनविर्वाचित विधायक त्रिविक्रम नारायण सिंह ने कहा कि चुनावी जीत नेताओं की नहीं, बल्कि कार्यकर्ताओं की होती है। उन्होंने कहा कि विधानसभा चुनाव के दौरान कार्यकर्ताओं ने दिन-रात मेहनत कर एनडीए को जीत दिलाई और जनता के विश्वास पर खरा उतरने का हरसंभव प्रयास किया जाएगा। कार्यक्रम के अंत में एनडीए की जीत में योगदान देने वाले नेताओं और कार्यकर्ताओं को सम्मानित किया गया। पूरे आयोजन में उत्साह, एकजुटता और संगठनात्मक मजबूती का स्पष्ट संदेश देखने को मिला।

दो जनवरी को मनाया जाएगा रामरूप मेहता महोत्सव

हसपुरा (औरंगाबाद)(नि.सं.)। हसपुरा में आगामी 2 जनवरी 2026 को आयोजित होने वाले रामरूप मेहता महोत्सव को लेकर तैयारियां तेज हो गई हैं। इस वर्ष होने वाले 46वें रामरूप मेहता महोत्सव का उद्घाटन मगध विश्वविद्यालय के कुलपति डॉ. शशि प्रताप शाही करेंगे। महोत्सव का आयोजन हर वर्ष की तरह इस बार भी हसपुरा उच्च विद्यालय के बड़े खेल मैदान में किया जाएगा। महोत्सव की संयोजक सुष्मा पांडेय ने बताया कि आयोजन को भव्य और ऐतिहासिक बनाने के लिए जोरशोर से तैयारियां चल रही हैं। उन्होंने कहा कि इससे पूर्व वर्ष 2024 के रामरूप मेहता महोत्सव का उद्घाटन भी डॉ. शशि प्रताप शाही ने ही किया था, जिससे आयोजन की गरिमा और अधिक बढ़ी थी। इस वर्ष का महोत्सव कई मायनों में खास होने वाला है। आयोजन समिति के अध्यक्ष अरविंद कुमार वर्मा ने जानकारी दी कि शहीद रामरूप मेहता की जयंती पर पहली बार महिला फुटबॉल टीमों के बीच मुकाबला आयोजित किया जाएगा। इस ऐतिहासिक मैच में मुजफ्फरपुर की महिला टीम और बैतिया की महिला टीम आमने-सामने होंगी।



को मंच प्रदान करना है। उन्होंने बताया कि इस महोत्सव के तहत फुटबॉल के साथ-साथ बैडमिंटन, खो-खो, कुस्ती, कबड्डी सहित विभिन्न खेलों का आयोजन किया जा रहा है। पूर्व सांसद सुशील कुमार सिंह ने कहा कि आज भारत राष्ट्रीय और अंतरराष्ट्रीय खेल मंच पर तेजी से आगे बढ़ रहा है। बिहार के जिलों और ग्रामीण क्षेत्रों में भी प्रतिभाशाली खिलाड़ी मौजूद हैं, जिन्होंने विभिन्न खेलों में देश और राज्य का नाम रोशन किया है। ऐसे आयोजनों से स्थानीय खिलाड़ियों को आगे बढ़ने का अवसर मिलता है। फुटबॉल टूर्नामेंट के उद्घाटन मैच में औरंगाबाद की टीम ने बेल की टीम

को 7-0 से पराजित किया। वहीं दूसरा मुकाबला बारुण और देव आनंदपुरा के बीच खेला गया, जिसमें बारुण की टीम ने 1-0 से जीत दर्ज की।

मैच के मुख्य रेफरी मो. फक्रुद्दीन आलम रहे, जबकि लाइन मैन की भूमिका अधिकता मनोज कुमार एवं सत्येंद्र सिंह ने निभाई। मैच की कमेंट्री विजय यादव ने की, जबकि मंच संचालन प्रदेश कार्य समिति सदस्य अनिल सिंह द्वारा किया गया। दो दिनों तक चलने वाले इस खेल महोत्सव को लेकर खिलाड़ियों और दर्शकों में खासा उत्साह देखा जा रहा है। आयोजकों ने बताया कि आगामी मुकाबलों में और भी रोमांचक खेल देखने को मिलेंगे।

सत्संग के नाम पर कथित धर्मांतरण, पुलिस ने महिला समेत दो को हिरासत में लिया

• कार्यक्रम डॉ. रामनंदन गोस्वामी के घर आयोजित बताया गया, जिसमें करीब 200-300 लोगों की मौजूदगी की बात कही गई।

निज संवाददाता | मदनपुर (औरंगाबाद)

मदनपुर थाना क्षेत्र के खिरियावां गांव में गुरुवार दोपहर सत्संग के बहाने कथित धर्मांतरण का मामला सामने आया है। यह कार्यक्रम डॉ. रामनंदन गोस्वामी के घर आयोजित बताया जा रहा है, जिसमें ग्रामीणों के अनुसार करीब 200 से 300 लोग मौजूद थे और भोजन की व्यवस्था भी की जा रही थी। घटना की जानकारी मिलते ही स्थानीय ग्रामीणों ने विरोध शुरू कर दिया और बड़ी संख्या में एकत्र होकर पुलिस को सूचना दी। इसके बाद पंचायत प्रतिनिधि रंजीत यादव और सरपंच प्रतिनिधि सुशील कुमार सिंह भी मौके पर पहुंचे। विरोध बढ़ने पर वहां मौजूद कई महिलाएं और युवतियां स्थल से चली गईं। सूचना के बाद विश्व हिंदू परिषद के



प्रांत गौरक्षा विभाग गौशाला प्रमुख विश्व हिंदू परिषद से जुड़े डॉ. संत प्रसाद, जिला सह मंत्री नवीन पाटक तथा बजरंग दल के रितिक कुमार भी मौके पर पहुंचे और कथित धर्मांतरण के प्रयासों पर आपत्ति जताई। उनके पहुंचने के बाद और भी लोग कार्यक्रम स्थल से हट गए।

मदनपुर थाना के एसआई लक्ष्मण प्रसाद पुलिस टीम के साथ मौके पर पहुंचे और एक महिला तथा एक पुरुष को हिरासत में लेकर थाने ले गए। पुलिस ने बताया कि मामले की जांच की जा रही है और सभी पहलुओं की गंभीरता से पड़ताल की जाएगी। इस दौरान डॉ. संत प्रसाद ने आरोप लगाया कि जिले में भोले-भाले ग्रामीणों को

धन, स्वास्थ्य और शिक्षा का लाचर देकर धर्मांतरण के लिए प्रेरित किया जा रहा है। उन्होंने यह भी कहा कि महिलाओं को धार्मिक परंपराओं से दूर रहने के लिए उकसाया जाता है। वहीं, विश्व हिंदू परिषद के जिला सह मंत्री नवीन पाटक ने दावा किया कि गरीब और दलित वर्ग के लोगों को झाड़ू-फूंक और प्रलोभन के जरिए ईसाई धर्म अपनाने के लिए दबाव डाला जा रहा है। स्थानीय निवासी रणधीर साव ने कहा कि गांव में एक भी ईसाई परिवार नहीं होने के बावजूद बाहरी लोगों को बुलाकर इस तरह का प्रयास किया जा रहा था। फिलहाल गांव में स्थिति शांत है और पुलिस पूरे मामले की गहन जांच में जुटी हुई है।

अटल बिहारी वाजपेयी की जयंती पर डीएम ने किया श्रद्धांजलि कार्यक्रम का आयोजन



एसवीवी संवाददाता | औरंगाबाद

पूर्व प्रधानमंत्री एवं भारत रत्न अटल बिहारी वाजपेयी के जन्मदिवस के अवसर पर गुरुवार को औरंगाबाद सभाकरणालय सभाक्षेत्र में जिला प्रशासन की ओर से श्रद्धांजलि कार्यक्रम का आयोजन किया गया। कार्यक्रम में

प्रशासनिक अधिकारियों ने अटल जी के चित्र पर माल्यार्पण कर उन्हें भावभीनी श्रद्धांजलि अर्पित की। इस अवसर पर जिलाधिकारी अभिलाषा शर्मा एवं पुलिस अधीक्षक अंबरीष राहुल ने संयुक्त रूप से अटल बिहारी वाजपेयी के चित्र पर पुष्प अर्पित कर उनके प्रति सम्मान व्यक्त किया।